

የመጠናኛ ጊዜና ትጭጭት

በማደልስ መንገድ
ትርጉም ጥበብና አማካኝነት



ራዕይ አሳታሚ
አዲስ አበባ 2001 ዓ.ም.

የመጠናናት ጊዜና ትጭጭት

ይህ መጽሐፍ የተተረጎመው

Waiting and Dating

By Myles Munroe

ከሚለው መጽሐፍ ነው።

ይህንን መጽሐፍ ያሰ አሳታሚው ፈቃድ ማባዛት ወይም እንደገና ማሳተም በሕግ የተከሰከሰ ነው።

ራዕይ አሳታሚ
የፖ. ሳ. ቁ 2332
አዲስ አበባ

RPTR-29 2M

ማጠቃለያ

ምዕራፍ ስንድ

በመጠናናት ገንኙነት መዘጋጀት

11

ምዕራፍ ሁለት

ወዳጅነት መመሥረት፣ የመጠናናት ዓላማ

31

ምዕራፍ ሦስት

የትዳር ሕጋዊ ማግኘትን አስመልክቶ የተላላቱ አስተሳሰቦች

55

ምዕራፍ ስራት

ትክክለኛ የሕይወት አጋር ሰይቶ ማወቅ

75

ምዕራፍ ስምስት

ትጥጥት፣ ሰጋብቻ መሰናዳት

97

ምዕራፍ ስድስት

ትጥጥት፣ ጊዜን መዋጀት

121

ምዕራፍ አንድ

ለመጠናናት መዘጋጀት

በዓለም ዙሪያ ሁሉ፤ በየትኛውም ባህል የሚኖሩ ወጣቶች የሚጋሩት ቢያንስ አንድ ተመሳሳይ ተግዳሮት አለ፤ ይህም ወደ ስኬታማ የአዋቂነት (የጉልምስና) ዕድሜ የመሸጋገር ተግዳሮት ነው። እያንዳንዱ ማኅበረሰብ ወጣቶች በሳልና ኅላፊነት የሚጣልባቸው ወንዶችና ሴቶች የመሆን ማስረጃ ለመጉናጸፍ የሚያስችላቸው የራሳቸው የሆኑ ይትበሃሉች (ደንቦችና) የሽግግር ሥነሥርዓቶች አሉት። በምዕራባዊ አገሮች፤ ከነዚህ እጅግ ከተለመዱትና ጉልህ ማኅበራዊ ሚና ካላቸው ሥርዓቶች አንዱ መጠናናት ነው።

መጠናናት የሚለው ቃል ሁለት ለዎች የተወሰነ ጊዜና ቦታ ወሰነው ለመዝናናትና ኅብረት ለማድረግ ቀን መቀረጣቸውን የሚያመለክት ነው። መጠናናት ወጣት ሴትና ወንዶች በማኅበረሰቡ ተቀባይነት ባለው መልኩ እርስ በርስ የመተዋወቅ ዕድል ይሰጣቸዋል።

በዘመናችን የተለመደው መጠናናት መጽሐፍ ቅዱሳዊ እሳቤ ባይሆንም፤ የባህላችን ሁነኛ አካል የሆነ ማኅበራዊ ደንብ ሆኗል። ከማኅበረሰብ ጥናት አንጻር የመጠናናት ሁኔታዎችና ልምዶች ጠቅላላውን ማኅበረሰባዊ ሥርዓትና ጤና ጠቋሚ ሊሆኑ ይችላሉ፤ ምክንያቱም ለዎች በመጠናናት ወቅት የሚያሳዩአቸው ጠባዮች በጋብቻ ወቅት የሚያሳዩአቸውን አዝማሚያዎች ስለሚገልጡ ነው። በዚህ ወቅት የተተከሉ ልማዶችና ጠባዮች ብዙውን ጊዜ ወደ ጋብቻ መዝለቃቸው የማይቀር ነው።

ይሁንና መጠናናት በማኅበረሰባችን ጉልህ ስፍራ የሚለጠውን ያህል፤ ጉዳዩን አስመልክቶ በወላጆችና በወጣቶች አእምሮ የሚጉላሉ ጥያቄዎች መኖራቸው አሁን ነው። ለመሆኑ መጠናናት ስንል ምን ማለታችን ነው? ዓላማውስ ምንድነው? አንድ ለው ለመጠናናት ብቁ ሆኗል የምንለው መቼ ነው? የመጠናናት ግንኙነት ለማበጀት የሚረዱ መመሪያዎች ምን ምን ናቸው? እነዚህ ሁሉ ሁነኛ መልስ የሚሹ ጥያቄዎች ናቸው። ስለመጠናናት ግንዛቤ ማግኘት ለአዳጊ ወጣቶችና ለወላጆቻቸው ብቻ ሳይሆን፤ የትዳር ጓደኛቸውን በሞት ወይም በፍቺ አጥተው ብጤ ፍለጋ ላይ ላሉ በዕድሜ ሰገፉ ላጤዎችም ጠቀሜታ አለው።

በመጠናናት ወቅት የተተከሉ ልማዶችና ጠባዮች ወደ ጋብቻ ዘመን መዝለቃቸው የማይቀር ነው።

ወላጆችና አዳጊ ልጆች ከሚያነሳቸው የተለመዱ ጥያቄዎች አንዱ፤ አንድ ወጣት ወንድ ወይም ሴት መጠናናት መጀመር ያለባቸው በየትኛው ዕድሜ ላይ ነው? ይህን ጥያቄ መመለስ ለአንዳንዶች የሚመስላቸውን ያህል ቀላል አይደለም። አንደ አውነቱ ከሆነ ወጣት ወንዶችና ሴቶች በየትኛው ዕድሜ ላይ የትውውቅ ግንኙነት መጀመር አለባቸው ለሚለው ጥያቄ፤ ስዎች መልስ የሚለጡት አንደየግላቸው ውሳኔና አስተያየት ነው። ለምሳሌ ወላጆች ስለዚህ ጉዳይ ምን ዓይነት አስተያየት አላቸው። የወጣት ወንድ ወይም ሴት የዕድገት (የብስለት) ሁኔታስ እንዴት ነው? የሚሉትን ጉዳዮች ከግምት በማስገባት ጉዳዩ እንዲሁ የልጆቹን ዕድሜ በመቀጠር የሚወስን አይደለም። አዳጊ ወጣቶች የአስተዳደግ ወይም የብስለት ሁኔታ እንደ የፆታቸው ወይም ሌሎች ሁኔታዎች ይለያያል፤ ሴቶች አብዛኛውን ጊዜ ክወንዶች ቀድመው ይደርሳሉ (ብስለት ያገኛሉ)። አንዳንድ አዳጊዎች በ13 ዓመታቸው፤ ሌሎች ደግሞ በ18 ዓመታቸው ለትውውቅ ግንኙነት ዝግጁ ይሆናሉ።

ለትውውቅ ግንኙነት ዝግጁ መሆን፤ ባመዛኙ በብስለትና በአካባቢ ሁኔታ የሚወስን ነው። የብስለት አንዱ አካል አውቀት ሲሆን፤ ማንኛውም ለው የመጠናናት ግንኙነት ከመጀመሩ በፊት ጠንቅቆ ሊያውቃቸው የሚገቡ ቦራት መርሆች ወይም ቅድመ ሁኔታዎች አሉ። እነዚህን መርሆች መረዳትና ሥራ ላይ ማዋል በየትኛውም የዕድሜና የትዳር ሁኔታ ለሚገኙ፤ ማለትም ወጣቶች፤ አዋቂዎች፤ ያላገቡ ወይም አዲስ ላጤዎች፤ የእቻ ፍለጋቸውን የሰመረ ያደርግላቸዋል።

የመጠናናት ዝግጅትን የሚወስኑ ሦስት መርሆዎች

1. ከሁሉ አስቀድሞ፤ የመጠናናት ጥቅምችና አይጋዎች መለየት ለመቻሉ አስከምትገንዘቡ ድረስ ለመጠናናት ዝግጁ አንደሆናችሁ አትቁጠሩም። ጠቃሚነታቸውን ብቻ ሳይሆን ሊገኙሙ የሚችሉ አይጋዎችን ጭምር ያውቃችሁ ጊዜ፤ ዘላቂታዊ ለሆኑ ግንኙነቶች ራሳችሁን ለማዘጋጀት ብስለት አግኝታችኋል።

የመጠናናት ቀዳሚ ጠቀሜታ አዲስ ሰውን ለማወቅና ከተቃራኒ ጾታ አባል ጋር አዲስ ግንኙነት ለማበጀት ዕድል መስጠቱ ነው። ይህ በራስ መተማመንን የማኅበራዊ መስተጋብር ክሃሎች ለማዳበር፤ እንደዚሁም ሌላው ለው ዋጋ፤ ግምትና ክብር

የሚሰጠው ህልው እንደሆነ ተገንዝበን በዚህ መርህ ስመመላለስ የሚያስችሉን ጠቃሚ መሠረት ይሆናል። በዚህ ወቅት ሊከሰቱ ከሚችሉ አደጋዎች ግንባር ቀደመ፣ በፍጥነት ወደጠበቀ አካላዊና ሰሜታዊ ትስስር መዝለቅ ሊሆን፣ ይህም እግባብነት ወደሌላቸው ግብሮች ይመራል። ሰዎች ማግበራዊ ፍጡራን ናቸው። በመንፈስ በአእምሮና በአካል ከሌሎች ጋር የእርስ በርስ ኅብረት እንመሠርታለን። በሌላ አባባል ለመግለጽ፣ በመንፈሳዊ፣ በነፍሳዊና በአካላዊ ደርዘች የርስ በርስ መስተጋብር እናደርጋለን። ይህን ቅድም ተከተል ልብ ማለት አለብን። ጤናማ ግንኙነቶች ሁልጊዜ መጠንሰስ የሚኖርባቸው ከመንፈሳዊና ከህልዮታዊ (አእምሮአዊ) እርከኖች ነው። እነዚህም የዓላማ፣ የልብ መነሣሣት፣ የዝንባሌዎች፣ የሩቅ ሕልሞችና የሰብዕና መጋጠም የሚከሰቱባቸው እርከኖች ናቸው። የአካላዊው ደርዘ ከነዚህ መካከል ንዑስ ድርሻ የሚሰጠው ሆኖ ሳለ፣ ብዙውን ጊዜ ከዚህ መጀመር ይቀናናል። በተለይም የምዕራባዊው ባሕል ይህን ቅድም ተከተል ሙሉ በሙሉ አመሳቅሎታል። በየትኛውም አቅጣጫ፣ በመገናኛ ብዙሃን፣ በመዝናኛው ኢንዱስትሪ፣ በትምህርት ሥርዓቱና እንዳንዴም በቤተክርስቲያን ሳይቀር፣ ግንኙነቶችን በተመለከተ ቀዳሚ ትኩረት የሚሰጠው ለአካላዊ መሳሰብ ነው።

ጤናማ ግንኙነቶች ሁልጊዜ መጀመር ያስባቸው ከመንፈሳዊና ከህልዮታዊ (አእምሮአዊ) እርከኖች ነው። እነዚህም የዓላማ፣ የልብ መነሣሣት፣ የዝንባሌዎች፣ የሩቅ ሕልሞችና የሰብዕና መጋጠም የሚከሰቱባቸው እርከኖች ናቸው።

የዛሬ ዘመን ወጣቶች ታላቅ ፈተናዎች ተደቅነውባቸዋል፤ በሚመሠርቱአቸው ግንኙነቶች ወደ አካላዊው ትስስር ዘው ብለው እንዲገቡ ከየአቅጣጫው ብርቱ ግፊት ይፈታታናቸዋል። አካላዊ መሳሰብ ከመቅጽበት ወደ ጥልቅ ሰሜታዊ ትስስር የሚመራ በመሆኑ፣ ሌላው ቀርቶ ወጣቶቹ ተመሳሳይ ዝንባሌዎች ሕልሞች ወይም አቋሞች እንዳላቸው ለመፈተሽ እንኳን ፋታ ሳይሰጣቸው ይችላል። እያደር እኒህ ወሳኝ ጉዳዮች ገሃድ ሲወጡና የመንፈሳዊና እእምሮአዊ ደረጃዎቻቸው ለየቅል መሆናቸውን ሲገነዘቡ፣ አንዴ እርስበርስ በሰሜት ስለተሳሰሩ፣ ግንኙነቱን ማቋረጥ እጅግ አዳጋች ይሆንባቸዋል። ስለዚህ በዚህ ዓይነት የጀመሩ ወጣቶች ያላቸው ምርጫ አንዴ ገብተንበታል

ብለው በጀመሩት መቀጠል ሊሆን፣ ይህ ደግሞ አብዛኛውን ጊዜ ሕልሞቻቸውን አስናክሎ ቅርብ አዳሪ ያደርጋቸዋል።

ቀልባችሁ ደረፈቡት ሰው ጋር የትውውቅ ግንኙነት ለማድረግ ከማሰባችሁ በፊት “ከዚህ ሰው ጋር የትውውቅ ግንኙነት የመጀመሩን ጠቀሜታዎችና ሊገኙሙ የሚችሉትን አደጋዎችን በቅጡ ተገንዝቤአለሁ?” ብሎ መጠየቁ ብልህነት ነው።

2. የትውውቅ ዝግጅት ሁለተኛው ቅድመሁኔታ እግዚአብሔር ለግንኙነቶች ያስቀመጣቸውን ልኮች ደሀና አድርጎ መገንዘብ ነው። በእግዚአብሔር ቃል ላይ የተመሠረተ ግልጽ የሆነ የምግባር መመሪያዎች መንደፍ ያስፈልጋችኋል። አሊያ ግን ለትውውቅ ግንኙነት አልተዘጋጃችሁም። ይህ የትውስኝ መንፈሳዊ ብስለት ይጠይቃል። በመጀመሪያ ግንኙነት ከመሰረትኩ በኋላ፣ ተገቢ የሆነውን ተገቢ ካልሆነው እለያለሁ ወይም ምን ማድረግ እንዳለብኝና እንደሌለብኝ እየቆየሁ እወስናለሁ ማለቱ አያዋጣም። እኒህን ጉዳዮች ቀደም ብላችሁ በልቡናችሁና በአእምሮአችሁ ቀርጥ ያለ አቋም ካልያዛችሁባቸው፣ ፈተናን የመቋቋም ጥንካሬአችሁ እየላላ ይመጣና በቀላሉ ፈር ልትሰቱ ትችላላችሁ። ስለዚህ ሁለት ብቻ ምርጫዎች አሉአችሁ፤ ቁርጠኛ ውሳኔ በማድረግ የእግዚአብሔርን መመዘኛ መከተል፣ አሊያም በዓለም መመዘኛ መመራት። በትውውቅ ግንኙነት ወቅት፣ ራሳችሁን በንጽህና ለመጠበቅ አስቀድማችሁ ካልወሰናችሁ፣ ከጀመራችሁ በኋላ እወስናለሁ ማለቱ የማይመስል ነው።

ዘመናዊው ኅብረተሰብ ለመጠናናት ግንኙነት ያስቀመጣቸው መስፈርቶች እንግዳ ናቸው። እንዳንዶች ወጣቶች የትውውቅ ግንኙነት ለማበጀት መዘጋጀት ያለባቸው ለአቅመሔዋን/ለአቅመአዳም ሲደርሱ ወይም በዐሥራዎቹ የአዳጊነት ዕድሜ ላይ እንደሆነ ይናገራሉ። ለአማኝ ወይም ለክርስቶስ ተከታይ የተደነገገሉት ብቸኛ መስፈርት የእግዚአብሔርን መለኪያዎች ማወቅና መከተል ነው። እነዚህ መመዘኛዎች ወይም ልኮች ምን እንደሆኑ ወይም እግዚአብሔር ሚዛናዊ ለሆነ መንፈሳዊ ሕይወት ያስቀመጣቸውን ልኮች ካለወቃችሁ፣ አልተዘጋጃችሁምና ባትጀምሩ ይመረጣል። የትውውቅ ግንኙነት ያዋጣኝ እንደሆነ የሚባልበት የሙከራ መድረክ አይደለም። እግዚአብሔር ከእናንተ ምን እንደሚጠበቅና

አንደሚፈልግ አስከምትገነዘቡ ድረስ ከማንም ሰው ጋር ቢሆን የጠበቀ ግንኙነት ለመመሥረት የመጀመሪያውን እርምጃ እንኳን መውሰድ የለባችሁም። ስለዚህ ነገር እርግጠኞች ካልሆናችሁ፣ ላትጀምሩ በፊት የሚጠበቅባችሁን ተረዱ።

ሁለት ብቻ ምርጫዎች አሉ፡፡ አንዱ ቀርጠኛ ውሳኔ በማድረግ የእግዚአብሔርን መመዘኛ መከተል፣ አሲያም በዓለም መመዘኛ መመዘኛ፡፡

3. ለትውውቅ ግንኙነት ለመዘጋጀት ሦስተኛው መርህ የሁለተኛው መርህ ከትያ ነው። ከመጽሐፍ ቅዱስ የእግዚአብሔርን መመዘኛዎች የትኞቹ እንደሆኑ ከተረዳችሁ በኋላ፣ በምንም ምክንያት ልጅቷን ወይም ልጅን ማጣትን ቢያስከትልም እንኳን እነዚህን መመዘኛዎች ዝቅ እንደማታደርጉ ወይም እንደማታመቻምቸው በመንፈሳችሁ ልትጫክኑ ይታወቃል። ብዙ ሰዎች ጓደኛ ለማግኘት ወይም የወንድ ወይም የሴት ጓደኛቸው እንዳይለያቸው ሲሉ፣ ግብረገባዊና መንፈሳዊ መመዘኛዎችን ከማመቻመቻ ወደኋላ እይሉም። ይህ ብስለት የጉደለውና በርካታ መዘዞች የሚያስከትል አካሄድ ነው። በአጭሮችሁ ጸንታችሁ መቆም፣ የመንፈሳዊና የሰሜታዊ ብስለት ምልክት ነው። በእግዚአብሔር ዘንድ ይህ ብዙም አያላስብም፤ እንዳለ ቢሆን ምንም እይደለም ተብሎ የሚታለፍ የሕይወታችን ክፍል የለም። የእርሱ ፈቃድ የተመረጠውን አንድናገኝ ነው። አንድንታዘዘው፣ ቃሉን አንድንከተል በመመዘኛዎቹ ጸንተን እንድንቆም ይፈልጋል። ከዚህ ባነሰ መመዘኛ መመራት የምትችሉ ከሆነ፣ የላቀ በረከት ከርሱ ለመቀበል መጠበቁ ዘበት ነው።

እነዚህን መርሆች በቅጡ ልብ ማለት፣ የመጠናኛት ግንኙነቱን ለራሳችሁም ሆነ ለሌላኛው ወገን፣ ጤናማና ፍሬ ያለው እንዲሆን ያደርጋል።

የትውውቅ ግንኙነት ማበጀት እንገብጋቢ መሆኑ ሲቀር፣ ያኒ ስመጀመር ጊዜው ነው።

4. ዐራተኛው መርህ ቀዳሚዎቹን መርሆች አብነት ያደረገ ሲሆን፣ ከሁሉም የበለጠ ዋጋ አለው። በጣም በአጭሩ እንደሚከተለው ሊቀመጥ ይችላል፤ ግንኙነቱን መጀመር የግድ እንገብጋቢ የመሆኑ ለሜት ከናንተ ሲርቅ፣ ያኒ ዝግጁ ናችሁ። የተሟላ ወይም የተደላደሰ ማንነት ለማግኘት ጓደኛ መያዝ የግድ እንደሚያስፈልጋችሁ የሚለማችሁ ከሆነ፣ ገና ዝግጁ አይደላችሁም።

ይህ ነገር ያስፈልገኛል ማለት ሊኖረኝ ወይም ላገኘው ይገባል ማለት በመሆኑ በሕይወቴ አንዳች ጉድለትነት አለ የማለት አንድምታ አለው። የዚህ ተቃራኒ ምርጫ ሲሆን፣ ይህ ሰውሳኔ ቦታ ይሰጣል። የግድ መሟላት ያለበት ጉድለት ሲሆን፣ ምርጫ የሚባል ነገር የሚታለብ አይሆንም። ለምሳሌ ሲርበንና መብል ቢያስፈልገን፣ ምንም ወሳኔ ማድረግ አይጠበቅብንም፤ ገበታ ፊት ቀርበን መብላት ነው። ፍላጎቶቻችን ሁሉ ከተሟሉ በኋላ፣ በግል ዝንባሌአችን ወይም መሻታችን መሠረት፣ ለመምረጥ ነጻነት ይኖረናል።

እውቀትም ሆነ ሙሉ በሙሉ ሳናውቀው፣ ሕይወታችንን የሚያንቀሳቅለውና ውሳኔዎቻችንን የበላይ ሆኖ ወዲህና ወዲያ የሚያዘናብላቸው፣ ፍላጎቶቻችንን ለማሟላት የምናደርገው ጥረት ነው። ይህ በሌሎች ጉዳዮች እውነት የሆነውን ያህል፣ በግንኙነቶቻችንም እውነት ነው። በሕይወታችሁ ጉድለት ወይም ምሉዕ ያለመሆን እስከተለማችሁ ድረስ፣ ግንኙነቶችን የምትመሠርቱት፣ በክፍልም ሆነ በሙሉ፣ ይህንን ጉድለት ለመሙላት ወይም የምሉዕለት ስሜት ለማግኘት በመፈለግ መሆኑ አይቀርም። እንዳች ጉድለት እንዳለባችሁ ቢለማችሁ፣ ለዘለቄታው ልትጣመሩት የምታስቡት ሰው ጉድለታችሁን እንዲሞላ ስለምትጠበቁ መላ ግንኙነታችሁን በዚህ መሠረት ላይ ታቆማላችሁ።

ብዙ ሰዎች ግንኙነት የሚመሠርቱት ምሉዕነት አይለማንም ወይም ብቁ አይደሉም በሚል ስሜት ነው። ባመዘኙ እነዚህ ሰዎች የሚመሠርቱት ግንኙነት ደካማና ሙሉ የሮስበርስ መሰጣጠት የማይኖረው ይሆናል። ሁለቱም ወገኖች ሌላኛው ይሞላልኛል በሚሉት በራሳቸው ጉድለት ላይ ስለሚያተኩሩ፣ መላ ማንነታቸውን ያልመለሱት መሰጠት ያዳግታቸዋል። በዚህ ዓይነት ግንኙነት ውስጥ ያሉ ሰዎች ባላረፈና ባልተደላደሰ ልብ በየዕለቱ ለመኖር ይገደዳሉ፤ ምክንያቱም ሁለቱም ወገኖች የሌላውን ጉድለት እንዲያሟሉ ስለሚጠበቅ፣ ሁለቱም በዚህ ሁኔታ ለምን ያህል ጊዜ እንደሚዘልቁ አያውቁትም። ግንኙነቱ ቀጣይነት የሚኖረው ሁለቱም ወገኖች ፍላጎታቸውን ማሟላት ወይም ጉድለታቸውን ማካከል እንደቻለ እስከተለማቸው ድረስ ብቻ ነው።

ጓደኛ ለመያዝ ዝግጁ እንደሆናችሁ ራሳችሁን መቀጠር ያለባችሁ፣ የሌላ የማንም ሰው (ከእግዚአብሔር በስተቀር) ድጋፍ ላያሻችሁ እንድትቆሙ የሚያስችላችሁ ምሉዕነት እንዳላችሁ እርግጠኛ ስትሆኑ ብቻ ነው። ጓደኛ መያዝን የግዴታ ላይሆን የምርጫ ጉዳይ አድርጋችሁ ስትቆጥሩ፣ ያኒ ዝግጁ ናችሁ። ስለዚህ

ቁም ነገሩ ሰው አብሮአችሁ ቢኖርም ባይኖርም፤ በራሳችሁ ደስተኛና ምስራ መሆን የመቻል ጉዳይ ነው።

ጓደኛ መያዝን የግዴታ ሳይሆን የምርጫ ጉዳይ ልዩርጋችሁ ስትቆጥሩ፤ ያኔ ዝግጁ ናችሁ።

ይህን ጉዳይ ስመረዳት እስኪ የመጀመሪያውን ሰው አዳምን እንደምሳሌ እንውሰድ። የዘፍጥረት ሁለተኛው ምዕራፍ ይህ ሰው ምስራ፤ ተሠርቶ ያስቀና በራሱና ከእግዚአብሔር ጋር ባለው ኅብረት ደስተኛ ሆኖ የሚኖርን ሰው ያቀርብልናል።

“እግዚአብሔር አምላክ ከምድር አፈር ወሰዶ ሰውን አበጀ፤ በአፍንጫውም የህይወት አበትንፋስ አፍ አለበት፤ ሰውም ህያው ነፍስ ሆነ።

እግዚአብሔር አምላክም በምስራቅ በኤደን የአትክልት ስፍራ አዘጋጀ፤ ያበጀውንም ሰው በዚያ አኖረው። እግዚአብሔር አምላክም ለዐይን የሚያለደስት ለመብልም መልካም የሆነውን ዛፍ ሁሉ ከምድር አበቀለ፤ በአትክልቱ ቦታ መካከልም የሕይወት ዛፍ ነበር። እንዲሁም መልካምና ከፋውን መለየት የሚያስችለው የእውቀት ዛፍ ነበር።።።

እግዚአብሔር አምላክም ሰውን ወሰዶ እንዲያለማትና እየተንከባከበ እንዲጠብቃት በኤደን አትክልት ስፍራ አስቀመጠው ...

ከዚህም በኋላ እግዚአብሔር አምላክ ሰው ብቻውን መሆኑ መልካም አይደለምና የሚያማማውን ረዳት አበጀለታለሁ አለ። እግዚአብሔር አምላክም የዱር እራዊትንና የለማይ ወፎችን ከምድር ሠርቶ ነበር። ለእያንዳንዳቸውም ምን ለም እንደሚያወጣቸው ለማየት ወደ አዳም አመጣቸው። አዳም ህይወት ላላቸው ያወጣላቸው ለም መጠሪያቸው ሆነ። ከዚያም አዳም ለከብቶች ለለማይ ወፎች፤ ለዱር እራዊት ሁሉ ለም አወጣላቸው።

ይሁን እንጂ ለአዳም ተስማሚ ረዳት አልተገኘ ለትም ነበር። እግዚአብሔር አምላክም በአዳም ላይ ከባድ እንቅልፍ ጣለበት፤ አንቀላፍቶም ባለ የጎድን

አጥንቱን ወሰዶ ስፍራውን በሰጋ ሞላው፤ እግዚአብሔር አምላክም ከአዳም የወሰዳትን አጥንት ሴት አድርጎ ሰራት፤ ወደ አዳምም አመጣት (ዘፍ 2፡7-9፡15፡18-22)።

ሔዋን ከመፈጠርዋ በፊት፤ አዳም ብቻውን ነበር፤ ብቸኛ ግን አልነበረም። ብቸኝነት መንፈሳዊ ደዌ ነው። አዳም ብቻውን የነበረው ከሰው ወገን ነጠላ ሆኖ በመፈጠሩና አቻውን ገና ስላላገኘ ነበር። በሰውነቱ ግን የተሟላ ማንነት ነበረው። የአትክልት ስፍራውን መንከባከብ ስህልውናው ትርጉም የሚሰጠው ነበር። በሌሎች ሕያው ፍጡራን ላይ የነበረው ሥልጣን፤ በፍጥረት ሁሉ ላይ እግዚአብሔር የሰጠውን የበላይነት አስፍኖ ነበር። ከፈጣሪውም ጋር ምሉእና ያልተጋረደ ኅብረት እያደረገ ይኖር ነበር።

አዳም በውስጡ ምስክርነት ስፍኖ የአትክልት ስፍራውን በመንከባከብ ሥራ፤ ለአዕዋፍና እንስሳት ስም በመስጠትና በመንከባከብ ሥራ ይተጋ ስለነበረ አብሮት የሚሆን ባልዕንጀራ እንደሚያስፈልገው አላሰበም ወይም አልተስማውም። ይህ ሃሳብ ጨርሶ የተከሰተሰትም አይመስልም። ስለዳም ረዳት ማዘጋጀት የራሱ የእግዚአብሔር ሀሳብ ነበር። አዳም ሙሉ በሙሉ የምልአትና የአረፍት ሕይወት ነበረው፤ ረዳት ስማግኘት ዝግጁ የሆነው ራሱን ትሎ መቆም ሲችል ነበር።

ይህ ጉዳይ ጓደኛ ለመያዝ ስንዘጋጅ ልብ ልንለው የሚገባ ነው። ጓደኛ ለመያዝ ጊዜው መቼ ነው? ብላችሁ ብትጠይቁ፤ መልሱ ይህ ነው። ጉድለታችሁን የሚሸፍን፤ ምስራቅነት የሚያላብላችሁ ወይም የማንነት ግምትና ዓላማ እንድታገኙ የሚረዳችሁ ሰው የግድ እንደሚያስፈልጋችሁ ማሰብ ስታቆሙ፤ ያኔ ጊዜው ነው። እንዴት ላጤ ወይም ብቻ መሆን እንዳለባችሁ ስትገነዘቡ፤ ያኔ ለጓደኛ ተዘጋጅታችኋል።

ብቻነትን መማር

ብቻ በመሆን መርካት፤ በላጤነታችሁ ተደስታችሁ መኖርን ይጠይቃል። እንደ ሰው እውነተኛ ላጤ የሚባለው በሌላ በማንም ሰው ላይ ባለመደገፍ፤ አካላዊ ስሜታዊ፤ መንፈሳዊና አእምሮአዊ ምስክርነት የተላበሰ እንደሆነ ነው። ስኬታማ ላጤዎች፤ የግስሰባዊ ማንነትና የምስራቅነት ስሜት በራሳቸውና ከእግዚአብሔር ጋር ባላቸው ግንኙነት የሚያገኙ ናቸው። ብቻቸውን በመሆን ፍጹም ምቹት የሚሰማቸው በራሳቸው ምስራ የሆኑ ሰዎች ናቸው።

ምክንያቱም የተሟላ ማንነት አላቸው። እነዚህ ሰዎች በግንኙነት ከሌሎች ጋር ቢጣመሩም፣ ባይጣመሩም ሕይወታቸው ሲያብብና ሲበለጽግ ይችላል። ለእነዚህ ዓይነት ሰዎች ግንኙነት መመሥረት ኬክ ላይ እንደሚጨመር ከሬም ተጨማሪ በረከት ነው።

እንደ ሰው ሕይወት ባጠፋ የሚባለው በሌላ በማንም ሰው ላይ ባለመደገፍ ስካሳዊ፣ ስሜታዊ፣ መንፈሳዊና ስነምርድዊ ምሁራን የተሳበሰበ ስንደሆነ ነው።

እንደ ሰው ምሉእነት ይኖረው ዘንድ ከሁሉ አስቀድሞ ጤናማ የራስ ማንነት ግንዛቤ ያስፈልገዋል። ብዙ ሰዎች በበታችነትና ራስን በመጥላት ስሜት ይታወካሉ። የዚህ ዓይነት ሰው በምንም ዓይነት ግንኙነት ችግሮች እንደሚገጥሙት እሙን ነው። ጤናማ ከሆነ መልኩ ራስን መውደድ፣ ከሌሎች ጋር የሚኖሩንን ግንኙነቶች የሚወስን በመሆኑ ግላዊ ምሉእነት በመጉናጸፍ ረገድ ይህ ነው የማይባል ሚና አለው።

እንደ ሰው ኢየሱስን ከትእዛዛት ሁሉ የሚተልቀው የትኛው እንደሆነ ሲጠይቀው፡-

ኢየሱስም እንዲህ ሲል መለሰ "ጌታ እምላክህን በፍጹም ልብህ፣ በፍጹም ነፍሱህ፣ በፍጹም ሀሳብህ ውደድ፤ ይህ የመጀመሪያውና ከሁሉ የሚበልጠው ትእዛዝ ነው። ሁለተኛውም ያንን ይመስላል፤ ይህም ጎረቤትህን እንደራሱህ ውደድ የሚለው ነው። ሕግ፣ ነቢያት በሙሉ በእነዚህ ሁለት ትእዛዛት ላይ የተገጠለጠሉ ናቸው (ማቴ 22፥37-40)።

ከሁሉም አስቀድሞ፣ በመላ ማንነታችን እግዚአብሔርን አንድንወድ ትእዛዝ ተስጥቶናል። እርሱ አስቀድሞ ስለወደደን፣ እኛም ደግሞ ልንወደውና ቀጥሎም ራሳችንን በእግዚአብሔር የተወደድንና ዋጋ የተሰጠን በመሆናችን አዎንታዊ የራስ ማንነት ግምት በማዳበር መልኩ ራሳችንን ልንወድ ይገባል። በቅድሚያ ራሳችንን ለንወድ፣ ሌሎችን መውደድ፣ ሌላው ይቅርና በእግባቡ ከነርሱ ጋር ግንኙነት ማድረግ እንኳን አስቸጋሪ ይሆንብናል።

ሁለተኛው የምሉእ ሰው መገለጫ ጥርት ያለና የተደላደለ እምነት ነው። ምን እንደምናምንና ለምን እንደምናምነው፣ የእግዚአብሔር ቃል ምን እንደሚል አውቀን ልንታዘዘው ስንወስን፣ እንደዚሁም እግዚአብሔር ለሕይወታችን ያስመረልንን መስመር

በሚገባ ተገንዝበን፣ በርሱ ለመኖር ስንጨክን፣ ያኔ ወደምሉእነት በሚወስደው ጉዳና ላይ እየተገዘን ነው።

ሦስተኛው የምሉእነት ባህርይ በራሳችን መሠረት ላይ ተደላድሶን ማደግ ነው። ይህም ማለት ቀስቃሽ ገይላችንንና ኑሮአችንን የመምራት ትኩረት በሌሎች ሰዎች ላይሆን በራሳችን ላይ ማድረግ ማለት ነው። ብዙ ሰዎች በኑሮአቸው ላይ ሌሎች እንዲያዘብት ፈቅደዋል። ሌሎችን ለማስደለት ይለብሳሉ፤ ሌሎች ሲገዙ እይተው ይገዛሉ፤ ሌሎች እንደሚያስቡት ያስባሉ። በራሳቸው አመለካከቶች የራስ መተማመንና የመደላደል ስሜት ስለማይለማቸው፣ ለሌሎች ሰዎች እመለካከቶች ባርነት አድረዋል። ምሉዕ ሰዎች ራሳቸውን የሚያንቀሳቅሱ፣ ራሳቸውን የሚመሩ፣ በራሳቸው ምቹት የሚለማቸው፣ አንዳንድ ጊዜ ብቻቸውን የቆሙ ቢመስሉም እንኳን በአቋማቸው በጥንካሬና በመተማመን ጸንተው የሚቆሙና በጽኑ መሰረት ላይ የተተከሱ ናቸው።

በልጤነት ላለ ሰው በተለይም ለአማኝ በብቻነት መሆኑ፣ በርካታ ጠቀሜታዎች ያስገኝበታል። ከጠቀሜታዎቹ ዋነኛው ያለ ምንም የልብ መከፈል ለመንፈሳዊ ዕድገትና ከጌታ ጋር ጥብቅ ትስስር ለማበጀት የሚረዳን መሆኑ ነው። ያገቡ ሰዎች፣ ሕይወታቸውን ለጌታ የለጡ አማኞችም እንኳን ቢሆኑ፣ የትዳር ኑሮ ተግዳሮቶችና ጥያቄዎችን ለማሟላት በሚያደርጉት ውጣውረድ ጊዜና ትኩረታቸው ስለሚከፈል፣ ለመንፈሳዊ ሕይወት በቂ ጊዜ አይተርፋቸውም። ጳውሎስ ለቆሮንቶስ አማኞች በጻፈላቸው የመጀመሪያ መልእክቱ በትዳር ያለመጠመድን ጠቀሜታ ይገልጻል፡-

እሁን ካለው ችግር የተነሣ ባላችሁበት ሁኔታ ብትኖሩ መልካም ይመስለኛል። አግብተህ ከሆነ መፋታትን እትሻ፤ ካላገባህ ሚስት ለማግባት እትፈልግ። ብታጋባ ግን ገጢአት እልብራህም፤ ድንግሊቱ ብታጋባ ገጢአት እላደረገኸም፤ ነገር ግን የሚያገቡ ሰዎች በዚህ ዓለም ብዙ ችግር ያጋጥማቸዋል፤ እኔም ይህ ችግር እንዳይደርስባችሁ አወዳለሁ።

እኔስ ያለጭንቀት እንድትኖሩ አወዳለሁ። ያላገባ ሰው ጌታን ደስ ለማስኘት ስለጌታ ነገር ያስባል። ያገባው ግን ሚስቱን እንዴት ደስ እንዲያስኘት የዓለምን ነገር ያስባል፤ በዚህም ልቡ ተከፍሎአል። ያላገባች ሴት ወይም ድንግል ስለጌታ

ነገር ታስባለች። አላማዋ በሥጋና በመንፈስ ለጌታ መቀደስ ነው። ያገባች ሴት ግን ባሏን ደስ ለማለት የዚህን አለም ነገር ታስባለች። ይህን የምለው ለእናንተ የሚበጃችሁ ነገር በማለብ አንጂ ሳለጨንቃችሁ አይደለም፤ አላማዬም ልባችሁ ሳይከፈል በጌታ ጸንታችሁ በአግባቡ እንድትኖሩ ነው (1ኛቆሮ 7፡26-28:32-38)።

ጳውሎስ እዚህ ላይ ሰላጤዎች የሚያቀርብላቸው ምክር ጊዜአቸውን በመስጠት የጌታን ነገር እንዲከተሉና “ባልተከፈለ ልብ” ሰርሱ እንዲሰጡ ነው።

ያላገቡ ሰዎች በጋብቻ እስራት ወይም በሌሎች ትኩረት የሚሹ ግንኙነቶች ያልተጠመዱ በመሆናቸው፤ የጌታን ነገር በሙሉ ልብ ለመከታተል አርነት አላቸው። ስለዚህም ይህን የላጤነት ጊዜአችሁን እንደሚገባ ለመጠቀም መወሰን አለባችሁ። ከጌታ ጋር ጥልቀት ያለው ኅብረት በመመሥረት አስቀድማችሁ እርሱን ወደዱት። ንደኛ ለማበጀት አትጣደፉ፤ ከሌላ ሰው በተለይም በትዳር ግንኙነት በጥብቅ ግንኙነት ከተሳሰራችሁ በኋላ፤ ጊዜና ትኩረታችሁ ለአጋራችሁና ለእግዚአብሔር በመስጠታችሁ አገልግሎታችሁ ሰለሚከፈል፤ ዛሬውኑ በመንፈሳዊ ሕይወታችሁ በእግዚአብሔር ላይ ተተክሉ።

በላጤነታችሁ ራሳችሁን ሙሉ በሙሉ ለማሳደግና ለመቅረፅ ትገኙ። ዛሬውኑ ሕይወታችሁን ለእግዚአብሔር ሙሉ በሙሉ በመስጠት፤ እንደ እዳም መሆንን ተማሩ። እግዚአብሔር ሌላ ሰው ወደ ሕይወታችሁ ሲያመጣ ይህን ሰው አምጥቼልሃለሁና ወይም አምጥቼልሻለሁና እንዴት ላስተዋወቅህ ፍቀድልኝ ሊለን ግድ እስኪሆንበት ድረስ ሕይወታችን ሙሉ በሙሉ ለእግዚአብሔር የተሰጠ ይሁን። ላጤነትን እንደበረከትና በመልካም ባህርይ ለመታነጽ እንደተሰጣችሁ ፍጹም ዕድል አድርጋችሁ ቁጠሩ። በዚህ ሁኔታ ከእግዚአብሔር በስተቀር ሌላ ማንንም የማስደሰት ግዴታ ስለሌላችሁ ትኩረታችሁን የሚያናጥቡ ጉዳዮች ጥቂት ይሆናሉ፤ ሙሉ መስጠትና የተከፈተ ልብ ይኖራችኋል።

እግዚአብሔር ሲባ ሰው ወደ ሕይወታችሁ ሲያመጣ ይህን ሰው አምጥቼልሃለሁ ወይም አምጥቼልሻለሁና እንዴት ላስተዋወቅህ ፍቀድልኝ ሲለን ግድ እስኪሆንበት ድረስ ሕይወታችን ሙሉ በሙሉ በእግዚአብሔር የተሰጠ ይሁን።

በመጀመሪያ የከበረ ዋጋ ያለው ሰው መሆንን ዓላማ አድርገው። እግዚአብሔር ሲያመጣላችሁ ላቀደው ለማንኛውም ዓይነት ሰው፤ ራሳችሁን የተገባ የማድረግ ሥራ ዋነኛ ትኩረታችሁ ሊሆን ይገባል። ብዙ ሰዎች እግዚአብሔር ያዘጋጀላቸውን ሰው በመፈለግ ሥራ ላይ በመጠመዳቸው፤ ለዚያ ሰው ራሳቸውን ዝግጁ ለማድረግ ሲተጉ እይታይም። የዚህ ዓይነት ስህተት መሥራት የለባችሁም። በሕይወታችሁ ይህን ጊዜ ራሳችሁን ለማዘጋጀት ተጠቀሙበት።

እውነተኛ ላጤነት የመንፈሳዊና ስሜታዊ ብስለት ምልክት ነው። ብቻችሁን መሆንና በዚህም መደለት ስትችሉ፤ ያኔ በራሳችሁ የምትተማመኑና ራሳችሁን ያወቃችሁ ሰዎች ትሆናላችሁ። የተስተካከለ ማንነት ስለሚኖራችሁ፤ ስለራሳችሁ መልካም እንዲሰማችሁ የሌላ ሰው ጉሽባይነት አያሻችሁም። ሕይወታችሁን መልክ በማስያዝ ጥልቅ ለሆነ ግንኙነት ራሳችሁን አዘጋጅታችኋል ማለት ነው። ማንኛታችሁን ተገንዝባችሁ ስለተቀበላችሁት በእውነት ሕይወታችሁን ለሌላ ሰው ለመስጠትና ለማካፈል አሁን ጊዜው ነው። የተሳካ ግንኙነት ለመመሥረት ተዘጋጅታችኋል።

አስቀድማችሁ የእግዚአብሔርን መንግስት ፈልጉ።

“የሚሆናችሁን” ሰው ለማግኘት እያሰባችሁ ነው? እግዚአብሔርን የሚፈራና የሚከተል ሰው ለማግኘት እስተማማኙ ስፍራ ወደ እግዚአብሔር መንግሥት በሚወስደው መንገድ ላይ ነው። መንፈሳዊ ሰው ለማግኘት የምትሹ ከሆነ፤ የእግዚአብሔር መንፈስ ባለበት ስፍራ ታገኙታላችሁ። በእግዚአብሔር አሠራር፤ የምንፈልገውና የሚያስፈልገንን ነገር የምናገኘው ትኩረታችን በኛ መሻት ሳይሆን በጌታና በመንግሥቱ ላይ ሲያርፍ ነው። ዓይኖቻችንን በእግዚአብሔር ላይ ስናደርግ፤ ጌታ የሚያስፈልገንን ሁሉ ወደኛ ክልል ያመጣል። ኢየሱስ ይህን ጉዳይ እንዲህ ሲል ይገልጻል፡-

ለሰዚህ ምን እንበላለን? ምን እንጠጣለን? ምን እንለብሳለን? ብላችሁ አትጨነቁ፤ አህዛብ እነዚህን ነገሮች ሁሉ ለማግኘት ይጨነቃሉና፤ የለማዬ አባታችሁም እነዚህን ሁሉ ለእናንተ አንደሚያስፈልጋችሁ ያውቃል። ከሁሉ አስቀድማችሁ ግን የእግዚአብሔርን መንግስትና ጽድቁን እሹ፤ እነዚህ ሁሉ ይጨመርላችኋል። ለሰዚህ ለነገ በማለብ አትጨነቁ፤ የነገ ጭንቀት ለነገ ይደር። አያንዳንዱ

እለት የራሱ የሆነ በቂ ችግር አለውና (ማቴ 6:31-34)።

ኢየሱስ ስለዕለትለት ፍላጎቶቻችን ማለትም ስለምግብ፣ መጠጥና ልብስ እንዳንጨነቅ ነግሮናል። ይህ መርህ ሌሎች መሻቶቻችንን ግንኙነትና ሁነኛ ሰው ማግኘትንም ጭምር የሚመለከት እንደሆነ አምናለሁ። አማኞች እንደመሆናችን አስቀድመን መፈለግ ያለብን የእግዚአብሔር መንግሥትና ጽድቁን ነው። ይህን ሰናደርግ፣ ሌሎች በረከቶችንም እርሱ ይጨምርልናል። እዚህ ላይ ቁልፉ፣ ትኩረታችንን በእግዚአብሔር ፈቃድ፣ በእግዚአብሔር ቃልና በእግዚአብሔር ክብር ላይ ማድረግና ሌላውን ሁሉ በእምነት እርሱ መተው ነው።

እግዚአብሔርን የሚፈራና የሚከተል ሰው ስማግኘት ስለተማማኝ ሰፍራ ወደ እግዚአብሔር መንገድ በሚወስደው መንገድ ላይ ነው።

የእግዚአብሔር መንግሥትና ጽድቅ መፈለግ ማለት ዓይኖቻችንን መድረሻችን ላይ በመትከል፣ ወደ አንድ የተወሰነ ስፍራ ከመራመድ ጋር ይመሳሰላል። ትኩረታችን ከፊት ለፊታችን በተዘረጋው መንገድ ላይ እስከሆነ ድረስ፣ በጌታ ጸጋና እውቀት፣ እንደዚሁም በጽድቁ እናድጋለን፤ ይህም ማለት በሕይወታችን ትክክለኛ በሆነ ሁኔታ መኖር፣ መመላለስና ከሰዎች ጋር ኅብረት ማድረግ እንችላለን ማለት ነው። ይህን እውቀት የምናገኘው ከእግዚአብሔር ቃልና በፊቱ ጊዜያችንን ሰናላልፍ ነው።

በመንገዳችን ላይ፣ ከዋናው መንገድ የሚገነጠሉ መታጠፊያዎች እናገኛለን። በነዚህ መታጠፊያዎች ላይ ቁልባችንን ለመሳብ የሚሞክሩ ሰዎችና ነገሮች ይቆማሉ። እነዚህ በራሳቸው የግድ መጥፎ ባይሆኑም እንኳን፣ ዓይኖቻችንን ከጌታ ሊወስዱብን ይችላሉ።

የእግዚአብሔርን መንግስት በትጋት እየተከተለ፣ መንገዱን ይዞ የሚሄድ አንድን ወጣት በዓይነ ህሊናችሁ አስቡ። ይህ ወጣት በድንገት፣ ከመታጠፊያዎቹ አንደኛው ላይ የምታምር ወጣት ሌት ያያል። ይሄን ቆም ይልና “እንዴት ታምራለሽ!” ሄጀ ባናግራትስ በማለት ወዳለችበት ይሄዳል።

እዚህ ላይ ሁለት ነገሮች ሆነዋል። በመጀመሪያ እይታው ሞልቶ የነበረው የእግዚአብሔር መንግሥት ምስል በወጣት ሌት ምስል ተተካ። ሁለተኛው፣ እርሷ ወደቆመችበት ሊራመድ፣ ከመንገዱ

ፈቀቅ ብሏል፤ ምክንያቱም እርሷ ያለችው በእርሱ መንገድ ላይ ባለመሆኑና የርሱም ትኩረት ከዓላማው ስለተናጠበ (ስለተወሰደ) ነው። ይህ በስክሌት መንዳት ከመማር ጋር ይመሳሰላል። የእይታ አቅጣጫችሁን ከፊት ለፊት ካላደረጋችሁ በስተቀር ብስክሌቱ ቀጥታ አይሄድም፤ ወደ ግራ ወይም ቀኝ በማዘንበል ሚዛን ሊያሳጣችሁ ይችላል። ወጣቱ ዓይነን ከዋናው መንገድ መልሶ ወደመታጠፊያው ሊያማትር፣ ፈር ሊስትና እግዚአብሔር ከእይታው ሊወርድ ይችላል። መንገዱን ካልተጠነቀቀም፣ ውሃ ሊወስድ እያሳለቀ ነው እንደሚባለው፤ ራሱን ጨርሶ ካላሰበው ስፍራ ሊያገኝ ይችላል።

ሰዎችን መፈለግ ስንጀምር፣ በሰዎች እንወስዳለን። እግዚአብሔር አንድንጠብቀው የሚፈልገው ሚዛን አለ። ልባችን በአንድ ሰው ሊወሰድ፣ ወይም አንድን ሰው ለማግኘት ስንሻ፣ የእግዚአብሔርን አቅጣጫ ልንስት እንችላለን። ወደመንግስቱ ከሚወስደው መንገድ ፈቀቅ ካልን፣ መንገዳችን የጋልዮሽ ይሆናል፤ ወደዋናው መንገድ ለመመለስ ጥረት ሰናደርግ መጋጋጥና መቁሰል ስለሚገጥመን ካስብንበት መድረስ ከፊቱም ይልቅ አዳጋች ይሆንብናል።

አንድ ሰው እንዲህ ሊል ይችላል፡ “ግን ኮ የሚሆነኝ ሰው ማፈላለግ ባቆም፣ ቆሜ መቅረቴ ነው።” የእግዚአብሔር መንግሥት መርህ እንደዚህ አይደለም። በማቴዎስ 6:33 ኢየሱስ እንደሚነግረን አስቀድመን የእግዚአብሔርን መንግሥትና ጽድቁን ስንሻ፣ እነዚህ ሁሉ ይጨመሩልናል። እዚህ ላይ ይጨመሩላችኋል ተብሎ የተተረጎመው የግሪክ ቃል “በመገነጠስ ኃይል መሳብ” ከሚለው ቃል ጋር አንድ ዓይነት ሥርወቃል አለው። ይህም ማለት ትኩረታችንን በእግዚአብሔር መንግሥት ላይ እላርፈን ስንጓዝ፣ የሚያስፈልጉን ሌሎች ነገሮች ሁሉ ይጨመሩልናል - እንደመገነጠስ ወደኛ ይሳባሉ ማለት ነው፤ ተግተን ልንሻቸው ግድ አይሆንብንም። የእግዚአብሔርን መርሆዎች ስንሻና ስንከተል፣ የእግዚአብሔርን በረከትና የተስፋ ቃላት እንቀበላለን።

እዚህ ላይ አንድ ነገር ልብ ማለት ይኖርብናል፤ የሚሆናችሁን ሰው ፍሰጋ ስትይዙ፣ ይህ የምትሹት ሰው ከናንተ ጋር አንድ መንገድ ላይ አይደለም፤ በአንድ አቅጣጫ ከናንተ ጋር እየሄደ አይደለም። እሱ ወይም እርሷ የእግዚአብሔርን መንግሥት እየሻቱ አይደለም። ዓይኖችሁ ፈንጠር ብሎ በቆመ ሰው ላይ ካረፈ፣ ያን ሰው ለማግኘት ከመንገዳችሁ መውጣታችሁ አይቀርም፤ ምናልባትም ከቀናው መንገድ ወጥታችሁ ልትቆዩና ዘመናችሁን ሁሉ ሰውየውን ለመመለስ ስትጥሩ ልትኖሩ ትችላላችሁ።

እማኝ አንደመሆናችሁ፤ አብራችሁት ልትሆኑት የምትሹት ሰው በናንተ አቅጣጫ እየተጓዘ ያለ መሆን አሰበት፤ ሁለታችሁ በአንድ ጉዳይ ላይ በተቀራረቡ ቦታ ከሆናችሁም በጊዜው መገጣጠማችሁ አይቀርም። ሰው ፍላጋ ላይ ታች ማሰቱን ትታችሁ መንገዳችሁ ላይ ቆማችሁ ትከራታችሁን በእግዚአብሔር መንገድ ላይ እድርጉ፤ በዚህ ወቅት ውሎ እድሮ በአሳብና በአካሄድ የሚመስላችሁ ሰው ወደ መንገዳችሁ ይመጣና እርስበርስ ትሳሳባላችሁ።

ማንነታችሁንና መሆን ያሳባችሁን እስኪያስረሳችሁ ድረስ፤ ቀልባችሁ በምትፈልጉት ሰው አይወሰድ። እንተ ማነህ? እንቺ ማነሽ? የክርስቶስ ተከታይና እማኝ አንደመሆናችሁ የእግዚአብሔር ልጆች፤ የርሱ ርስት፤ የርሱ ንብረት፤ የርሱ ብርቅ እንቁ ናችሁ። ስለርሱ እውቀት፤ ስለመንግሥቱና ስለጽድቁ በነዚህ ማዕቀፍም ስለራሳችሁ ማንነትና ሚና ስማወቅ የሕይወት ዘመን የሚጠይቅ ተግባር ነው። በጽድቅ መኖር ማለት በእግዚአብሔር ፊት በተሰተካከለ እቋም መሆን ማለት ነው። በርሱ ፊት ያላችሁን ዋጋ፤ በክርስቶስ ያላችሁን ማንነትና በርሱም ያገኛችሁትን ርስት እንድታውቁ ያሻል።

ማንነታችሁንና መሆን ያሳባችሁን እስኪያስረሳችሁ ድረስ፤ ቀልባችሁ በምትፈልጉት ሰው አይወሰድ።

ልባችሁ በምትፈልጉት ሰው ከተወሰደ፤ ስለማንነታችሁ ያላችሁ ግንዛቤ ይሰወርባችኋል። እግዚአብሔር መንግሥቱንና ጽድቁን በመሻት ልባችሁ እንዲወሰድና የሚገጥማችሁ ሰው በመጀመሪያ በአንድ ጉዳይ ከናንተ ጋር የሚጓዝ ቀጥሎም መንገዱ ላይ በተመሳሳይ ቦታ የሆነ ሰው አንዲሆን ይፈልጋል። ወደፊት መጓዝ፤ በተመሳሳይ የእድገትና የብስለት ደረጃ እንደምሉዕ ግለሰቦች ህብረት ማድረግና በጋራ ማደግ የምትችሉት በዚህ ዓይነት መንገድ ብቻ ነው።

በመስማማት መጓዝ

ወደ እግዚአብሔር መንግሥት በሚወስደው ጉዳይ ላይ ሲጓዙ የተገናኙ ወንድና ሴት የሚመሰርቱት ህብረት በስርዓጉጥና በመገንጠያ መንገድ ከተመሠረተ ህብረት የተሻለ ነው። የእግዚአብሔር ቅንጉዝና የጽድቁን ረሀብ ሁለቱም የሚጋሩትና ልባቸውን የሚያስተሳስራቸው በመሆኑ አካሄዳቸውም በመስናኛቱ እርስ በርስ ተስማምተው ለመሄድ ቀላል ይሆናላቸዋል። ይህ

ለመጠናናት እየተዘጋጁ ያሉ ሁሉ ልብ ሊሉት የሚገባቸው ጉዳይ ነው።

እንደእማኞች ተስማምተን መመላለስ አንኳር የሆነ መጽሐፍ ቅዱሳዊ መርህና የእግዚአብሔርን የመምስል ቀዳሚ ገጽታ ነው። በትንቢተ አምጽ ሕዝቡ ልባቸውን ለጣዖት እምልኮና ላለመታዘዝ ስለማዘንበላቸው እግዚአብሔር በመውቀስ ይህን መሠረታዊ ጥያቄ ያቀርብላቸዋል፡-

የእስራኤል ልጆች ሆይ፤ እግዚአብሔር በእናንተ ከግብጽ ባወጣሁት ህዝብ ሁሉ ላይ የተናገረውን ይህን ቃል ስሙ፤ ከምድር ወገን ሁሉ እናንተን ብቻ መረጥሁ፤ ስለዚህ ስለሰራችሁት ንጢአት ሁሉ፤ እኔ አቀጣችኋለሁ። በውኑ ሁለት ሰዎች ሳይስማሙ አብረው መጓዝ ይችላሉን? (አምጽ 3+1-3)።

ይህ አባባል እንደሚያመለክተው፤ ሁለት ሰዎች በዚህ ጉዳይ ካልተስማሙ በስተቀር በህብረትና በስምምነት ሊጓዙ አይችሉም። ሰው እንደ እግዚአብሔር መርሆችና እንደቃሉ ለመመላለስ ሲስማማ ብቻ ነው ከእግዚአብሔር ጋር ሊጓዝ የሚችለው። በህብረት መጓዝ በመስማማት ላይ የተመረከዘ ነው።

ይኸው መርህ በአዲስ ኪዳንም ጉልህ ስፍራ ተሰጥቶት እናያለን። ጳውሎስ በቆሮንቶስ ቤተክርስቲያን ስለተፈጠረው ክፍፍል እስመልክቶ ለእማኞች ሲጽፍላቸው እንዲህ ይላል፡-

ወንድሞች ሆይ በመካከላችሁ መለያየት እንዳይኖር አንድ ልብና አንድ ሀሳብ እንዲኖራችሁ እርስ በርሳችሁም እንድትስማሙ በጌታችን በኢየሱስ ክርስቶስ ስም እስምናችኋለሁ (1ቆሮ 1+10)።

እማኞች የእግዚአብሔር ንይል በሕይወታቸው ተገልጦ ያዩ ዘንድ፤ የልብና የሐሳብ ህብረት ማለትም በስምምነት መጓዝ የግድ ያስፈልጋቸዋል። ስለእማኞች ንብረትም ሆነ ስለሁለት በጋብቻ ስለሚጣመሩ እማኞች ወይም የትውውቅ ግንኙነት ስለጀመሩ ሁለት እማኞች ብናወራ ይኸው መርህ እውነትነቱ አይለወጥም።

ለዚህ እንደ አብነት እንዲሆንን፤ አንድ የመጥምቃውያን ቤተክርስቲያን አባል ካቶሊክ ልጃገረድ ጋር ግንኙነት ለመመሥረት አየምክረ ነው እንበል። በመጥምቃውያንና በካቶሊኮች መካከል በቀላሉ የማይታሰፉ ነገረ መለኮታዊና አስተምህሮአዊ ልዩነቶች

መኖራቸውን አሌ አይባልም። እነዚህ ልዩነቶች የተጋረጡባቸው ወንድና ሴት ተስማምተው አብረው መጓዝ በጣም ፈታኝና አስቸጋሪም እንደሚሆንባቸው አሙን ነው። ምንም ያህል መንፈሳዊነት ቢኖራቸው፣ ምንም በምና በጸሎት የሚተጉ ቢሆኑ፣ ሌላው ቀርቶ ሁለቱም በመንፈስ የተሞሉ ቢሆኑ እንኳን፣ ተስማምተው ለመራመድ በሚያደርጉት ጥረት በግንኙነታቸው ቀላል የማይባሉ እንቅፋቶች መጋረጣቸው የማይቀር ነው። የዚህ ዓይነት ኅብረት የሚቻል አይደለም ማለት አይደለም። የእግዚአብሔር መንፈስ የልብና መንፈስ መለናኘትን ሊለጥ ይችላል፤ ግን አስቸጋሪ ነው።

በዛሬ ዘመን በምንመሠርታቸው ግንኙነቶች ከሚገኙት ዋነኛ ችግሮች አንዱ፣ በርካታ ሰዎች እግዚአብሔር ያስቀመጣቸውን መርሆች ሳይከተሉ በረከቱን መሻታቸው ነው። የሚጠየቀውን ጥረትና ድካም ለመከፈል ሳይፈቅዱ፣ የእግዚአብሔርን በረከት ይጠብቃሉ። ሁሉም ለው ግንኙነቱ እንዲሳካለት ይሻል፤ ሆኖም እግዚአብሔር በግንኙነቶቹ ሊኖረው የሚገባው ድርሻ እምብዛም የሚያሳስባቸው ሆኖ አያገኙትም። እግዚአብሔር ያኖረልንን መመሪያዎች ችላ ብሎ የርሉን በረከት መጠበቅ በጭራሽ የማይመስል ነው።

በመስማማት መጓዝ ማለት በሁሉም ጉዳዮች ላይ አንድ አይነት እቋም መያዝ ማለት አይደለም፤ ይልቁንም ከጌታ ጋር መሠረታዊ በሆነ ደረጃ መስማማት ማለት ነው። ጳውሎስ በፊልጵስ፳ክ ከተማ የአማኞች ህብረት ወገን የነበሩ ሁለት ሴቶችን እንዲህ ሲል ይለምናቸዋል፤ “በጌታ አንድ ልብ እንዲኖራቸው ኤዎድያንን አለምናለሁ፤ ሴንጤኪንንም አለምናለሁ” (ፊልጵ 4፡2)። አንድነት የሚጀመረው መሠረታዊ የመንፈስ መስማማት ሲኖር ነው፤ ይህም በአስተሳሰብና በአስተያየት ወደመለኛነት ያመጣናል።

እግዚአብሔር ያኖራቸውን መመሪያዎች ችላ ብሎ የርሉን በረከት መጠበቅ በጭራሽ የማይመስል ነው።

በጌታ የሆነ መንፈሳዊ መስማማት በሌሎች ሁኔታዎች ለመስማማት የሚያስችለን መሠረት ነው። ስኬታማ፣ ውጤት ያለውና ፍሬያማ ግንኙነት የሚቆምበት የመሠረት ድንጋይ ነው። ሰዎች በጋራ የሚያስተሳስሩአቸው ዝንባሌዎች፣ አእምሮአዊ ፍላጎቶችና ተመሳሳይ ግቦች ቢኖሯቸውም እንኳን፣ መንፈሳዊ መስማማት ከሌላቸው ህብረታቸው የሚጸና አይሆንም።

ፍጹም መስማማትን ማግኘት የሚቻለው ጌታ የጋራ መሠረታችን ሲሆን ነው። መሠረታዊ የሆነው መስማማታችን መንፈሳዊ መሠረት ላይ ያረፈ መሆን አለበት፤ ይህም በሌሎች ጉዳዮች እንድንስማማ ጽኑ መደላድል ይሆንልናል። የመንፈሳዊ መስማማት መሠረት የእግዚአብሔር ቃል ነው። ትርጉም ያለው ግንኙነት መድረሻ የሆነው የልብ ትስስርን ለማሳደግ የመጀመሪያው ደረጃ መንፈሳዊ መስማማት ነው።

ግባችሁ የልብ ለልብ ቅርበት ይዙን

ጋብቻን እንዲጸና ወይም እንዲፈርስ የሚያደርጉት ዘሮች የሚዘሩት በትውውቅ ግንኙነት ጊዜያት እንደሆነ ብዙ ሰዎች አይረዱም። በትውውቅ ወቅት በሁለቱም ወገኖች ላይ የሚታዩ ልማዶች፣ አመለካከቶችና የአስተሳሰብ ዘይቤዎች ወደ ጋብቻ ከልል መዝለቃቸው አይቀሬ ነው። እንደላጤነታችሁ፣ የወደፊት ጋብቻችሁ እንዲለምር ከፈለጋችሁ፣ ለዚህ ስምረት ማቀድና መዘጋጀት መጀመሪያ ያለባችሁ እሁን በትውውቅ ግንኙነት ወቅት ነው። ለጋብቻ መዘጋጀት ያለባችሁን ያህል ለትውውቅ ግንኙነት መዘጋጀት ያለባችሁ ለዚህ ነው። ለተሳካ የትውውቅ ግንኙነት የሚረዱት መመሪያዎች ለስመረ ጋብቻም የሚረዱ ናቸው። በርካታ የጋብቻ አማካሪዎች እንደሚገልጹት፣ በየትኛውም ደረጃ ያለ ለጋብቻ መፍረስ ከተለመዱት ምክንያቶች አንዱ የልብ ለልብ ቅርበት መታጣት ነው። ብዙ ሰዎች ይህን ቅርበት ከአካላዊ ወይም የወሲብ ግንኙነት ጋር ያዛምዱታል፤ ይሁን እንጂ ጉዳዩ ከዚህ የጠለቀ ነው። የሩካቤ ሥጋ ግንኙነት ይህን የልብ ለልብ ቅርበት ያመጣል ብለው የሚያስቡ ይህ ከረግረግ ያላለፈ ግንኙነት እንደሆነ አልተገነዘቡም።

የልብ ለልብ ቅርበት ግብር ወይም ድርጊት ሳይሆን ሁለቱ ወገኖች እርስ በርስ ያላቸው መተማመን እየጠበቀ የልባቸውን መነጋገር የሚያስችላቸው ሁኔታ ነው። አንዱ ሌላውን ስለሚያምነው በልባቸው ጓዳ የተስወሩትን ምኞቶች፣ ህልምቶች መሻቶች መካፈል አይቸገሩም። ይህም መተማመናቸው እየጠበቀ ይመጣል። ለለዚህም የልብ ለልብ ቅርበት ማንኛውም ዓይነት ግንኙነት ስምረት የምናገኝበት ቁልፍ ነው።

በርካታ የዛሬ ዘመን ግንኙነቶች፣ ጋብቻም ሆነ ሌላ ዓይነት፣ እውነተኛ የልብ ለልብ ቅርበት ያላባቸው አይደሉም። ይህ የሚሆንበት አንድ ምክንያት ነገሮችን እንዳሻን ማሸከርከር የምንችል በሚመስለን የቶሎ ቶሎ ዘመን በፍጥነት የልብ ለልብ ቅርበት ስለምንጠብቅ ነው። ይህ የተሳሳተ ተስፋ ሲሆን ግንኙነትን ሊያበላሽ

ይችላል። አውነተኛ የልብ ለልብ ቅርበት ለማድግና ለመጉልበት ጊዜ ይፈልጋል። ብዙ ሰዎች አካላዊ ግንኙነትን ወደዚህ ጥልቅ ትስስር ለመድረስ እንደ አቋራጭ መንገድ ይጠቀሙበታል። ይህ የተሳሳተ ነው። በአውነተኛ የልብ ትስስር ለመቆራኘት የመጀመሪያው እርምጃ የመንፈስ አንድነትን ማግልበት ነው።

ግንኙነት መመስረት ሀብረት ለመኖሩ ዋስትና አይደለም። አብሮ መኖር መቀራረብ ለማለገጥ ዋስትና አይደለም። ሁለት ሰዎች በአካል ተቀራርበው በመንፈስ ግን በጣም ተራርቀው ቢገኙ የልብ ትስስር አይኖራቸውም። አንድ ክፍል እየተጋሩ ሙሉ በሙሉ ለየቅል በሆነ ዓለማት ሊኖሩ ይችላሉ።

በአውነተኛ የልብ ትስስር ለመቆራኘት የመጀመሪያው እርምጃ የመንፈስ አንድነትን ማግልበት ነው።

ለትውውቅ ግንኙነት መዘጋጀት ማለት፣ በቁም ነገር የመጠናናት ግንኙነት የመጀመር ዓላማው ወንድና ሴት አውነተኛ የልብ ትስስርና የመንፈስ አንድነት መመስረት እንዲችሉ መሆኑን መገንዘብ ማለት ነው። መንፈሳዊ ግንኙነት ከተመሠረተ፣ እያደገ ለሚሄድ የሦስተኛና አራተኛ እርከን ግንኙነት መሠረት ይሆናል፤ ይህም ለትጭጭትና ለጋብቻ በር ይከፍታል።

በዚህ ጉዳይ ላይ ለሚያነጋግሩ ሰዎች ሁልጊዜ እንዲህ አላቸዋለሁ፡ “ማግባት ያለባችሁ ወዳጆችሁን እንጂ አፍቃሪዎችሁን አይደለም!” አካላዊና ለሜታዊ ፍቅር ሙሉ በሙሉ የአካላዊ መሳሳብ ጉዳይ ነው። አፍቃሪዎችሁን ካገባችሁ፣ ጋብቻችሁን እንደ አየር ሁኔታ ተለዋዋጭ በሆነ የወረት ፍቅርና መሳሳብ ላይ እያቆማችሁ ነው።

ከአንድ ሰው ጋር የትውውቅ ግንኙነት ስትጀምሩ፣ ትኩረታችሁ በአካላዊ ሳይሆን በመንፈሳዊ ጉዳይ ላይ መሆን አለበት። ይህን የትውውቅ ወቅት፣ ከሰውየው ወይም ሴትየዋ ጋር የሚኖራችሁ ግንኙነት የጓደኝነት እንጂ የአፍቃሪነት አታድርጉት።

ለተሳካ የዘላቂ ጊዜ ግንኙነት ጽኑ መደላድል የሚሆነው የአጋጣሚ ትውውቅ ግንኙነት ሳይሆን ለዎችን በልብና በነፍስ የሚያቆሩ እውነተኛ ጓደኝነት ነው። ዳሩ ግን በርካታ ለዎች እውነተኛ ባልንጀርነት ምን ማለት እንደሆነና ባልንጀራ ማፍራት እንዴት እንደሚቻል አያውቁም። ፍላጎታችሁ አፍቃሪ ሳይሆን ጓደኛ ወይም ባልንጀራ ማግኘት ከሆነ፣ ያኔ ለትውውቅ ግንኙነት ዝግጁ

ናችሁ። ቀጣዩ እርምጃ ባልንጀርነት ምን ማለት እንደሆነ በመገንዘብ ራስን ወዳጅ አድርጎ በማቅረብ እንዴት ወዳጅ ማፍራት እንደሚቻል መገንዘብ ነው።

ምዕራፍ አንድ

መርሆች

1. ለመጠናናት ግንኙነት ዝግጁ እንደሆናችሁ የሚቆጠረው ሲገጥሙአችሁ የሚችሉትን ጥቅሞችና ጉዳዮች ለትረጴ ነው።
2. ለመጠናናት ግንኙነት ዝግጁ እንደሆናችሁ የሚቆጠረው አስቀድሞችሁ አካሄዳችሁን በእግዚአብሔር ቃል ለመቃኘት ግልጽ አቋም ለትይዙ ነው።
3. ለመጠናናት ግንኙነት ዝግጁ እንደ ሆናችሁ የሚቆጠረው፣ እነዚህ አንዴ የወሰናችኋቸውን አቋሞች በምንም መልኩ እንደማታመቻምቹ ወይም እንደማታዛንፉ ሰወየውን ወይም ሴትየዋን ማጣት ቢሆንም እንኳ - ለትወሰኑ ነው።
4. ለመጠናናት ግንኙነት ዝግጁ እንደሆናችሁ የሚቆጠረው ይህ ጉዳይ የግድ አስፈላጊ መሆኑ ሲቀር ነው።
5. ለመጠናናት ግንኙነት ዝግጁ እንደሆናችሁ የሚቆጠረው፣ ብቻችሁን መሆን ለትማሩ ነው።
6. ምሉዕ የሆነ ሰው ጤናማ የሆነ የራስ ከበሬታ ያለው ነው።
7. ምሉዕ የሆነ ሰው ጥርት ያለና የተደላደለ አምነት አለው።
8. ምሉዕ የሆነ ሰው በእግዚአብሔር መሠረት ላይ ተተክሎ ያድጋል።
9. እግዚአብሔር አናንተን እያዘጋጀው ላለ ሰው፣ ራሳችሁን በማዘጋጀት ላይ አተኩሩ።
10. እንደአማኞች ቅድሚያ ልንሰጠው የሚገባን ጉዳይ የእግዚአብሔር መንግሥትና ጽድቁን መፈለግን ነው።
11. የሚሆኑትን ሰው አንዴት አገኛለሁ አያላችሁ በመባከን ማንነታችሁንና ግባችሁን መርላት የለባችሁም።
12. አማኞች የእግዚአብሔር ኃይል በሕይወታቸው ይገለጥ ዘንድ የሀሳብና የልብ አንድነት ወይም በተሰማማ ልብ መመላለስ ያስፈልጋቸዋል።
13. የልብ ትስስር ማለት ሁለት ሰዎች የልባቸውን እርስ በርስ በመተማመን መነጋገርና መግለጥ የሚችሉበት በየጊዜው የሚጠናከር ህብረት ነው።

14. የመጠናናት ዋነኛ ዓላማ በወንድና በሴት መካከል እውነተኛ የልብ ትስስር ወይም የመንፈስ አንድነት ማጠናከር ነው።
15. የሰመረ ግንኙነት የሚመሠረተው በአጋጣሚ የትውውቅ ግንኙነት ላይሆን ለዎችን በልብና በነፍስ የተጣመሩ በሚያደርጋቸው እውነተኛ ወዳጅነት ላይ ነው።

ምዕራፍ ሁለት

ወዳጅነት መመሥረት፣ የመጠናናት ዓላማ

እውነተኛ ወዳጅነት ከሁሉም ዓይነት ግንኙነቶች ይልቅ ጠንካራ ሲሆን፤ እውነተኛ ስኬት የተላበሰ ጋብቻ ሁሉ የግድ ሊኖረው የሚገባ መሠረታዊ ንጥረቅመም ነው። ወዳጅነት እንደ እንጉዳይ በአንድ ጀንበር ደርሶ የሚያብብ አይደለም፤ ለማደግና ለፍሬ ለመብቃት ጊዜ ያሻዋል። ባልና ሚስት ወደትዳር መግባት ያለባቸው የርስ በርሳቸው ምርጥ ወዳጆች እንደሆኑ አረጋግጠው በመሆኑ፤ አስቀድመው ወዳጅነት ሊያዳበሩ ያስፈልጋቸዋል። ይህን ወዳጅነት መመሥረት የመጠናናት ግንኙነት ትልቁ ፋይዳ በርግጥም ቀዳሚ ዓላማ ነው።

ዘላቂ ግንኙነቶች በጣም ጠንካራና ስኬታማ የሚሆኑት አንዱ ወይም ሌላው ወይም ሁለቱ ተጣማሪዎች እንዲሞላ የሚፈልጉት ጉድለት ወይም አምላካዊ ስሜት ላይ ሳይሆን በወዳጅነት መሠረት ላይ የቆመ እንደ ሆነ ነው። ጉድለትን ለመሙላት በሚል ዓላማ የተመሠረተ ወዳጅነት ከመነሻው ራስተኮር ወይም ራስን ያማከለ በመሆኑ ወዳጅነትን ያጠፋል። ጉድለቱ እንዲሸፈን ብሎ ወዳጅነት የሚመሠርት ሰው ቀዳሚ መሻቱ የራሱን ፍላጎት ማሟላት እንጂ የሌላውን ሰው ፍላጎት ማርካት ወይም በመልካም ባህርይ እንዲታነጽ የበኩሉን ድርሻ ማበርከት አይሆንም። በቀዳሚነት ለኔ ምን ያስፈልገኛል በሚል ስሌት ግንኙነት መመስረት ሌላውን ሰው መጠቀሚያ ማድረግ ማለት በመሆኑ ንጢአት ነው።

ከራሴ ሕይወት ተሞክሮና ለበርካታ ዓመታት ሰዎችን ከማማከር የተገነዘብኩት ነገር ቢኖር፤ ብዙ ሰዎች ጤናማ ወዳጅነቶችን መገንባትና ተንከባክቦ መያዝ እንዴት እንደሚቻል አለመገንዘባቸውን ነው። ጓደኛ ማፍራት ወይም እንዴት ለሌሎች ጓደኛ መሆን እንደሚቻል አልተረዳንም። ይህ ጉዳይ በአማኞች ዘንድ ትልቅ ችግር ቢሆንም፤ በማያምኑት ዘንድ የበለጠ አሳሳቢነት አለው።

ዓለም የምትከተለው የወዳጅነት ዘይቤ ሰዎችን በመጠምዘዝና መጠቀሚያ በማድረግ ላይ የተመሠረተ ነው። በዓለም ያሉ ሰዎች አውቀውትም ሆነ ሳያውቁት የወዳጅነት ግንኙነቶችን የራስን ዓላማ

ለማሳካት የሚችሉበት ምቹና ቀልጣፋ መንገድ አድርገው ይጠቀማሉ። ዓለም ወዳጅነት ብላ የምትጠራው እውነተኛ ወዳጅነት አይደለም፤ ምክንያቱም እውነተኛ ወዳጅነት ምንጩ ከእግዚአብሔር በሆነ ፍቅር ላይ የተመሠረተ ስለሆነ ነው። ከእግዚአብሔር ተነጥለው ያሉ ሰዎች ስለፍቅር እውነተኛ ግንዛቤ ስለሌላቸው የወዳጅነትን እውነተኛ ትርጉም አያውቁም።

አማኞች ስንሆንና በእግዚአብሔር መንፈስ ዳግም ስንወለድ፤ መንፈሳችን አዲስ ይሆናል፤ አእምሮአችንና አካላችን ግን እንዳሉ በመሆናቸው፤ በእውቀትና በዕድገት ሊታደሱ ያስፈልጋቸዋል። ስለዚህም በየጊዜው የሚገጥመን ፈተና በሥርዓት መመላለስ የማያውቁ “አሮጌ” አእምሮና አካል ውስጥ የሚያድረው መንፈሳችንን ይዘን ሕይወታችንን እንዴት መምራት እንደምንችል ነው። እንደ እግዚአብሔር ልጆች መኖርን ልንማር ያስፈልገናል። ይህ የለትተለት ራስን የማንፃት ሂደት በተለይ በተቃራኒ ጾታዎች ግንኙነት ውስጥ የበለጠ ፈታኝነት ይኖረዋል። አዲስ የተወለደ መንፈሳችን የሚነግረንና ያልተለወጠ በአእምሮና ሥጋችን የሚነግሩን ነገሮች ለየቅል ናቸው። መንፈሳችን በሥርዓት ካልተገራ፤ አእምሮና ሥጋ የሚፈጠሩ የወሲብ መነሣሣቶችን መካድ አዳጋች ነው። ለዚህም ነው ጳውሎስ እንደሚነግረን “በአእምሮአችን መታደስ መለወጥና” (ሮሜ 12፥2ለ) “አእምሮን ሁሉ እየማረክን ለክርስቶስ እንዲታዘዝ” ማድረግ (2ቆሮ 10፥5ለ) ያለብን።

ብዙ ሰዎች እንዲህ ሲሉ ይጠይቃሉ፡- “በተወሰነም ደረጃ ወዳልተገባ አካሄድ ሳይሻገሩ አንድን ሰው እንዴት ማወቅ ይቻላል?” ግንኙነት ለመመስረት ከአካላዊ መሳሳብ ይልቅ ወዳጅነት መቅደም አለበት ማለት እንዴት ይቻላል? መልሱ በመጀመሪያ የወዳጅነትን ባህርይና ዓላማ በመረዳት ላይ የተመሠረተ ነው። ይህም በመልካም ባህርይ መታነጽ ሁለተኛም የወዳጅነትን የተለያዩ እርከኖችና ለእያንዳንዱ እርከንም የተገባ አካሄድ የቱ እንደሆነ መረዳት ነው።

ወዳጅነት ሲመሠረት የሚነሱ ጥያቄዎች

አንድን ሰው ቀርቦ ለማነጋገር ፈልጋችሁ የመጀመሪያውን እርምጃ መውሰድና ደፍራችሁ ግንኙነት ማድረግ እንዴት እንደሚቻል ባለማወቅ የተቸገራችሁበት ጊዜ ገጥሟችሁ ያውቃል?

ይህ ብዙ ሰዎች የሚገጥማቸው ነገር ነው። የብዙዎቻችን አስተዳደግ አዲስ ሰዎችን ቀርቦን ማነጋገር እንድንችል አላዘጋጀንም። በተቃራኒው እንግዶችን እንዳናነጋገር ማስጠንቀቂያ

ይሰጠናል። ዛሬ ወዳጅ የሆነን ወይም በሰላምታ አጅ የምንገኘው ሰዎች በአንድ ወቅት እንግዶች እንደነበሩ መዘንጋቱ ይቀሰናል።

ይህን ችግር ለመጋፈጥ ወሳኙ መንገድ በራሳችንና በፍርሃታችን ወይም በዓይናችን ታችን ላይ ላይሆን በሌሎች ሰዎች ላይ ማተኮር ነው። ትኩረታችንን ከራሳችን ላይ መንቀል የተሻለ በራስ መተማመን እንድናዳብርና ሌሎች የሚናገሩትን ልብ ብለን እንድንለማ ያስችለናል። በሌላው ሰው ላይ ማተኮር ከወዳጅነት ቋሚ መርሆች አንዱ ነው። ስለራሳችሁ ከቶም መናገር የለባችሁም፤ ሌላው ሰው ራሱ ማወቅ የሚፈልገውን አስኪጠይቃችሁ ታገሡ። ይልቁንም ሌላው ሰው ስለራሱ ወይም ራሱ እንዲነግራችሁ አድርጉ። ጥያቄ ከጠየቃችሁ በኋላ የሚለጣችሁን መልስ እጻምጡ። ብዙ ሰዎች የሚሉትን ሌላው ሰው ለመስማት ክልብ እንደሚጓጓ ሲያውቁ፤ ደስ ብሏቸው የሚጠየቁትን ይመልሱ።

ዶል ካርኒጊ የተባሉ ሰው “ወዳጆችን ማፍራትና ተሰማ መሆን እንዴት እንደሚቻል” በሚል ርእስ ባላተመት ታዋቂ መጽሐፋቸው፤ እንደ ቀዳሚ ሕግ አድርገው የሚያስቀምጡት ሌሎች ሰዎች ስለራሳቸው እንደናገሩ ዕድል መስጠት እንጂ ስለራሳችን ማውራት በጭራሽ እንደሌሰብን ነው። ለዚህ ምክንያቱ በጣም ግልጽ ነው፤ ሰው ሁሉ በተፈጥሮው የሚያሳስበውና የሚመስጠው በቀዳሚነት የራሱ ወይም የራሷ ጉዳይ ነው። ብዙ ጊዜ ስለ ሌላው ሰው ስለራሱ፤ ስለቤተሰቡ፤ ስለሚያስደስቱት ነገሮችና ስለፈጸማቸው ጀብዳዎች ከመስማት ይልቅ ስለራሳችሁ ጉዳዮችና ጀብዳዎች ማውራት አትመርጡም? ንግድ አትራሳችንን ማዕከል እንድናደርግ ስላዘነበልን፤ ከተፈጥሮአዊ ዝንባሌአችን በተቃራኒ ለመንዝ ጨካኝን መወለን ይኖርብናል። ለዚህም ነው ወዳጅ ማፍራትና ራስን ወዳጅ እድርጉ ማቅረብ ፈተና የሚሆንብን። ስለዚህም በዚህ ጉዳይ ላይ ጊዜና ጉልበት ማጥፋት ያስፈልገናል።

ስለራሳችሁ ከቶም መናገር የለባችሁም፤ ሌላው ሰው ራሱ ማወቅ የሚፈልገውን እስኪጠይቁችሁ ታገሡ።

ኢየሱስ ግንኙነቶችን ለመመሥረት የተከተለው ስልት ይህ ነበር። በሄደበት ቦታ ሁሉ ከሚያገኛቸው ሰዎች ጋር ግንኙነት የሚመሠርተው አስቀድሞ ስለራሱ በማውራት አልነበረም። ሰዎች ጥያቄአቸውን ይዘው ወደርሱ ሲመጡ፤ ምን እንዳደርግላችሁ ትሻላችሁ? ብሎ ይጠይቃቸዋል። ሙሉ ትኩረቱን ለጥቶ ጥያቄ ይጠይቃቸው፤ መልሳቸውንም ይስማና አስፈላጊውን መልስ

ይሰጣቸው ነበር። ስለነርሱ የሚገደውና በነፍስ ወከፍ የነርሱ ጉዳይ የሚያሳስበው ሰው እንደሆነ ያውቁ ስለነበር ብዙ ሺህ የተጉዱና ችግረኛ ሰዎች ወደርሱ ይመጡ ነበር። ይህ ዓይነቱን ሰው የማይከተል ማን ነው? ለራስ ሳያስቡ ሌሎችን ማስቀደም በዚህ ዓለም በጣም ያልተለመደ ነገር ነው፤ በአግዚአብሔር ሕዝብ መካከል ግን የተለመደ መሆን አለበት።

ወዳጅነት ለመመሥረት ከሚረዱት ተመራጭ መንገዶች አንዱ፤ ሌሎች ሰዎች በሚወዱትና በሚያስደስታቸው ጉዳዮች ላይ ያተኮሩ ጥያቄዎች መጠየቅ ነው። ብዙ ሰዎች ስለራሳቸው ማውራት ስለሚወዱ፤ ምላሳችን እንዲሰማቸውና በኛ እንዲተማመኑ ለማድረግ ይህ ጥሩ መንገድ ነው። እነዚህ ጥያቄዎች ዐራት መሠረታዊ ጉዳዮችን ያጣቀሱ ሊሆኑ ይችላሉ፤ እነዚህም ቤተሰብ፤ ትምህርት፤ ዝንባሌዎችና መንፈሳዊ ጉዳዮች ናቸው።

ወዳጅነት ለመመስረት ከሚነሡ ጥያቄዎች የመጀመሪያው ቤተሰብን የሚመለከት ነው። ሰዎችን ስለቤተሰባቸው መጠየቅ የሚያስፈልገው ለምንድነው? ምክንያቱም ከቤተሰባቸው የሚበልጥባቸው ነገር ባለመኖሩ ነው። የሚከተሉት ጥያቄዎች አብነት ሊሆኑ ይችላሉ። የወላጆችህ ስም ማን ይሰኛል? ምን ይሠራሉ? ስንት ወንድሞችና እህቶች አሉህ? እግብተዋል ወያሽ ላጤ ናቸው? ልጆች አሉህ/ሽ? ለማቸው ማን ይሰኛል? የት እደጉ? ቤተሰቦችህ የሚታወቁበት ነገር አላቸው? ዓላማችሁ ሌላው ሰው ስለራሱ እንዳናገር በመጋበዝ በመሆኑ ወደ ዝርዝር ጉዳይ ዘልቃችሁ በጣም ግላዊ የሆኑ ጥያቄዎችና በሌላ በኩልም “እዎ” ወይም “አይደለም” የሚል መልስ የሚያስገኙ ጥያቄዎች አትጠይቁ።

ሌላው ንግግር መክፈቻ የሚሆነን ጥሩ ርዕስ ትምህርት ነው። ከምናገኛቸው ሰዎች ብዙዎቹ የተወለኑ ደረጃ ትምህርት ያጠናቀቁ በመሆናቸው፤ በዚህ ጉዳይ ላይ የሚናገሩት እንደሚኖራቸው አሙን ነው። ትምህርት ያቋረጠ ሰውም ቢሆን ስለትምህርት ሥርዓቱ ደካማነት እንዳች ነገር ማውሳቱ አይቀርም። ወዳጅነት ማለት ሌላውን ሰው ወዳቀደው ግብ እንዲያመራ ማድረግ በመሆኑ እዲሱ ወዳጃችሁ ያለበትን የትምህርት ደረጃ ማወቁ ጠቃሚ ነው። የሚከተሉትን የመሰሉ ጥያቄዎች ልታቀርቡለት/ላት ትችላላችሁ። የትምህርት ደረጃህ የት ላይ ነው? ምን ትምህርት ቤት ነበር የተማርከው? ትምህርት አቋርጠሃል? ለምን አቋረጥክ?

ወደፊት የትምህርት ዕቅድህ ምንድነው? ኮሌጅ መግባት ትፈልጋለህ?

በሦስተኛ ደረጃ ስለሰውየው ዝንባሌ፤ ምን እንደሚያስደስተውና እንደሚወድ ልንጠይቀው/ቃት እንችላለን። በዚህ መንገድ በጋራ የሚያስተላለፉትን ነገር ለማወቅ ትችላላችሁ፤ ለምሳሌ ያህል የሚከተሉትን ጥያቄዎች ልትጠይቁ ትችላላችሁ፡- የእካል ብቃት እንቅስቃሴ ትወዳለህ/ሽ? በየትኛው ዓይነት ለፖርት ትሳተፋለህ/ሽ? የቱን ቡድን ትደግፋለህ/ሽ? በትርፍ ጊዜ ማድረግ የምትወደው/ጅው ነገር አለ? ምን ዓይነት ሙዚቃ ትወዳለህ/ሽ? ምን ዓይነት የሙዚቃ መሳሪያ መጫወት ትወዳለህ/ሽ? የተሰያዩ ቦታዎችና አገሮች ማየት ትወዳለህ/ሽ? ከመዝናኛ የሽርሽር ቦታ የቱን ትወዳለህ/ሽ?

በዐራተኛ ደረጃ ልናነሣ የምንችለው ጥያቄ መንፈሳዊ ነገርን በተመለከተ ነው። ለሰዎች ማንነት ከልባችን ትኩረት መስጠት ቢኖርብንም ክርስቶስን በተመለከተ ያላቸውን እቋም በመንፈሳዊ ልቡና ለመገንዘብ ባልጓጀሮቻችን እንደመሆናቸውም እርሱን ወደ ማወቅ ልንመራቸው የልብ መሸትና ጸሎት ሊኖረን ያስፈልጋል። ከቅርብ ዓመታት ወዲህ ለዎች ወደ መንፈሳዊ ጉዳዮች የማዘንበል ሁኔታ እያሳዩ፤ ለመንፈሳዊ ነገሮች ልባቸው እየተከፈተ መምጣቱም የተለመደ እየሆነ ነው። እዳዲስ ወዳጆች ለንፈልግ፤ ስለመንፈሳዊ ነገሮች እንዲናገሩ ልንመራቸው እንችላለን። ወደየትኛው ቤተክርስቲያን ትሄዳለህ/ሽ? ከሞት በኋላ ሕይወት አለ ብለህ ታምናለህ/ሽ? የቤተክርስቲያን አባል ነህ/ሽ? ከሆንክ የትኛዋ ቤተክርስቲያን? መቼ ወደ ቤተክርስቲያን ትሄዳለህ? ከዚህ ምድር ከሞት ብትለይ ወደ መንግሥተ ሰማይ እንደምትሄድ እርግጠኛ ነህ/ሽ? ሰዎች የመንፈሳዊ ጉዳዮችና የሕይወት ትርጉም ጥያቄዎች በእእምሮአቸው ስለሚጉላሉ፤ ልብ ብለን ልንለማቸው ያስፈልጋል።

ከሰዎች ጋር ወዳጅነት ስናበጅ ዋነኛ ግባችን እነርሱን ለማበረታታት፤ ለመደገፍና ከፍ ለማድረግ እንደዚሁም በመልካም ባህርይ እንዲታነጹ ለመርዳት፤ ህልማቸውን ለማሳካት በሚያደርጉት ጥረት በምንችለው ለማገዝ መሆን አለበት። ከምናገኘው ሰው ሁሉ ጋር የዚህ ዓይነት ወዳጅነት ማበጀት ወይም የሌላውን ሰው ሁኔታ ሳናስተውል በራሳችን ጊዜ ይህን ማድረግ እንደማይኖርብን ግልጽ ነው። ወዳጅነት የሚጉለብተው ደረጃ በደረጃ ነው። ዐራት የጓደኝነት እርከኖች አሉ፤ ብዙዎቻችን በእያንዳንዱ የጓደኝነት እርከን ቢያንስ እንድ ለው እናውቃለን።

የሰላምታ ወዳጅነት

ታችኛው የጓደኝነት እርከን የሰላምታ ወዳጅነት ነው። የክርስቶስ እካል አባል የሆነ ሰው ሁሉ በዚህ ሁኔታ ብዙ ስዎች ሊያውቅ ይገባል። ለኛ በሚቻለን መጠን ከምናገኛቸው ሰዎች ጋር ሁሉ የዚህ ዓይነቱ ትውውቅ ሊኖረን ይገባል። የሰላምታ ወዳጅነት በአንዳንድ አጋጣሚ ከምናገኛቸው ሰዎች ጋር ለለእርስበርሳችን በሚኖረን በጣም መሠረታዊና ጠቅላላ እውቀት ላይ የተመሠረተ ነው። በሰላምታ ከምታውቁት ሰው ጋር ስለ እየር ሁኔታው፤ ስለልጆች፤ ስለምትደግፋት የእግር ኳስ ቡድን፤ ስለትምህርት፤ ስለሥራና ስለመሳሰሉ፤ የሰውየውን ወይም የሌትየዋን የግል ሕይወት የማይነኩና የማያስበረግጉ ጉዳዮችን እስመልክቶ ትነጋገራላችሁ።

እያንዳንዱ የወዳጅነት እርከን የተወሰነ ጎሳፊነቶች አሉት፤ ከእዲህ ለዎች ጋር የምናደርገውን ትውውቅ ከእግዚአብሔር እንደተሰጠን አጋጣሚ መቀጠር አለብን። አማኞች አንደመሆናችን ከሰዎች ጋር የምናደርጋቸው ትውውቆች የአጋጣሚ ጉዳይ እንዳልሆኑ መገንዘብ ይኖርብናል። እግዚአብሔር ለዎችን ወደ መንገዳችን የሚያመጣው እንዳችን ለሌላው በረከት እንሆን ዘንድ ነው። ከነርሱ ጋር መገናኘታችን እርሱ አለቀድሞ የወሰነው ነገር ነው። የማያስፈልግ ወይም ከኛ በታች ነው የሚባል ሰው የለም። ሁሉም ሰው ዋጋ ያለው በመሆኑ ትኩረታችንን ልንሰጠው ይገባል። እግዚአብሔር ያንን ሰው ወደኛ ያመጣበትን ምክንያት ለመለየት ልቡናችንን ማንቃት ያስፈልጋል። ምናልባት ይህ ትውውቅ ዘላቂ የሆነ ግንኙነት የሚጠነሰበት ምዕራፍ ሊሆን ይችላል።

እግዚአብሔር ሰዎችን ወደ መንገዳችን የሚያመጣው ስንዳችን ስቢባው በረከት እንሆን ዘንድ ነው።

በሰላምታ ብቻ የተወለነ እውቂያ ካለን ሰዎች ጋር ወዳጅነት ማዳበር የምንችለው እንዴት ነው? በመጀመሪያ በዙሪያችን ያሉ እዳዲስ ሰዎችን ልብ ማለት ያስፈልጋል። የፈታቸው አገላለጽ፤ የሰውነት እንቅስቃሴአቸውና የሚያደርጉትን ልብ ብላችሁ ተመልከቱ። እንዲሁ በማጤን ብቻ (በማፍጠጥ ግን አይደለም) የሚቻላችሁን ያህል ስለነርሱ ለማወቅ ሞክሩ።

ሁለተኛ ሌሎችን የሚጠራ ብሩህ ፊት ይነራችሁ። በሌላ አባባል ለሰዎች ፈገግ በሉ፤ ወዳጃዊ አቀራረብ ይነራችሁ። እንዳንድ ሰዎች ኮሶ የጠጡ ይመስል ፈታቸው ጨፍጉም ስለሚታይ፤ እንኳን

ሌሎች ሰዎች ሊያናግሯቸው ቀርቶ እጠገባቸው ለመሆንም አይመቻቸውም፤ ፈገግተኛና ለመነጋገር ዝግጁ፤ ሌሎች እንዲቀርቡን የሚጋብዝ አቀራረብ ያስፈልገናል።

ቀጥሎም፤ ለማቸውን ለማወቅና ለማስታወስ ጥረት ማድረግ አለብን። በየትኛውም ቋንቋ እንደ ሰው እጅግ ጥዑም የሆነ ድምጽ የራሱ ስም ነው መባሉን ሳንለማ አልቀረንም። ሰዎች በእንደ የመለያ ቁጥር ወይም መታወቂያ ሳይሆን እንደግለሰብ መታወስ ይፈልጋሉ።

በራተኛው ደረጃ ከሦስቱ የሚከተል ነው፤ ሌላ ቀን ስታገኙ አቸው ለማቸውን ጠርታችሁ ሰላም በሏቸው። እንደን ሰው ሁለተኛ ስናገኘው ስሙን አስታውሰን መጥራትን ያህል በፍጥረት የወዳጅነት ትስለርን የሚፈጥር ነገር የለም።

እምስተኛው ደረጃ ለሰሚወዱትና ለሰሚያስደስታቸው ጉዳይ መጠየቅ ነው። ልባቸውን የሚቀሰቅስ ወይም የሚነሸጣቸውና ማለጻ ሊነሡ ሊያደርጉት የሚጓጉት ጉዳይ ምን እንደሆነ ለማወቅ ሞክሩ።

ስድስተኛው፤ ጥሩ አድማሶች መሆን አለብን።

ሰባተኛ፤ እግዚአብሔር ለነርሱ የሚያየውና የሚያስበው እንዳለ ተገንዝበን አኛም ይህንኑ ልናተኩርበት ያስፈልገናል።

መስከተኛ ዓደኝነት

ቀጣዩ የመተዋወቅ ደረጃ መለስተኛ ዓደኝነት ነው። የዚህ ዓይነቱ ዓደኝነት በጋራ በሚያስተላለፉ ዝንባሌዎች፤ አንቅስቃሴዎችና ግድ የሚሉን ጉዳዮች ላይ የተመሰረተ ነው። መለስተኛ ዓደኞች ከሰላምታ ዓደኞች በበለጠ፤ አዘውትረው ይገናኛሉ፤ ፊት ለፊት በሚያገኝቸው ቦታዎች የበለጠ ይገናኛሉ፤ ለምሳሌ አብረው ቴኒስ ይጫወታሉ፤ ቋንቋ ይማራሉ፤ አንድ ርዕሱ ጉዳይ ያጠናሉ፤ ወይም በጋራ ዝንባሌዎች ይሳተፋሉ።

የመለስተኛ ዓደኝነት አንዱ ባህርይ የግል አስተያየትን፤ መሻቶችን፤ ህልሞችና ግቦችን አስመልክቶ ጥያቄዎች መጠየቅ የሚያስችል መሆኑ ነው። በዚህ ደረጃ ዓደኝነቱ የበለጠ መቀራረብ ያለበትና ግላዊ ይሆናል። መለስተኛ ዓደኞች በሚያገናኛቸው አጋጣሚዎች ለሰጋራ ዝንባሌአቸው ማውራት ያስደስታቸዋል። ለላከናወኗቸው ጉዳዮች እርስ በርስ መደናነቅና ጉሽ መባባል ይጀምራሉ። እርስ በርስ የሚሰጧቸውም የጋራ ጉዳዮቻቸው ለሰሚሆኑ፤ ለሜታዊ ትስለር ለማበጀት ገና አልበቁም።

ዓደኝነታቸው ከጋራ ዝንባሌዎቻቸው በመነጨ ደስታ የሚዳብር ነው። መለስተኛ ዓደኝነት ሰዎች በጋራ በሚያስቧቸው ጉዳዮች የሚመሠረት ነው። በመሆኑም የትውውቅ ግንኙነትን ተከትሎ የሚመጣ ነው። ከመለስተኛ ዓደኞች ጋር ያለንን ግንኙነት ልናጠብቅ የምንችለው እንዴት ነው? በርካታ መንገዶች አሉ።

በመጀመሪያ ጠንካራ ጉናቸውን ለይተን ለማወቅ ጥረት ማድረግ አለብን። ሁላችንም ደካማና ጠንካራ ጉኖች ቢኖሩንም ጉልቶ የሚለማው የሰዎች ደካማ ጉን ነው። ነቀፌታ መሰንዘር ለብዙዎቻችን ቀላል የሆነውን ያህል ማድነቅና ጉሽ ማለት አይቀናንም። በወዳጆቻችን ጥንካሬዎች ላይ በማተኮር፤ ልናንጸቸውና እንዲበረታቱ ልናግዛቸው እንችላለን።

ሁለተኛ ለለወደፊት ተስፋዎቻቸውና መሻቶቻቸው ለማወቅ መጣር አለብን። ምን ሕልሞች አሉአቸው? ከምንም ነገር በላይ አብልጠው የሚጓጉለት ነገር ካላቸው ይህ ምንድነው? ምነው ይህን ነገር ማድረግ ብቻል ብለው የሚናፍቁት ነገር አላቸው? ለሌሎችምቻቸው እንዲነግሩን ለንጠይቃቸው፤ ሕልማቸውን ሕያው አድርገው እንዲያቆዩና ከፍሬ ለማድረስ የሚያደርጉትን ጥረት እንዲያጠናክሩ ይገፋቸዋል።

ጥሩ ወዳጅ የመሆን ሌላው መንገድ ችግሮቻቸውን ሲነግሩን ጀሮ ለጥተን መስማት ነው። ለችግራቸው መፍትሔ የሚሆን ነገር ልናደርግላቸው የምንችላቸው ወይም የማንችላቸው ነገሮች ይኖራሉ፤ ይሁንና ችግሩን የሚያካፍለን ሰው ምናልባት ከኛ የሚፈልገው የሚያዳምጥ ጀሮ ብቻ ሊሆን ይችላል።

በዐራተኛ ደረጃ ለሰራሳችን እውነቱን ለመናገርና እንደ አስፈላጊነቱም ለህተታችንን ለመቀበል ፈቃደኞች መሆን አለብን። ሌላውን ሰው ጉድተን ወይም አስቀይመን ከሆነ ይቅርታ ለመጠየቅ መፍጠን፤ እንደዚሁም ሰዎቹን የቀረብንበት መንፈስ ጤናማ መሆኑን ለማሳየት መሞከር አለብን። እኛ እውነተኛች ለመሆን ለንሞከር፤ ወዳጆቻችንም እውነተኛ እንዲሆኑ እናበረታታቸዋለን። እውነተኛ መሆን ሌላውንም እውነተኛ እንዲሆን የሚያበረታታ በመሆኑ ለሁሉም ሰው የሚጠቅም ነገር ነው።

ከእውነተኝነት ጋር አብሮ የሚሄደው ባህርይ ታማኝነት ወይም ለአደራ ብቁ ሆኖ መገኘት ነው። ወዳጆቻችን የሚነግሩንን መረጃ በአደራ መጠበቅ ወይም የሚያካፍሉንን ምስጢር ከኛ አለማሳለፋችንን ማወቃቸው ልባቸውን ያሳርፍላቸዋል። መልካም

ወዳጅ ወሬ በማናፈስ ወይም የተነገረውን ምስጢር ለሌሎች በመግለጥ እደራን እያረከስም። በመጨረሻም እንደመልካም ወዳጅ፣ የወዳጆችን ችግሮች፣ ሕልሞችና መሻቶች ይዘን ወደ እግዚአብሔር እንቀርባለን። በሌላ አባባል፣ ስለወዳጆቻችን እንጸልያለን። ይህ የመጨረሻ ቅደም ተከተል ላይ ቢቀመጥም፣ ለወዳጆቻችን መጸለይ ለነርሱ ማድረግ ከምንችላቸው እጅግ አስፈላጊና ወሳኝ ነገሮች መካከል ግንባር ቀደመ ነው።

ስወዳጆቻችን መጸለይ ሰነርሱ ማድረግ ከምንችላቸው እጅግ አስፈላጊና ወሳኝ ነገሮች መካከል ግንባር ቀደመ ነው።

የቅርብ ወዳጅነትና ሕብረት

መሰሰተኛ ዓደኝነት ውሎ እድሮ ወደቀጣዩ የቅርብ ዓደኝነትና ሕብረት እርከን ይሻገራል። የቅርብ ዓደኝነት ከሌሎች ጋር በምንጋራቸው የሕይወት ግቦች ላይ የተመሠረተ ሲሆን፣ በዚህ እርከን ላይ ያሉ ወዳጆች ወደነዚህ ግቦች ሊያደርሱ የሚችሉ የጋራ ውጥኖችና ህሳቦችን በነፃነት መለዋወጥ ያስደስታቸዋል። ብዙ ሰዎች የሚመሠርቱአቸው ወዳጅነቶች እዚህ እርከን ላይ ሳይደርሱ ይቀራሉ። ብዙዎቹ ገና ከመተዋወቃቸው ወደ አካላዊ ትስስር ዘውብሰው ይገባሉ። ምክንያቱም ይኸኛው አካሄድ የተለመደ ተደርጎ ስለተወለደና የዓደኝነት መመሥረት ሂደት ምን ማለት እንደሆነም ስለማያውቁ ነው። በርካቶች የቅርብ ግንኙነት የአካላዊ ግንኙነት ነው ብለው የሚያስቡት እውነተኛ የልብ ልብ ግንኙነት አይደለም። በዚህ መልኩ እርስ በርስ የተጣመሩ ሰዎች እውነተኛ የልብ ልብ ቅርብ እንዴት እንደሚመሠረት ገና አልተገነዘቡም። እንደ እውነቱ ከሆነ እውነተኛ የልብ ልብ ቅርብ ከወሲብ ግንኙነት ጋር ያለው ዝምድና ኢምንት ነው።

ሌላው የቅርብ ግንኙነት ባህርይ እውነተኛ የጋራ ሕብረትን ያዘለ ግንኙነት መሆኑ ነው። ሕብረት የጋራ ዝንባሌዎችና የሕይወት ግቦች ስለሚያመለክት በተመሳሳይ ጉዳዩ ላይ የመጓዝን ህላብ ያዘለ ነው። ሕብረት ሊኖረን የሚችለው የኛን አቋም ከሚጋሩ ጋር መሆኑ እውን ነው። ከመለላም፣ ከቡዲሂስት ወይም ከዮጋ ተከታዮች ጋር ትውውቅ ሊኖረን ይችላል። ሆኖም አማኞች እንደመሆናችን እኛና እነዚህ ሰዎች እየተከተልን ያሰነው አቅጣጫ ለየቅል በመሆኑ እውነተኛ ሕብረት ከነርሱ ጋር ሊኖረን አይችልም። እምነቶቻቸውና እሴቶቻቸው፣ የሕይወት ግቦቻቸው እንደዚሁም የመጨረሻ መድረሻቸው ከኛ የተለየ ነው።

የቅርብ ወዳጆች የጋራ ግቦችን ይከተላሉ፤ ብዙ ጊዜም ተመሳሳይ እሴቶች፣ እድርለቦቶችና (መሆን የሚፈልጓቸው) ንፅረተዓለሞች አሉአቸው። ትዳር ያልጀመሩ ወዳጆች እርስ በርስ ሊኳኋሉ የሚችሉ ተጣማሪዎች እንደሆኑ ራሳቸውን መቁጠር የሚጀምሩት እዚህኛው እርከን ላይ ነው። ህልሞቹና ግቦቹ ከኔዎቹ ጋር ይለናኛሉ? ቀሪ ዘመኔን አብራያት ልኖር የምችልና የምትሆነኝ ለው ናት? ብለን መጠየቅ እንጀምራለን። የጋብቻን ኑሮ አብረው ለመጀመር የማይኳኋሉ ዓይነት ከሆኑ፣ በቃል ኪዳን መተላለርና ዘለቄታዊ ጥምረት ከማበጀታቸው በፊት፣ ብዙም ሳይርቁ ከወዲሁ ነገሮችን ማጤንና መከለስ ያስፈልጋቸዋል።

የዚህ ዓይነቱ ጠለቅ ያለ ወዳጅነትና ሕብረት አንዱ ገጽታ ወደሕይወት ግቦች የሚያደርስ ውጥኖችን ለመለዋወጥ የሚለጠው ነፃነት ነው። ይህም ማለት ለውየው ወይም ሴትየዋ ለወዳጃቸው ግቦች መሳካት በቀጥታ እገዛ ማድረግ ይጀምራሉ ማለት ነው። ምክር በመስጠት የሚፈልጉት ነገር የት እንደሚገኝ በመጠቀም፣ አስፈላጊውን የገንዘብና የቁሳቁስ እርዳታ በማቅረብ ከተራ ትውውቅ ባለፈ የወዳጆቻቸውን ጉዳዮች ነገራ ብለው ይይዛሉ።

የቅርብ ወዳጅነት ለመመሥረት በምናደርገው መሻት ከሁሉ አስቀድሞ ወዳጆችን ከትልቅ ግብ መድረስ የሚያስችለው አቅምና ወይም ዝንባሌ እንዳለው ማመን ይኖርብናል። የወዳጆችን ማንነት ብቻ ሳይሆን መድረስ ወይም መቀዳጀት የሚችለውን ግብና ማንነት ስንረዳ፣ ከዚህ ለመድረስ በሚያደርገው ጥረት ልናገዛው የበለጠ ዝግጁዎች እንሆናለን።

በሁለተኛ ደረጃ አንድ በአንድ ወሰነው የደረሰባቸውን ግቦች የትኞቹ እንደሆኑ አውቀን መወያየት ያስፈልገናል። ከፊት ለፊታችን ግቦቻችንን ተልመን ሳንወስን ማንኞችንም ወዴትም ልንራመድ እንችልም፤ ምክንያቱም አቅጣጫና መድረሻችንን የሚነግረን ትልም ወይም ካርታ ስለማይኖረን ነው። ከወዳጅ ጋር የሕይወት ግቦችን መወያየት በግል ሕይወት የሚያበላጽግና ሰህላቱም ወገን ፍሬ ያለው እንደመሆኑ ወደነዚህ ግቦች የሚያደርሱ ቁርጥ ሆነው የታወቁ ውጥኖችን ለመንደፍ ይረዳናል።

የቅርብ ወዳጆች መሆን ማለት ለወዳጆቻችን ግቦች መጉልበት የግል ገላፊነት እንወስዳለን ማለት ጭምር ነው። ከዚህ እርከን ስንደርስ፣ “እንደሚላካልህ ተስፋ አደርጋለህ” ከማለት “እንዲላካልህ በምታደርገው ጥረት ሁሉ እኔም አግዝሃለሁ” ወደ ማለት እንሸጋገራለን።

በዐራተኛ ደረጃ፤ ወዳጆቻችን ግቦቻቸውን ለማሳካት በሚደርጉት ጥረት የሚገጥሙአቸውን እንቅፋቶችና ጋሬጣዎች እንዲለዩና እንዲቋቋሙ መርዳት ይገባል። ጋሬጣ የሆነባቸው የገንዘብ ችግር ነው? ቀጣይ ትምህርት ያስፈልጋቸዋል? አንዳንድ ጊዜ ሰዎች ሕልሞቻቸውን በተሳካ ሁኔታ እውን ለማድረግ ልበሙሉነትና መተማመን ያንሳቸው ይሆናል። አሉታዊ የአእምሮ ዘይቤና ይህ ዓይነት ነገር ለኔ አይሆንልኝም ከሚል የተሸናፊነት አባዜ መላቀቅ ያስፈልጋቸው ይሆናል።

ሊገጥሙ የሚችሉ ወይም እየገጠሙ ያሉ ጋሬጣዎችን ከለየን በኋላ፤ ቀጣዩ እርምጃ ወዳጆቻችንን ተጨባጭና በሚሳካ ሁኔታ ወደግቦቻቸው የሚደርሱአቸውን ውጥኖች መንደፍ ነው። ሚስቴ ያቋረጠችውን ትምህርቷን ለመቀጠልና ዲግሪ ለማግኘት ትምህርት ቤት ለመግባት አለበት እንበል። እኔ ባሏ በርግጥ ደጋፊዋ ከሆንኩ፤ ዕቅዷን ለማሳካት በምታደርገው ጥረት የተቻለኝን ሁሉ እደርጋለሁ። ይህ ማለት ጊዜዋን ለጥናት ማዋል እንድትችል በቤት ሥራዎችና ትምህርት ቤት በምትሄድባቸው የምሽት ጊዜያት ልጆቹን መያዝ ማለት ሊሆን ይችላል።

የቅርብ ጓዳኞች ስርስ በርሳቸው ስኬት ራሳቸውን ሳይቅጥቡ ይሰጣቸዋል።

ጥሩ የልብ ወዳጅ ለመሆን ስድስተኛው መንገድ ወዳጆቻችን እየተከሰ ያሉትን ማንኛውንም የትምህርት፣ የሥራ ወይም የእገልግሎት ውጥን አስመልክቶ ማበረታታት፤ ጉሽ ማለትና መደገፍ የምንችልባቸውን መንገዶች መፈለግ ነው። ጋሬጣዎች ከፊታችን ሲደቀኑብን፤ በቀላሉ ልባችን ይዝላል። ከጉናችን ሆኖ አይዘህ የሚለንና የሚያበረታታን ሰው መኖሩ ብርታት የሚለግለን መሆኑ እርግጥ ነው። ወዳጆችን መዘቃ እየተማረ ወይም የመዘቃ መሣሪያ ለመማር እየሞከረ ነው እንበል። እርሱን ወይም እርሷን ማበረታታት የምንችልበት አንድ መንገድ ሰጦታ በመሰጠት ሊሆን ይችላል፤ ባለፈው ሳምንት መንገድ ላይ ይህን የመዘቃ ክር ስለማ ብንዛልህ ብዬ አሰብኩ በማለት ልታበረክቱላቸው ትችላላችሁ። ለወዳጆቻችን የማያቋርጥ የድጋፍ ከንድ ስንሆናቸው፤ ከግባቸው እንዲደርሱ እንረዳቸዋለን።

ለላው ድጋፍ የመሆን መንገድ፤ ወዳጆቻችንን የሚያበረታቱ፤ የሚደግፉ የሚያንጹና የሚመሩ ብሎም ወደብስለት የሚደርሱአቸውን የመጽሐፍ ቅዱስ ጥቅሶች ከእነርሱ ጋር መካፈል ነው።

የልብ ስልብ ወዳጅነትና ሕብረት

ዐራተኛውና ከሁሉም የላቀ የወዳጅነት እርከን የልብ ስልብ ወዳጅነትና ሕብረት ሊሆን፤ የዚህ ዓይነት ወዳጆች ብረት ብረትን እንደሚሰል የርስ በርሳቸውን ባህርይ ለማነፅ ይተጋሉ። እዚህ ላይ ነው እውነተኛ የሆነ መቀራረብ የሚጀምረው። ይህም ከአካላዊ ይልቅ የመንፈስና የህሳብ ጥምረት ሊሆን፤ በዚህ ዓይነት የተጣመሩ ወዳጆች በጋራ ዝንባሌዎቻቸው ላይ ከመሥራት ባሻገርም፤ በመንፈስ አንድነትም አብረው ይራመዳሉ። የዚህ ዓይነት መቀራረብ እርስ በርስ የመተራረም እርነት የሚለጥ በመሆኑ የራሱ የሆነ አደጋ ሊኖረው ይችላል። ራሱን ለእርምት ዝግጁ ማድረግ ራሱን ለጉዳት ማጋለጥ ለለሚሆን ብዙ ሰዎች ይህን ለማድረግ ፈቃደኞች አይሆኑም። በዚህ ምክንያት ከማንም ሰው ጋር እውነተኛና የልብ ስልብ ወዳጅነት መመሥረት ይቸግራቸዋል።

የቅርብ ወዳጆች በላቀ ሁኔታ የልብ ስልብ ወዳጆች ተመሳሳይ ርእይ፤ ተመሳሳይ የሕይወት ግቦች ይጋራሉ፤ ሁልጊዜም በተመሳሳይ መንገድ ይጓዛሉ። አማኝ ከማያምን ጋር የዚህ ዓይነት ወዳጅነት ሊመሠርት አይችልም፤ ምክንያቱም የሚሄዱበት ጉዳና አንድ ባለመሆኑ ነው። የልብ ወዳጅነትን ማግኘት የምንችልበት ተመራጩ ቦታ ወደእግዚአብሔር መንግሥት በሚወስደው ጉዳና ላይ ነው።

የልብ ወዳጅነትን ማግኘት የምንችልበት ተመራጩ ቦታ ወደእግዚአብሔር መንግሥት በሚወስደው ጉዳና ላይ ነው።

ኢየሱስ በምድራዊ የእገልግሎቱ ዘመን ከላይ በተጠቀሱት እደንዳንዱ እርከኖች ወዳጆች ነበሩት። በዐይን ብቻ የሚያውቁት ብዙ ሰዎች ነበሩ። መለስተኛ ጓደኞቹ ግን በቁጥር ውስጥ ነበሩ። እነዚህ ኢየሱስን የተከተሉት ወይም በሆነ መንገድ ከእገልግሎቱ ጋር የተገናኙ ሆኖም የልቡን ህሳብ ለማወቅ በሚደሰኹል ቅርብት ያላወቁት ናቸው።

የኢየሱስ የቅርብ ወዳጆች ደቀመዛሙርቱ እድርጉ የመረጣቸው ዐሥራህለቱና በተጨማሪም ማርያም፤ ማርታ፤ አልአዛርና አብረውት የነበሩና በገንዘባቸው ይረዱት የነበሩ ሴቶችም ነበሩ። ከዐሥራ ሁለቱ ደቀመዛሙርት ሦስቱ ማለትም ጴጥሮስ፤ ያዕቆብና ዮሐንስ የርሱ የልብ ወዳጆች እንዲሆኑ የመረጣቸው ነበሩ።

ኢየሱስ 70 ቦንደሰኛ የብርሃን ፀዳል ወደተሰወጠበት ተራራ ተከትለውት የሄዱት እነዚህ ሦስቱ ብቻ ነበሩ። የኢየሱስ ሴት ልጁ ሞታ ኢየሱስ ወደሕይወት ሲመልሳት ያዩት እነዚህ ሦስቱ ብቻ ነበሩ። ጴጥሮስ፣ ያዕቆብና ዮሐንስ በእውነትም የኢየሱስ የልብ ወዳጆች ነበሩ። የልብ ወዳጅ ማለት የልባችሁን ጥልቅ ሃሳቦች፣ ሕልሞች፣ መሻቶች፣ ፍርሐቶች፣ ድክመቶችና ምኞቶች የምታካፍሉት ሰው ማለት ነው።

ኢየሱስ ለሌላ ሰማንም ሰው ሳይናገር ለደቀመዛሙርቱ ብቻ የነገራቸው ነገሮች ነበሩ። ሕዝቡን በምሳሌ ካስተማረ በኋላ ለደቀመዛሙርቱ ትርጉሙን በዝርዝር ያብራራባቸው ብዙ ጊዜያት ነበሩ። የኢየሱስ መለስተኛ ወዳጆች የሚያደርገውንና የሚናገረውን ከሩቅ አያዩ ያደንቁ፣ የቅርብ ወዳጆቹ ደግሞ ከዐላማዎቹ ጋር ልባቸውን ያስተሳስሩ፣ የልብ ወዳጆቹ ደግሞ የልቡን ሀሳብ ያደምጡ ነበር።

የወዳጅነት እርከኖችን ለይተን የምናውቅበት ዋነኛው ዘዴ ሰውየው ወይም ሴትየዋ አስከመጨረሻ ለመጓዝ ቁርጠኝነት ወስደው ወይም አልወሰዱ እንደሆነ ነው። ሰላምተኞችና መለስተኛ ወዳጆች ከኛ ጋር እስከዘለቂታው የመጓዝ ቁርጠኝነት አይኖራቸውም፤ እንዲሁ በመንገዳችን ላይ እንደ አጋጣሚ መጥተው በዚያው ሁኔታ ይለዩናል። የቅርብና የልብ ወዳጆች ግን ለዘለቂታው አብረውን ለመጓዝ ራሳቸውን ያቆራኙ ናቸው።

የልብ ወዳጆች እርስበርሳቸው በመልካም ባህርይ ለመተናነጽ ይተጋሉ። ይህም ማለት በየዕለቱ ወዳጃቸውን የተሻለ ሰው ማድረግን ዋነኛ ዐላማቸው ያደርጉታል ማለት ነው። ስለዚህም ቆም ብለን የዚህ ዓይነት ወዳጅ አለኝ? ብለን ልንጠይቅና ከዚህ በበለጠ ግን እኔ ራሴስ የዚህ ዓይነት ወዳጅ ነኝ? ብለን መጠየቅ ያስፈልገናል።

አውነተኛና የልብ ወዳጆች ለርስበርሳቸው ደህንነት ይጠነቀቃሉ። እንዲህ ዓይነቱን ነገር ይቅርብህ! አይበጅህም ማለት በፍርሀት አይሸበቡም። ባህርይን ሲያበላሽ ወይም ሲያጉድፍ የሚችል ነገር እንዲያደርግ ወዳጃቸውን አይገፋፉም፤ ለምሳሌ ያህል በመጠናናት ግንኙነት ላይ ወዳጃችሁ ለወሲብ ቢገፋፋችሁ፣ ቆም ብላችሁ ማለብና የግንኙነቱን አካሄድና ባህርይ መከላከል ይኖርባችኋል። አውነተኛ ወዳጅ የዚህ ዓይነት ግፊት አያኖርባችሁም። ይህ ዓይነቱን ነገር የሚያደርግ ሰው ወደ መለስተኛ ጓደኛ ወይም የሰላምታ ጓደኛ ደረጃ ዝቅ ማለት አለበት።

የልብ ቅርርብና ወዳጅነት ለሌላ ሰማንም ሳይሆን በመልካም ባህርይ እንዲጉለብቱ ለሚፈልግ ወዳጅ መሆን አለበት።

እውነተኛና የልብ ወዳጆች ለርስበርሳቸው ደህንነት ይጠነቀቃሉ።

አማኞች እንደመሆናችን የልብ ለልብ ወዳጅነት ልናበጅ የሚገባን ከሌሎች አማኞች ጋር ነው፤ ምክንያቱም እንደ እግዚአብሔር ፈቃድና ዓላማ በመመላለስ እርሱን ወደመምሰል ለማደግ የምንችለው በዚህ ዓይነት ሕብረት ተሳስረን እርስ በርስ ለመተጋገዝ ስንወስን ስለሆነ ነው። ይህ ማለት ከማያምኑ ጋር በወዳጅነት መቀራረብ የለብንም ማለት አይደለም። እሴያማ እንዴት ወደክርስቶስ ልንስባቸው እንችላለን? ይልቁንም እዚህ ላይ ማስታወስ ያለብን ከነርሱ ጋር የምንጋራቸው ዝንባሌዎች፣ እንቅስቃሴዎችና ሌሎች ነገሮች ምንም ያህል በርካታ ቢሆኑ፣ በመንፈሳዊ እርከን ግን ሙሉ በሙሉ በተሰያየ አቅጣጫ ላይ መሆኑን ነው። የልብ ወዳጆች ብለን ልናቀርብ የሚገባን እንደ እኛ የእግዚአብሔርን መንግሥት አየፈለጉ ያሉ ሰዎችን ነው።

የልብ ለልብ ቅርብ እንዲ መገለጫ በመልካም ልብና በእሺ ባይ መንፈስ እርምት ለመስጠትና ለመቀበል ፈቃደኛ የመሆን ችሎታ ነው። የልብ ወዳጆች እርስ በርስ ስለሚዋደዱ፣ ጎጢአት፣ ስህተቶችና ፈር የሳተ አካሄድ ሳይታረሙ እንዲቀጥሉ አይፈቅዱም። እርስ በርስ ስለሚከባበሩና ስለሚዋደዱ ለቅይማትም ሆነ የጥርጣሬን በር ሳይከፍቱ እርምትን ለመቀበል ፈቃደኞች ናቸው። የልብ ለልብ ወዳጆች ለርስ በርሳቸው ደህንነትና በጉነት ያደሩ መሆናቸውን ስለሚያውቁ ልባቸው ያርፋል።

የልብ ለልብ ወዳጅነት ጥንቃቄ የታከለበት ግልፅነትና እውነተኛ ነት የማበፈን የጋራ ጎላፊነትን ያዘለ ነው። ግልፅነት ለልብ መቀራረብ የግድ አስፈላጊ ሲሆን፣ እውነተኛ ወዳጆች የርስበርሳቸውን ምስጢር በዐደራ ይጠብቃሉ። ከሌሎች ሰውረን ለልብ ወዳጆቻችን ብቻ የምንገልጣቸው ነገሮች አሉ።

መልካም የልብ ወዳጆች ለመሆን ከዚህ በታች የቀረቡትን ተግባራዊ እርምጃዎች ልብ ማለቱ ጠቃሚ ነው። በመጀመሪያ ጠዋጆቻችን ፈተናና ሀዘን በገጠማቸው ጊዜ ድጋፍና የአለኝታ ስሜት ለመስጠት ዝግጁና ፈቃደኛ በመሆን አብረናቸው መቆም አለብን። ስኬትና ብልፅግና ባገኙ ጊዜም ደስታቸውን ለመጋራት ዝግጁ መሆን አለብን። ሀዘን ሲጋሩት በግማሽ ይቀንሳል፤ ደስታን ሲጋሩት በእጥፍ ይበረክታል የሚል አባባል አለ። ወዳጆች በደስታ

ወይም በሐዘን፣ በመልካም ወይ በክፉ ጊዜያት አርስበርስ ይደጋገፋሉ።

በሁለተኛ ደረጃ ለወዳጆቻችን መልካም ስም መጠበቅ የግል ኅላፊነት መውሰድ ይጠበቅብናል። መልካም ስማቸው እንዳይጉድፍ መከላከልና ከነቀፌታ ወይም ከጥቃት የመጠበቅ ቅንነት ሊኖረን ይገባል። ትችቱና ወቀሳው ትክክለኛ ከሆነ፣ ይህንን መናገር ያለብን በግልና የነርሱንም ክብርና ማንነት በሚጠብቅ ሁኔታ መሆን አለበት።

በሦስተኛ ደረጃ በወዳጆቻችን ሕይወት ብቻ ሳይሆን በራሳችንም ሕይወት መሻሻል ወይም እርማት የሚያስፈልጋቸውን ዝንባሌዎችና ባህርያት ልብ ማለት አለብን። በመልካም ባህርይ ለመታነጽ የምንተጋ ከሆነ፣ ወዳጆቻችንን በተመሳሳይ መንገድ መርዳትና ወደመሻሻል እንዲመጡ ለማገዝ የተከፈተ ልብ ሊኖረን ይገባል።

በተመሳሳይ መንገድ፣ በወዳጆቻችንና እንደዚሁም በገዛ ራሳችን ውስጥ የባህርይ ችግር የሚያስከትሉ መሠረታዊ መንስኤዎችን ለይተን ለመገንዘብ መጣር አለብን። በወዳጆቻችን ውስጥ የባህርይ ሕፃኖች ለመገንዘብ የምንሞከረው ለመተቸትና አቃቂር ለማውጣት ሳይሆን ለእርምት ዐላማ መሆን አለበት። አቅማቸው በሚፈቅድላቸው መጠን የተሟላና ግሩም ማንነት እንዲኖራቸው እንሻለን። የነርሱ ጉዳይ ግድ የሚለን የውጪ ተመልካቾች እንደመሆናችን፣ የባህርይ ግድፈቶቻቸው ለነርሱ ከሚታያቸው በበለጠ ጉልቶ ሊታዩን ይችላሉ። ይሁን እንጂ፣ ይህ ነገር በግልባጩም እውነት እንደሆነ መርሳት የለብንም። ከኛ እይታ የሚለወፋብንን የራሳችንን የባህርይ ግድፈቶች እነርሱም መመልከት ይችላሉ። እውነተኛ ወዳጆች እርስበርሳቸውን የተሻሉ ለዎች ለማድረግ ራሳቸውን በቃል ኪዳን ያስራሉ።

አምስተኛው ደረጃ ወዳጆቻችን በኛ የሚያዩላቸውን ህፃኖች እንዲነግሩን በመጠየቅና የሚሉንን ልብ በማለት የራሳቸውን ሕፃኖች እንዲያርሙ ያላቸውን ፍላጎት ማሳደግ ነው። ይህ ከዐራተኛው መርህ ጋር የሚገናኝ ነው።

በስድስተኛ ደረጃ ብቻችንም ሆነ ከወዳጆቻችን ጋር መልካም ባህርይ ለማግለልበት የሚረዱ የመጽሐፍ ቅዱስ ክፍሎችን እየፈለግን ከነርሱ ጋር ልንወያያቸው እንችላለን። በዚህ ሁኔታ እብረን ማደግ እንችላለን።

በመጨረሻም በምንም ዓይነት ሁኔታ ለእነርሱ ታማኝ፣ ታገዥ ለመሆንና ከጉናቸው ለመቆም የገባነውን ኪዳን አፅንተን መጠበቅ አለብን።

የወዳጅነት ባህርያትን መለየት

ወዳጅነት ገጸበረከት ሳይሆን ተለፍቶበትና ተደክሞበት የሚገኝ ነገር ነው። ክርስቶስን የመምሰል ባህርይ በአንድ ጀንበር የሚገኝ ሳይሆን ያላሰለሰ ጥረት የሚጠይቅ ነው። እነዚህን ግቦች በጋራ አውን ለማድረግ የሚተጉ ወዳጆች፣ ብቻቸውን ከሚጥሩቱ የበለጠ ተላል ሆኖ እንደሚያገኙት ግልጽ ነው። ወደ ግባችን መገሰገስ የምንችልበትን ፍጥነት የሚወስኑት የጋራ መበረታታትና የርስ በርስ ተጠያቂነት ናቸው።

ወዳጅነት ገፅበረከት ሳይሆን ተለፍቶበትና ተደክሞበት የሚገኝ ነገር ነው።

ይህን እውነት ከልብናችን በማኖር ወዳጅ እንዳሆነን በምንፈልገው ለው ምን ዓይነት ባህርያት ማየት እንደምንሻ በማጤን፣ እኛ ራሳችን ለመልካም ወዳጅነት የምንበቃ እንሆን ዘንድ እነሆን ባህርያት በራሳችን ውስጥ ለማዳበር መቁረጥ ያስፈልገናል።

• ተልያ (ማሳሳት) ሳይሆን እውነተኝነት

በምናደርገው በምንናገረውና እውነተኛና ግልፅ ነን? በአንደበታችን ወይም በእኳጋናችን የተልያ ሕዝማማዊ አለ?

• አልሽንነት ሳይሆን እሺ ባይነት

ለኛ የሚለማማንን ብቻ ወይም የግዳጅ ሥራን በእልህ እናደርጋለን ወይስ በእውነት ማድረግ ያለብንን ለሚነግረን የውስጥ ምሪት ታዛዦች ነን?

• ግብዝነት ሳይሆን ከልብ ማድረግ

ለአግዚአብሔርና ለወዳጆቻችን ያለን መስጠት ከእውነተኛ ልብ የመነጨ ነው? ከነርሱ ልናገኘው የምንፈልገውን ነው የምናየው ወይስ የነርሱ በመልካም ባህርይ መታነጽ ግድ ይለናል? በአፍአዊ ፍቅር ጭንብል የምንሸፍነው የተደበቀ ፍላጎት አለ?

• **ርኩሰት ሳይሆን መልካም ባህርይ**

ራሳችንን በሀላብና በሥጋ ገደብና ጽራይ አድርገን ለመጠበቅ እንተጋለን? ግብርቻችንን የሚመራው የልብና የመንፈስ ሁኔታችን የከበረና ገጽህና የተላበሰ ነው?

• **ፍርሃት ሳይሆን ድፍረት**

በክርስቶስ ባለን ማንነት ተደላድለን አርፈናል? መነጠልና መገለል ቢያስከትልም ትክክለኛ ነው ብለን በምናምንበት እቁም ለመፅናት ልበሙሉነት አለን?

• **መግፋት ሳይሆን ይቅር ማለት**

ይቅር ባይ መንፈስ አለን? ካስቀየመን ለው ጋርስ ለመታረቅ ዝግጁዎች ነን? ሰዎችን ስናስቀይምስ ይቅርታ የመጠየቅ ትህትና አለን?

• **ኩርፊያ ሳይሆን ደስተኝነት**

ለሕይወት ያለን አመለካከት ደስታ የተላበሰ ነው? ደስታ የመንፈስ ፍሬ እንደመሆኑ በሁኔታዎች ላይ ያልተመሠረተ መሆኑን ተገንዝበናል?

• **ተቃውሞ ሳይሆን ለመለወጥ ዝግጁ መሆን**

ሌሎች ሰዎች ከኛ የተለዩ እንዲሆኑና ስህተት እንዲሠሩ እንፈቅዳለን? እንደ አስፈላጊነቱ ለመለወጥ ዝግጁ ነን ወይስ ለውጥን እንቃወማለን?

• **በሌሎች ላይ ልዘዝ ባይነት ሳይሆን ትህትና?**

ምክራችንን አገዛዛችንን የግድ ተቀበሉ ሳንል ራሳችንን በስርዳታ ዝግጁ አድርገን እናቀርባለን? ለማዳመጥና ሌሎች አማራጮችን ለማገናዘዝ ፈቃደኞች ነን ወይስ የግድ እኛ ያልነው ብቻ ይሁን እንላለን?

• **በብስጭት መተው ሳይሆን መጽናት**

ትዕግስተኞች ነን? በአስቸጋሪና ፈታኝ ሁኔታዎች ውስጥ በጽናት ለማለፍ የሚያስችል የአእምሮና የመንፈስ ጥንካሬ አለን?

• **ንቀት ሳይሆን ከበሬታ**

በነገር ሁሉ እግዚአብሔርን እንፈራለን? በማንኛውም ሁኔታ ለሌሎች ሰዎች ከበሬታ አለን?

• **ዳተኝነት ሳይሆን ትጋት**

በሥራችንና ዐላማችንን በመከታተል ረገድ ትጉሃን ነን? ወይስ በግብር ይውጣ መንፈስ የምንሠራ ሰነፎች ነን?

• **ሰጉ ሳይሆን የተደላደለ ልብ**

በስብዕናችንና በማንነታችን ተደላድለን አርፈናል? በራሳችን ምሉዕ ነን ወይስ ጉድለታችንን ይሞሉልን ዘንድ ወደሌሎች እየተመለከትን ነው? ስለሁኔታዎች ወይም ሌሎች ሰለኛ ስለሚሉት እንሠጋለን ወይስ እንጨነቃለን?

• **በደመነፍስ ሳይሆን በማስተዋል መራመድ**

አንድ ነገር ከማድረጋችን በፊት በጥንቃቄ እናስተውላለን? በመልካም መርሆችና አሌቶች እንመራለን ወይስ እንዲሁ በዘፈቀደ እንነዳለን?

• **ችላ ባይነት ሳይሆን ሁኔታዎችን ማስተዋል**

ለእግዚአብሔር መንፈስና በዙሪያችን ላሉ ሁኔታዎች የተከፈተ ልብና ጆሮ አለን? የሌሎችን ሰዎች ስሜትና ሁኔታዎች ልብ እንላለን?

• **መነዳት ሳይሆን አምነት**

ግብርቻችንና ውሳኔዎቻችን የሚመራው በክርስቶስ ያለን እምነት ነው ወይስ ውል እንዳለን እንዲሁ እንነዳለን?

• **ተላላነት ሳይሆን ጥንቃቄ**

አንድ ነገር ስናደርግ ወይም ስንናገር መዘነን ነው ወይስ እንዲሁ እንደመጣልን የምንናገረው ቃል ወይም ድርጊታችን ምን ሊያስከትል እንደሚችል ከወዲሁ እናጤናለን?

• **ሰራስ አርነት መስጠት ሳይሆን ቁጥብነት**

በንግግራችን፣ በእኳኋናችን፣ በመሻቶቻችን አስፈላጊ ቁጥብነት እናሳያለን ወይስ እንዳለችን ለራሳችን አርነት እንሰጣለን? ራሱን በመግራትና በቁጥብነት ወይስ በስግብግብነት፣ ምኞትን በመከተል፣ በገዛ ራስ ፈቃድ ወይም በሥጋዊነት እንመራለን?

• ብኩንነት ሳይሆን ጥንቃቄ

ገንዘብን በተመሰከተ ጠንቃቃ ነን ወይስ እንዳገኘነው በትነን ቁጭ እንላለን? ቀብቃባ ባለመሆን ለገንዘብ የምንጠነቀቅ? እንደዚሁም ብኩን ባለመሆን የምንለግስ ነን?

• ፈዛዛነት ሳይሆን የፈጠራ መንፈስ

በራስ ተነሳሽነት እንቀላቀላለን ወይስ ማድረግ ያለብንንና እንዴት ማድረግ እንዳለብን የሚያሳየን ሰው ያስፈልገናል? አዳዲስ ሀሳቦች ለማፍለቅ ራሳችንን እናሠራለን ወይስ የተስምደው አሠራር ተመችቶን እንጓዛለን?

• አሳታዊነት ሳይሆን የተነሣሣ ልብ

ሕይወት ለኛ ሁልጊዜ አዲስና አንጊነት በመልካም ዕድሎች የተሞላች እድርገን እንቆጥራለን ወይስ የሌሎች ሰዎችን ሕልሞች፣ ሀሳቦችና የፈጠራ ሀሳቦች ማጨናገፍ ልማድ እድርገናል? ስለወደፊቱ ብሩህ ምልክታ አለን ወይስ ጨፍጋጋ ሆኖብናል?

• ማባከን ሳይሆን በጥንቃቄ መጠቀም

ጊዜአችንን፣ ቁላቁሶችና ጉልበታችንን ገንቢና ውጤታማ በሆነ ሁኔታ እንጠቀማለን? ለጥራት ዋጋ እንሰጣለን? አስፈላጊውን አስፈላጊ ካልሆነው፣ መልካሙን ከሁሉም ከላቀው እንሰያለን?

• ቀጠሮ አለማክበር ሳይሆን በጊዜ መገኘት

ለሌሎች ሰዎች ጊዜ ዋጋ እንሰጣለን ወይስ ሁልጊዜ ቀጠሮ ላይ እናራፍዳለን? በጊዜ ለመገኘት አስቀድመን በማቀድ እንዘጋጃለን? በጊዜ የምንደርስና ቀጠሮ የሚያከብሩ ሰዎች ተደርገን እንቆጠራለን?

• አልጠግብ ባይነት ሳይሆን ያለኝ ይበቃኛል ማለት

ያለን ይበቃናል እንላለን ወይስ ለማግበስበስ እንራወጣለን? ባለን መርካት እንችላለን ወይስ አልጠግብ ባዮች ነን? ዋናውና የከበረው ነገር እንዳያመልጠን ስንል እንዳንድ ነገሮችን ይቅርብን ብለን ለመሠዋት ዝግጁ ነን?

• ትዕቢት ሳይሆን አመሰግናለሁ

ለእግዚአብሔርና ለሌሎች ሰዎች የአመሰግናለሁ መንፈስ አለን? የሰዎችን ውሳኔ በማለብ እናመለግናቸዋለን ወይስ እንደሚያስፈልገን ለመቀበል ትዕቢት ይይዘናል?

• ዝርክርክነት ሳይሆን ሥነሥርዓት

በዕለትተለት ኑሮአችን ከትና ሥነሥርዓት የተላበስን ነን ወይስ ስቀቅ እንላለን? የሌሎችን ሰዎች ድንበር እናከብራለን? ያሉብንን ኅላፊነቶችና ግዴታዎች በእግባቡ እንወጣለን?

• እጅ አጣጥፎ መቀመጥ ሳይሆን ተነሳሽነት

የሚሠራ ሥራ ፍላጋ በጉጉት እንነሣለን ወይስ የሌላ ሰው መመሪያ እንጠብቃለን? የሚፈለግብንን ብቻ ሠርተን ቁጭ እንላለን ወይስ ከተጠበቀው በላይ እንሠራለን?

• ፍርሃት ሳይሆን ልቦመሉነት

ለምናምንበት እቋም ፀንተን እንቆማለን? ከወዳጆቻችንና ከቤተሰባችን ጉን እንቆማለን? በቃላችን እንጸናለን ወይስ ተቃውሞ ሲነሣ እናፈገፍጋለን?

• ለአደራ የማይበቃ ሳይሆን ጎላፊነት የሚለማው

ካስቀመጡን ቦታ እንገኛለን? የተናገርነውን ለመፈጸም እንደምንተጋ እድርገው ሰዎች ይተማመኑብናል? ለምናደርገውና ለምንናገረው ተጠያቂ ለመሆን ዝግጁ ነን?

• መዋለል ሳይሆን ቁርጠኝነት

ውሳኔ ከወስንን በኋላ በዚያ ጸንተን እንቆማለን ወይስ ሁልጊዜ እንዋልላለን? ጎላፊነታችንን እንቀበላለን ወይስ እኛ መወሰን ያለብንን ስሌሎች እናላልፋለን?

• አለመታመን ሳይሆን ታማኝነት

ለገባነው ቃል እውነተኞች ነን? ወዳጆቻችን በጠበቁንና በፈለጉን ስዓት እንገኛላቸዋለን? ወይስ በርካታ ጊዜ እስከፍተናቸዋል?

• ራስን ማግለል ሳይሆን ቀርቦ ማዳመጥ

ጥሩ እድማጮች ነን? ሰዎች ሲያነጋግሩን ልብ ብለን እንስማለን? የገጠማቸውን ነገር ሲያካፍሉን ሲመጡ በመልካም አቀባበል እናስተናግዳቸዋለን ወይስ በአትቅረቡኝ መንፈስ እዚያው በጠበላችሁ እንላቸዋለን?

• ደንታ ቢስነት ሳይሆን ግድይለኛል ባይነት

ሰሌዎች ሰዎች፣ ስሜቶችና ሁኔታዎች እንደዚሁም የኛ ቃልና ተግባር በነርሱ ላይ ስለሚያስከትለው ውጤት እንጠነቀቃለን? በሰውነት ቋንቋና በእግላለጻችን ሰነርሱ እንደምንጠነቀቅና ክልባችን ግድ እንደሚሰን እናሳያቸዋለን?

• ማዳላት ሳይሆን ርትዕ ፍርድ

የሌላኛውንም ወገን የሚሰውንም ስመስማት ፈቃደኞች ነን? በሁሉም ሁኔታ እውነትን፣ ፍትህንና ርትዕን እንሻለን ወይስ በማዳላት በወገናዊነት እንራመዳለን?

• ምንቸገረኝነት ሳይሆን ርህራሄ

የሌሎችን ስቃይ፣ ችግርና እጦት በመመልከት አንዳች ልናደርግላቸው እንሞክራለን ወይስ በራሳችን ጉዳይ ተጠምደን አላደረስንም እንላለን?

• ጉርባጣነት ሳይሆን ገርነት

የለዘበ መልስ ቁጣን ያበርዳል፣ ክፉ ቃል ግን ቁጣን ይጭራል (ምሳ 15፡1) የሚሰውን ቃል በማስታወስ በግላጼ ወቅት እንኳን በገርነት ለመናገር የሚያበቃ ብስለት አለን?

• ልቅነት ሳይሆን አክብሮት

የተግላፅና የእርምትን ቃል በጓዳና በግል እንናገራለን ወይስ በአደባባይ በመንቀፍ ሰው ላይ ጉዳት፣ ሀፍረት ቂም በማስከተል ግንኙነቶቻችንን አደጋ ላይ እንጥላለን?

• ቁጣ ሳይሆን ትህትና

ራሳችንን በመግራት ለሌሎች ትህትና እናሳያለን ወይስ በንዴትና በናረ ስሜት ገንፍለን ራስን በመግዛት ጉድለት ደካማነትን እንገልጣለን? ሰዎችን ከመጉዳት ይልቅ ልንባርካቸው እንሻለን?

እነዚህን ከላይ የተዘረዘሩትን የወዳጅነት መለያዎች በመጀመሪያ መደብ ብዙ ቁጥር (እኛ) ያስቀመጥኳቸው የመጀመሪያውን እርምጃ መውሰድ ያሰብን እኛ መሆናችንን ለማስታወስ ነው። እነዚህ መርሆች ወደልባችን ከዘለቁ በኋላ፣ ተግባር ላይ ማዋል ጉላፊነቱ የኛ ነው።

መልካም ወዳጅ የማፍራት ተመራጭ መንገድ መልካም ወዳጅ ሆኖ መገኘት ነው። እውነተኛ ወዳጅነት፣ እንደ እውነተኛ ፍቅር ሁሉ በገዛ ራስ ላይ ሳይሆን በሌላው ሰው ላይ ያተኩራል።

መልካም ወዳጅ የማፍራት ተመራጭ መንገድ መልካም ወዳጅ ሆኖ መገኘት ነው።

መርሆች

1. የእውነተኛ ወዳጅ መሠረቱ ከእግዚአብሔር የሆነ ፍቅር ነው።
2. ከወዳጅነት ቋሚ መርሆች አንዱ በሌላው ሰው ላይ ማተኮር ነው።
3. የትውውቅ ዓደኝነት አልፎ አልፎ የሚገናኙ ሰዎች ስለርስበርሳቸው ባላቸው በጣም መሠረታዊና ጠቅላላ እውቀት ላይ የሚኖራቸው ግንኙነት ነው።
4. አዲስ የምንተዋወቃቸውን ሰዎች እግዚአብሔር መንገዳችን ላይ አንዳመጣቸው አድርገን መቁጠር አለብን።
5. መሰሰተኛ ዓደኝነት በጋራ ዝንባሌዎች፣ ክንዋኔዎችና የሚያስበሉን ጉዳዮች ላይ የተመሠረተ ነው።
6. መሰሰተኛ ዓደኝነት በጋራ የሚመስጡንና የሚያገናኙን ነገሮች በሚያስገኙልን ደስታ ያብባል።
7. የቅርብ ዓደኝነት በጋራ የሕይወት ግቦች ላይ የተመሠረተ ሲሆን፣ ሁለቱም ወገኖች ወደግቦቹ መዳረሻ የሚሆኑ ሀሳቦችን በነጻነት ይሰዋወጣሉ።
8. በልብ ስልብ ወዳጅነት የተሳሰሩ ሰዎች የርስ በርሳቸውን በመልካም ባህርይ መታነፅ ጉዳዩ ብለው ይይዛሉ።
9. የልብ ስልብ ወዳጆች እርስ በርስ ለመተራረም ነፃነት አላቸው።
10. የልብ ስልብ ወዳጆች ተመሳሳይ ርዕይ እና የሕይወት ግቦች ስላሉአቸው፣ በእንደ አቅጣጫ ይጓዛሉ።
11. የልብ ስልብ ወዳጅነት ግልጽነትን ከማስተዋል ጋር የማጣመር ንላፊነት አዝሏል።
12. እውነተኛ ወዳጅነት፣ እንደ እውነተኛ ፍቅር ሁሉ በራስ ላይ ሳይሆን በሌላ ሰው ላይ ያተኮራል።

የትዳር ስታን ማግኘትን አስመልክቶ የተሳሳቱ አስተሳሰቦች

ላላገቡና ላገቡ ሰዎች በርካታ ዓመታት ባደረግኩት የማማከር አገልግሎት የተገነዘብኩት ነገር ሰዎች ክጋብቻ በኋላ ለሚገጥሟቸው ችግሮች ዋነኛው ምክንያት፣ እነዚህ ሰዎች ክጋብቻ በፊት በቂ ያልሆነ ወይም ስሑት(የተሳሳተ) እውቀት ይዘው ወደ ጋብቻ መግባታቸው ነው። ሰዎች የጋብቻ ግንኙነትን ሲያስቡ ምን ያህል የተሳሳቱ አስተሳሰቦች፣ ውሻገንብሮች፣ የተፋሰሱ ግንዛቤዎችና መሠረተ ቢሰ የሆኑ የዋህ ተስፋዎች የሚያስተናግዱባቸው ሁኔታዎች ሁልጊዜም እንዳስደነቁኝ ነው። የተዛባ መረጃ ከእውነታ የራቀ ተስፋ ይጸንሳል፤ ይህ ደግሞ የኋላ ኋላ የልብ ሀዘንና ስብራት ማስከተሉ አይቀሬ ነው።

በመጠናናት ግንኙነትና ከዚህ ተከትሎ የሚመጣው ጋብቻ ሊሰካ የሚችልበት መሠረቱ በትክክለኛ እውቀት ነው። ለተዛባ መረጃ ፍቱን ፈውሰ እውቀት ነው። ምሳሌ 24፥3-4 እንዲህ ይነግረናል፡- “ቤት በጥብብ ይሠራል፤ በማስተዋልም ይጸናል፤ በዕውቀትም ውድና ውብ በሆነ ንብረት፤ ክፍሎቹ ይሞላሉ።” ጥበብ፣ ማስተዋልና እውቀት በብዙ የተለያዩ መንገዶች ማግኘት ይቻላል፤ ሁለቱ ተመራጭ ምንጮች ግን እግዚአብሔር ራሱና የታመኑ መካሮች በሳል ምክር ናቸው። “እግዚአብሔርን መፍራት የዕውቀት መጀመሪያ ነው፤ ተላሎች ግን ጥበብንና ተግላጽን ይንቃሉ (ምሳ 1፥7)። ምክር ሲጓደል ዕቅድ ይፈርሳል፤ በብዙ አማካሪዎች ግን ይሳካል (ምሳ 15፥22)።

በተዛባ መረጃ ፍቱን ፈውስ እውቀት ነው።

ያለዕቅድ ስኬትን መጠበቅ ዘበት ነው፤ ያለ ጥበብ የሚከናወን ዕቅድም ብዙ ጊዜ ይፈርሳል። እግዚአብሔር ዕቅድ እንደንነድፍ ችሎታውን ሰጥቶናል፤ ይሁንና ዕቅዱ ሊሰምር የሚችለው እርሱን ተስፋ ሰናደርግ ነው። ሰው በልቡ መንገዱን ያቅዳል፤ እግዚአብሔር ግን ርምጃውን ይወስንለታል (ምሳ 16፥9)።

ከዚህ እንደምንገነዘበው፣ በየትኛውም የሕይወት አቅጣጫ እንዲሳካልን ሁለት መርሆች የግድ ያስፈልጉናል። በመጀመሪያ ዕቅድ ቀጥሎም ዕቅዱን ስኬታማ በሆነ መንገድ መፈጸም የሚያስችል ከእግዚአብሔር የሆነ ጥበብ ዕቅድ መንደፍ የኛ

ገላጪነት ሲሆን፤ በለመረ ሁኔታ የሚፈጸምበትን ጥበብ የሚሰጠን ደግሞ እግዚአብሔር ነው። ስኬታማ የመጠናናት ግንኙነት ሊኖረን የምንሻ ከሆነ፤ ለስኬት መብቃት የሚቻልበትን ሁኔታ ከወዲሁ ማታፊ ይኖርብናል። ያለ ዕቅድ ውጤቱ የለመረ አይሆንም። ቀጥሎም ዕቅዳችን ያማረ ግብ ይኖረው ዘንድ የእግዚአብሔርን መርሆች መገንዘብና መከተል ይኖርብናል። በልባችን ዕቅድ አውጥተን መንገዳችንን እንዲያቀናልን በኔታ ላይ መተማመን አለብን።

በጥንቃቄ የታሰቡና በሥርዓት የተነደፉ ዕቅዶችም እንኳን፤ በተዘዛ መሠረት ላይ ከቆሙ መፍረሳቸው አይቀርም። ለዚህም ነው ገና ከመጀመሪያችን በፊት ትክክለኛ መረጃ ሊኖረን የሚገባው። ርቀን ከመንዛቸን በፊት ከወዲሁ ስህተቶችን ማስወገድ በብዙ ይቀላል።

ይህንን በልቡናችን በማኖር፤ እስኪ የተሳሳቱ አስተሳሰቦችን አንቃኝ። የተሳሳተ አስተሳሰብ ማለት ብዙ ሰዎች እንደ እውነት የሚቀበሉት ሆኖም መሠረተ ቢሰ የሆነ ወይም እውነትነቱ ተፈትኖ ያልተረጋገጠ ሀሳብ ማለት ነው። ብዙ ሰዎች እንደ እውነት አድርገው ቢቀበሉትም፤ መሠረት የሌለው ሃላዊ የሆነ አመለካከት ነው። ውጥ አጣጪን ወይም የትዳር አቻን ማግኘትን አስመልክቶ የተለያዩ ስሑት አስተሳሰቦች አሉ፤ ለሚያደርጉአቸው ሰዎች ብዙ ግራ መጋባትና የልብ ስብራት ቢያስከትሉም፤ ዛሬም ድረስ ብዙዎች ያተነትኑአቸዋል። ከዚህ በታች ዋና ዋና ከሚባሉት ሁለቱን እንመለከታለን።

የተሳሳተ ሀሳብ ቁጥር አንድ፡ እግዚአብሔር ለኔ በልዩ ይዘጋጅው እንድ ብቻ ሰው አለ።

አንዱ በስፋት የተለመደ አስተሳሰብ እግዚአብሔር ለእያንዳንዳችን የተለየና ለኛ በሁሉ ረገድ የሚሰማማን ሰው አይደለም፤ ስለዚህም ያ ሰው መንገዳችን ላይ እስኪመጣ መጠበቅ አለብን የሚል ነው። በዚያች ቡሩክ ለዓት ብርሃናት ጸዳላቸውን ይፈላገላሉ፤ ደውሎች ያቃጭላሉ፤ ጉልበታችን ይብረክረካል፤ መላ ሕይወታችን በዚያ ሰው ይጠቀሳል ብለን እናስባለን። በቤተክርስቲያንም ይህን ትምህርት ስለተማርን፤ እግዚአብሔርን ለእያንዳንዱ ሴት ማራኪውን ልዑል፤ ለእያንዳንዱ ወንድ አፍቃሪዋን እስኪቀላቅላት አሽልባ ያለቸውን ውቢት እንዳይደረግ ለኛ የሚሆነን (የምትሆነን) ይህ /ይህች ሰው/ሴት ብቻ እንደሆነ እናምናለን። ይህ ለጊዜው ከእይታችን ተሰውሮ ያለው ሰው

እስኪገለጥ ድረስ በትጋት መጸምና መጸለይ እንዳለብንም እናምናለን። የብዙዎቻችን ግምት፤ እኔን የፈጠረኝ እግዚአብሔር ከሆነ፤ ለኛ በፍጹም የሚሰማማና የሚሆነኝን የተለየ ሰው ማዘጋጀቱ እርግጥ ነው እንላለን።

ይህ መሠረተ ቢሰ እምነት ነው። ለአንድ ሰው አንድ ብቻ ትክክለኛ አጋር አለ የሚለው አባባል ምንም አይነት መጽሐፍ ቅዱሳዊ ማስረጃም የለውም። እስቲ ስለ እውነት እንነጋገር፤ በዓለም ላይ ስድስት ቢልዮን ያህል ሰዎች አሉ። ከነዚህ መካከል ለእናንተ የተፈጠረው ሰው አንድ ብቻ ከሆነ፤ በምን ታምር ነው ተፈላልጋችሁ ልትገናኙ የምትችሉት?

እንደ እውነቱ ከሆነ ውሃ አጣጪ ሊሆኗችሁ የሚችሉ በሚልዮኖች የሚቆጠሩ ሰዎች አሉ፤ ከእናንተ ጋር የሚጣጣም ሰብእና፤ ባህርይ፤ አቋምና ዝንባሌዎች ያሉአቸው ስፍር ቁጥር የሌላቸው ሰዎች እንዳሉ እሙን ነው። ፍጹም የተባለውን ሰው አግኝታችሁ ብታገቡት እንኳን፤ በሕይወት መንገድ ላይ ለናንተ ፍጹም ሊሆኑ የሚችሉ ሌሎች ሰዎች እንደሚገጥሟችሁ ጥርጥር የለውም። እንዳንዴም፤ ካገባችሁት ሰው የበለጠ ለእናንተ የሚሰማመው ሰዎች ሊሆኑ ይችላሉ።

ዛሬ በየማንበረሰቡ ተስፋፍቶ ለሚገኘው የፍቺ መበራከት መነሻው ይህ ሊሆን ይችላል። ሰዎች ፍጹም የሚሉትን አጋር ሲያገቡ ሕይወት ልክ በህፃናት ተረቶች እንደምትሳለው አስደናቂና በፍቅር የተሞላች እንደምትሆን ተስፋ ያደርጋሉ። የጫጉላው ወራት አልፎ ከእውነት ጋር ሲጋፈጡ የጠበቁት የስርዝ ፋሲካ ኑሮ ነፋስ እንደመከተል ይሆንባቸዋል። በዚህ ዓይነት አስመርካት ላይ እንዳሉ፤ ከሁለቱ አንዳቸው ወይም ሁለቱም በትክክል ይሆነኛል ብለው የሚያስቡት አዲስ ሰው ይገጥማቸዋል። ከዚህ ሰው ጋር ግንኙነት ሊመሠረቱ ፍቺ ይከተላል፤ ቀጥሎም አዲሱን ጣፋጭ ተረት ፍለጋ በዚህ መንገድ ይቀጥላሉ።

በዚህ ስሑት አስተሳሰብ የሚታሰሉ ሰዎች ወደ ጋብቻ የሚገቡት ፍጹም የሆነው አጋራቸው ለነርሱ የተፈጠረ/ች ብቸኛ ሰው እንደሆነና ይህንንም ሰው ቢያገቡ ከሥጋ ምኞትና ከዐይን መቅበዝበዝ ጋር የተያያዙ ችግሮቻቸውን እስከወዲያኛው እንደሚያሸቀነጥርላቸው በማመን ነው። እንዲት ሴት በልኬ የሚሆነኝን ሰው አግኝቻለሁ ስትል ከእንግዲህ ሌሎች ወንዶች እንደማይማርኳት ወይም ልቧ በዚህ ሰው እንደሚያርፍ ትጠብቅ

ይሆናል። የምትሆኑን ሴት አግኝቻለሁ የሚል ወንድ ከዚህ በኋላ ዓይነት ሌላ ሴት ፍለጋ አንደማይቅበዘበዝ ተስፋ አድርጎ ይሆናል።

አንዲህ ያለ ተስፋ ግን ለአማኞች የተለየ ችግር ሊያስከትልባቸው ይችላል። በጋብቻ ሕይወቱ ደስ ብሎት የሚኖር ባል፣ በሥራ ጉዳይ ሌላ በታ ሄዶ ላለ በድንገት የሚሰቱን ያህል መስህብ ያላት ሴት ያያል። ሌላ በታም አንዲህ ያለ ነገር ይገጥመዋል። በዚህ ጊዜ ልቡ በሌሎች ሴቶች የመማረክ ፈተና ስለገጠመው ስሚስቱ ታማኝነት አንዳጉደለ ተስምቶት የበደለችነት ስሜት ያድርበታል። የመቆሽሽና የገጢአተኝነት ስሜት ይሰማውና “አንዴ አኔከ ባለትዳር ነኝ፤ ሚስቴን እወዳታለሁ፤ የዚህን ዓይነቱ ስሜት በፍጹም ላስተናግድ አይገባኝም” ይላል። እዚህ ላይ፣ ከሁለት ነገሮች አንዱ ይከሰታል። አንድም የበደለችነት ስሜት በአያሌው ተጭኖት ለፈተናው አጅ ሰጥቶ ታማኝነት ያጉድላል፤ አንድም ፈተናውን ሊቋቋም አንደሚችል ሰላማይተማመን ራሱን በማግሰል ከሌሎች ጋር የሰመረ ግንኙነት መመሥረት ይቸግረዋል።

በርካታ ያገቡ ምዕመናን የትዳር ጓደኛቸው ባልሆኑ ለዎች ልባቸው ሊማረክ የበደለችነት ስሜት ያድርባቸዋል። ይህ የበደለችነት ስሜት ብዙ ጊዜ ሙሉ በሙሉ ባይሆንም፤ ሰኛ ሚስት/ባል የሚሆን አንድ ብቻ ትክክለኛ ሰው አለ ከሚለው አስተሳሰብ የሚነሣ ነው። እውነታው ግን አንደዚህ ያለ ጠባብ ወለን ያስመኖሩ ነው። ጊዜና ሁኔታ ሌላ ቢሆን፤ ምናልባት ሌላ ሰው ልናገባ እንችል ነበር።

በልካችን የሆነ ሰው አገባን ማለት ሌሎች ሁሉ ከአድማስ ይሰወራሉ ማለት አይደለም። የትዳር ጓደኛችንን ምንም ያህል ብንወድ፤ ምንም ያህል ሰርሱ ወይም ሰአርሷ ብቻ ራሳችንን ብናስር፤ ደንገጥ ሊያደርጉን የሚችሉ የተቃራኒ ያታ አባላት አንደሚገጥሙን ጥርጥር የሰውም። ይህ ያለ የሚጠበቅና የማይቀር ነው። ከዚህ እውነት ጋር ራሳችንን የምናስታርቅበት ሁኔታ ባመዘኙ ሰኬት ወይም ውድቀታችንን ይወስናል። ስዚህ ነው ትክክለኛ እውቀት በጣም ወሳኝ የሆነው። ተሰማሚ ሊሆኑን የሚችሉ በርካታ ሰዎች አንዳሉና አንድ ብቻ አንዳይደለ/ች ስንረዳ ሌላ ሰው አይተን ልባችን ቢደነገጥ ያን ያህል አያስገርመንም።

የዚህን ስህተት አስተሳሰብ መሠረት መናድ ወደ ሁለት ዐቢይ ድምዳሜዎች ይመራል። በመጀመሪያ ማግባት የምንችላቸው በርካታ ተሰማሚ አማራጮች ካሉ፤ ከነርሱ መካከል አንደኛውን መርጦ ማግባት የምርጫ ጉዳይ ይሆናል። ሁለተኛም አንድን ሰው ለማግባት ወሰነን፤ መረጥነው/መረጥናት ማለት ስዚህ ሰው ታማኝ

ለመሆን ራሳችንን በጽኑ ክዳን አናስራለን ማለት ነው። ምርጫና ክዳን መግባት አንድ ላይ የሚሄዱ ነገሮች ናቸው።

የተሳሳተ አስተሳሰብ ቁጥር ሁለት፤ እግዚአብሔር የትዳር ጓደኛ ይመርጥልኛል።

ለላው የተሳሳተ አስተሳሰብ እግዚአብሔር የትዳር ጓደኛ ይመርጥልኛል የሚለው ነው። ይህ የመጀመሪያው ስህተት አስተሳሰብ ከትያ ነው። እግዚአብሔር ሰአኔ አንድ የተለየ ሰው እዘጋጅቷል ማለት የትዳር ጓደኛዬን ይመርጥልኛል የማለት አንድምታ አለው። ሰአንድ ሰው አንድ ብቻ ሰው ተመድቦለታል የሚለው አባባል ስህተት አንደሆነ ሁሉ እግዚአብሔር የትዳር ጓደኛ ይመርጥልናል የሚለውም አባባል አንዲሁ መሠረተ ቢሰ ነው።

አንዳንድ ሰዎች ጌታ የሚያገቡትን ሰው በሆነ መንገድ አንደሚገልጥላቸው ያምናሉ፤ ይህን ትምህርት ከቤተክርስቲያን የተማሩም አሉ። ይህ ግልጠት የሚከናወነው በህልም፤ በትንቢት ወይም በሌላ ልዕለ ተፈጥሮአዊ ሁኔታ ሊሆን ይችላል። ከሌሎቹ ደግሞ ከዚህም አልፈው አልጋቸው ጠርዝ ላይ ተቀምጠው፤ ዓይናቸውን በመጨፈን፤ መጽሐፍ ቅዱስ ከፍተው በነሊብ ጣታቸውን በጠቆሙበት ቦታ ላይ የትዳር ጓደኛቸው ስም ተጽፎ አንደሚያገኙ ያስባሉ። ስምሳሌ አንዲት ሴት ይህን ዘዴ ተከትላ፤ ገጽ ላይ አያሱ የሚል ሰው ብታገኝ አያሱ የሚባል ሰው አንደሚመጣ በተስፋ ትጠብቃለች ማለት ነው። ከላይ ሊታይ ይህ ዓይነቱ ዘዴ መንፈሳዊ ቢመስልም፤ ችግሮች የሱትም ግን አይባልም። ስምሳሌ ጣቷ ያረፈው እቢሜሌክ ወይም ናቡከደነፆር የሚል ስም ላይ ቢሆንስ? ይህ ስም ያሰውን ሰው የማግኘቱ ዕድልስ ምን ያህል ነው?

በቤተክርስቲያንም ውስጥ የትዳር ጓደኛ ለማግኘት የዚህ ዓይነቱን ዘዴ የሚከተሉ በርካታ ሰዎች አሉ። ሰዎች ትላንትና እየጸሰደኩ ሳለሁ፤ ጌታ ዮሐንስ የሚባል ሰው አንደሚሰጠኝ ነገረኝና መሠል ነገሮች ብዙ ጊዜ ሰምቻለሁ። ራዳዩ ከየትም ይምጣ ከየት፤ በርግጠኝነት የምነግራችሁ ከጌታ አንዳልሆነ ነው። ምክንያቱም እግዚአብሔር በርግጥ ለዚህች ሴት በራዲዩ ዮሐንስን አንደምታገባ ነገሯት ከሆነ፤ አንግዲያው የርሷንና የዮሐንስን ፈቃድ ጥሷል ማለት ነው። ዮሐንስን አንድታገባ በመንገር፤ እግዚአብሔር ይህቺ ሴት ዮሐንስን ለመምረጥ ያላትን ፈቃድና ዮሐንስም ባይፈልግ

ያለመቀበል ነጻነቱን ገስሶ ማለት ነው። እግዚአብሔር ሁላችንንም ሲፈጥረን የመምረጥ አርነት ሰጥቶን አንደመሆኑ ከቶም ቢሆን ይህን አርነት የሚጥስ ነገር አያደርግም።

በአንድ ወቅት አንዲት ወጣት ሴት ወደ እኔ መጥታ አንዲህ አለች። ወንድም ማይልስ በህልሜ ጌታ እገሴን እንደማገባ ነግሮች ል። ይህ እውነት አንደሆነ አውቃለሁ። የተወሰኑ ወንድሞችና እጎቶችም ይህ ነገር እውነት መሆኑን አስረግጠውልኛል። ይህን የሚደግፍ የመጽሐፍ ቅዱስ ጥቅስም አዘጋጅታ ነበር፤ “ሚስት የሚያገኝ መልካም ነገርን ያገኛል፤ ከእግዚአብሔርም ዘንድ ሞገስን ይቀበላል” (ምሳ 18+22)።

ይህን ከነገረችኝ በኋላ፤ “ይህን ነገር ከርሱ ጋር ተነጋግረሻል?” ስል ጠየቅኳት።

“የሰም አልነገርኩትም፤ ጌታ ሰራሱ አንዲነገረው እየጠበቅሁ ነው” አለች።

“እንግዲያውስ፤ እሱን የማግባት ተስፋሽ የሚያስተማምን አይደለም። ይህ ከእግዚአብሔር አይደለም። ነገሩ ከጌታ ቢሆን ኖሮ፤ ላንቺ እንደነገረሽ ሰርሱም ይነገረው ነበር” አልኳት።

የነገረችኝን ትንቢት ስላላጸደቅኩላት ተበላጭታ ሄደች። ሦስት ወይም ዐራት ወር ምንም ሳይከለት ከቆየ በኋላ፤ ይህ በእርግጠኛነት በርሷ እንደተሰጠ ያለበት ሰው ከሌላ ሴት ጋር ግንኙነት መሠረተ። በዚህ ጊዜ ወደቢሮዬ በመምጣት እንባዋን እያፈሰሰች፤ “ወንድም ማይልስ፤ ይህን የሚያደርገው ልቡን ለመንፈስ ቅዱስ ለመከፈት ስላልፈቀደ ነው” አለች።

ጉዳዩን በበለጠ እንድትገነዘብ ልረዳት ሞክርኩ። “እግዚአብሔር እርሱን ለአንቺ እንደሰጠሽ አምነሽ ከተቀመጥሽ በኋላ፤ ሰውየው አንቺን ሳይፈቅድ በመቅረቱ እግዚአብሔርን ዋሾ እያደረግሽው ነው። እግዚአብሔር ሐሰተኛ አይደለም። በሁለተኛ ደረጃም እግዚአብሔርን ሰልብሽ ስብራት ምክንያት እያደረግሽው ነው። እግዚአብሔር የሰዎችን ልብ ይጠግናል እንጂ አይሰብርም።

የማገባውን የሚመርጥልኝ እግዚአብሔር ራሱ መሆን አለበት በማለትሽ በዚህ ረገድ ለሚገጥምሽ ስኬት ወይም ውድቀት እርሱን ተጠያቂ አያደረግሽው ነው።”

የትዳር አጋራችንን እግዚአብሔር አያመርጥልንም። የትኛውም መጽሐፍ ቅዱስ ክፍል እግዚአብሔር ለሕዝቡ የሚያገቡትን እንደሚመርጥላቸው አይናገርም፤ ምርጫው ሁልጊዜ የራሳችን ነው። ይህ እግዚአብሔር ገና ከጥንት የደነገገው መርህ ነው። በዘፍጥረት 1+27 እንዲህ አናነባለን፤ ስለዚህ እግዚአብሔር ሰውን በራሱ መልክ ፈጠረው፤ ወንድና ሴት አድርጎ ፈጠራቸው። እግዚአብሔርን እግዚአብሔር ያደረጉት ባህርያት ምንድን ናቸው? እልፍ አእላፍ ቢኖሩም ሦስቱ ዋነኛ መለያዎቹ፤ እርሱ ፈጣሪ፤ ሁሉን አዋቂና የፈቃድ ባለቤት መሆኑ ነው።

የትዳር ስጋፊችንን እግዚአብሔር አይመርጥልንም። ... ምርጫው የራሳችን ነው

እግዚአብሔር ሰውን በራሱ መልክ ፈጠረው። እኛን የፈጠረን ሮዕት አድርጎ ሳይሆን በነፃነት ማሰብና መንቀሳቀስ የሚችሉ ግለሰቦች አድርጎ ነው። ሮዕቶች የሚንቀሳቀሱት በተገጠመላቸው ፕሮግራም መሠረት ነው፤ በራሳቸው አስበውም ሆነ አፍልቀው የሚያደርጉት ነገር የላቸውም። ሮዕቶች ማፍቀር ምን እንደሆነ አያውቁም። እግዚአብሔር በባህርዩ ወዳጅ በመሆኑ፤ ምላሽ በመስጠት የሚወዱትን ፍጡራን ይሻል። ይህን ማድረግ የሚችለው ደግሞ ፍቅሩን መቀበል ወይም መግፋት እንድንችል አድርጎ ሲፈጥረን ነው።

በነፃነት ማሰብና መንቀሳቀስ የምንችል ግለሰቦች እንደመሆናችን እግዚአብሔር እንደሚችለው እመሀልልበ (ከምንም) መፍጠር ባንችልም፤ በተሰጠን የገዢነት ወሰን መፍጠር እንችላለን። በዙሪያችን ከምናገኛቸው ቁሳቁሶች አንድን ነገር መሥራት ማበጀትና ዐዲስ ነገር መፍጠር እንችላለን። የመማርና በየጊዜው የመማር ችሎታ አለን። በተጨማሪም፤ ፈቃድ ስለተሰጠን፤ በእርግት መምረጥ እንችላለን።

እግዚአብሔር ሰውን ሲፈጥር፤ በመጀመሪያ አዳምን ከፈጠራ በኋላ፤ ቀጥሎ ሴትን ፈጠረ። እንዲያም አድርጎ እንኳን ሐዋን የአዳም ሚስት እንድትሆን “አልመረጠላትም። ይህን ምርጫ የወሰደው አዳም ራሱ ነበር። የዘፍጥረት ሁለተኛውን ምግብፍ በጥንቃቄ ስናነብ ይህ ግልፅ ይሆንልናል።

እግዚአብሔር አምላክ ሰው ብቻውን መሆኑ መልካም አይደለምና የሚስማማውን ረዳት አበጀልተለሁ አሉ። እግዚአብሔር አምላክም በአዳም ላይ ከባድ እንደሆነ

ጣለበት። አንቀላፍቶም ባለ ከጉድኑ አንዲት አጥንት ወለዶ ሰፍራውን በሥጋ ሞላው። አግዚአብሔር አምላክ ከአዳም የወለዱትን አጥንት ሴት አድርጎ ሠራት፤ ወደ አዳምም አመጣት። አዳምም እንዲህ አለ፤ እነሆ ይህች አጥንት ከአጥንቴ ሥጋም ከሥጋዬ ናት ከወንድ ተገኝታለችና ሴት ትባላል። ስለዚህ ሰው ከአባቱና ከእናቱ ተለይቶ ከሚስቱ ጋር ይጣመራል፤ ሁለቱም አንድ ሥጋ ይሆናሉ (ዘፍ 2፡18-21-24)።

ይህ ከፍል እግዚአብሔር ሴቲቱን ለአዳም እንደመረጠላትም ሆነ እንደለጠው አይነግረንም። እግዚአብሔር ወደ አዳም አመጣት፤ እርሱም ተቀበላት። ሔዋንን የመረጠው አዳም ነበር። ከፍሉ ከዚህ የተለየ የሚጠቁመውም ሆነ የሚያመለክተው ነገር የልውም። እንዲያውም አመጣት ተብሎ የተተረጎመው የዕብራይስጥ ቃል ትርጉሙ ለእይታ ማቅረብ ማለት ነው። እግዚአብሔር የፈጠራትን ሴት ለአዳም አሳይቶ አቀረበለት፤ እርሱም እግዚአብሔር ያቀረበለትን ተቀበለ።

ሔዋንን መርጦ ለአዳም እግዚአብሔር ይለጠው፤ አዳም ራሱ ይምረጣት፤ ምን ለውጥ ያመጣል ልንል ብትችልም ትልቅ ከብደት ሊለጠው የሚገባ ነጥብ ነው። አዳም፤ የርሱ ዘር እንደሆኑት ለዎች ሁሉ ለራሱ ምርጫ ተጠያቂነት ያለበት ለው ነው። አገል ምርጫ ባደረገ ጊዜ ሁሉ ዘር ብሎ ምርጫው ለላለክተለበት መዘዝ እግዚአብሔርን ሊወቅስ አይችልም። ይሁንና በኋላ እንደምናየው ይህንን ማድረግ አልቀረም። እርሱና ሔዋን ከተከለከለው ዛፍ ላይ ፍሬ በልተው የእግዚአብሔርን ትእዛዝ በጣሱ ጊዜ ስለ ንጢአታቸው ሲወቅላቸው እናያለን። አዳምን “ከእርሱ እንዳትበላ ብዬ ካዘዝሁህ ዛፍ በላህ?” (ዘፍ 3፡11) ብሎ ሲጠይቀው፤ አዳም “ይህች ከእኔ ጋር አንድነት የለጠኸች ሴት፤ እርሷ ከዛፉ ፍሬ ሰጠችኝና በላህ” (ዘፍ 3፡12) ሲል መለለ። በድንገትም ቢያንስ በአዳም አስተሳሰብ እግዚአብሔር ለተፈጠረው ቀውስ ተጠያቂ ሆነ፤ ምክንያቱም ከፍሬው አንዲበላ ያደረገችውን ሴት ለአዳም ያመጣለት እርሱ ነበር። ይሁንና ራሱን ለማጽደቅ ምንም ያህል ቢጥር እንኳን ለገዛ ራሱ ምርጫ ተጠያቂ ከመሆን ሊያመልጥ የሚችልበት ሁኔታ አልነበረም። ይህ የሚያመለክተው እኛም እንደ አዳምና ሔዋን የመምረጥ አርነት ያለን በመሆናችን ለምናደርጋቸው ምርጫዎችና ለክትያዎቻቸው ተጠያቂነት መውለድ ያለብን መሆኑን ነው። ይህ በሌሎች ረገዶች አውነት የሆነውን

ያህል፤ በግንኙነቶችም አውነት ነው። እግዚአብሔር የትዳር አጋር ሊሆኑን የሚችሉ ሰዎች ወደኛ ሊያመጣ ይችላል፤ ይሁን እንጂ ምርጫውን የሚያደርግልን እርሱ አይደለም። ስለ ሰውየው/ ሴትየዋ ከምናውቀውና ከተመሠረተው ግንኙነት አካሄድ ተነስተን ምርጫውን የምናደርግ እኛ ራሳችን ነን። የትዳር አጋር ለመምረጥ ስንሻ እግዚአብሔር ጥበብ እንዲለጠን መጠየቁ ተገቢ መሆኑ እርግጥ ቢሆንም እገሌና እገሊት ብሎ እርሱ እይመርጥልንም። ምርጫው የኛ ነው።

ይስሐቅና ርብቃ

መጽሐፍ ቅዱስ ይህ መርሕ እንዴት እንደሚሠራ የሚያሳዩ በርካታ ምሳሌዎች ያቀርባልናል። ከነዚህ በጣም ግሩም ከሚባሉት መካከል ዋነኛው የአብርሃም ልጅ ይስሐቅ ሚስቱ የምትሆነውን ርብቃን እንዴት እንዳገኘ የሚተርከው የብሉይ ኪዳን ከፍል ነው። በዚያ ዘመን አባት ለልጁ ሚስት የማግኘት ገላፊነት መውለዱ የተለመደ ነበር። ወላጆች ራሳቸው መርጠውና ወስነው ልጆቻቸውን መዳራቸው የአገሩ ወግ ነበር። አብርሃም ለይስሐቅ የተመረጠች ሴት እንዲያገኝለት በማለት አገልጋዩ ወደ ዘመዶቹ አገር ሄዶ ለልጁ ሚስት እንዲፈልግለት ላከው።

“በዚህ ጊዜ አብርሃም ሽመገለ፤ ዕድሜውም ገፋ፤ እግዚአብሔርም አብርሃምን በነገር ሁሉ ባረከው። አብርሃም የንብረቱ ሁሉ ኃላፊ፤ የቤቱ ሁሉ ላዛዥ የሆነውን አረጋዊ አገልጋዩን እንዲህ አለው፤ አጅህን ከጭኔ በታች አድርግ፤ ልጄን በመካከላቸው አብሬ ከምኖር ከከነዓናዊያን ሴቶች ልጆች ጋር እንዳታጋባው በሰማይና በምድር አምላክ በእግዚአብሔር ማልልኝ። ነገር ግን ወደ አገሬ፤ ወደ ገዛ ዘመዶቼ ሄደህ ለልጄ ለይስሐቅ ሚስት ትፈልግለታለህ።” አገልጋዩም፤ “ሴቲቱ ከእኔ ጋር ወደዚህ ምድር ለመምጣት ፈቃደኛ ባትሆን ምን አደርጋለሁ? ልጅህን እንተ ወደ መጣህበት አገር ልውሰደውን? ሲል ጠየቀው”።

አብርሃምም እንዲህ አለው “ምንም ቢሆን ልጄን ወደዚያ እንዳትመልሰው ተጠንቀቅ፤ ከአባቴ ቤት፤ ከትውልድ አገሬ ያወጣኝና ለዘርህ ይህችን ምድር አለጣለሁ ብሎ በመሃላ ተስፋ የገባልን የሰማይ

አምላክ አግዚአብሔር መልአኩን ከፊትህ ይልካል፤ ለልጄም ሚስት ከዚያ ታመጣለታለህ። ሴቲቱ ወደዚህ ለመምጣት ፍቃደኛ ካልሆነች ግን ካለማልሁህ መሐላ ነፃ ትሆናለህ፤ ነገር ግን ወደዚያ አትውሰደው። አለው። ስለዚህም አገልጋዩ አጃን ከጌታ ከአብርሃም ጭን በታች አድርጎ ለሰዚህ ጉዳይ ማለለት (ዘፍ 24፥ 1-9)።

እዚህ ላይ ልብ ሊባሉ የሚገቡ በርካታ ነጥቦች አሉ። በመጀመሪያ አብርሃም ለአገልጋዩ መመሪያ የሰጠው ከራሱ ዘመዶች መካከል ሰይሰሐቅ ሚስት እንዲፈለግ ነበር። ከዚህ ውጪ ግን ሴላ ከልከላና ገደብ አላስቀመጠም። አብርሃም ሰይሰሐቅ የምትሆንህ እንሊት ናት ብሎ አልመረጠለትም፤ የምርጫውን ንፍቀ ክብብ ብቻ ነበር ያጠበበው። ሁለተኛም የአብርሃምና የአገልጋዩ ንግግር ግልፅ እንደሚሆንልን አገልጋዩ ያገኛት ሴት፤ ምንም አይነት ሴት ብትሆን አብራው ለመምጣት በጂ ላትል እንደምትችልም ታሳቢ አድርገው ነበር። አስቀድመው የወሰነት የቆረጡት ጉዳይ አልነበረም። በሦስተኛ ደረጃ አብርሃም ለአገልጋዩ፣ የእግዚአብሔር መልአክ በፊቱ እንደሚቀድመውና ስተልዕኮው መከናወንን እንደሚሰጠው አረጋግጦለታል። መልአክ መሪ እንጂ እኔ ያልኩት ካልሆነ ባይ አዛዥ አይደለም። አገልጋዩን በቀና መንገድ ሊመራ ይችላል፤ ሆኖም ግን ራሱ ምርጫውን ሊያደርግ አይችልም፤ አይሞክርምም።

አገልጋዩ የአብርሃምን ፈቃድ ለመፈጸም በዐሥር ግመሎች በርካታ ገፀበረከቶች ይዞ ረዥሙን ጉዞ ጀመረ። በአብርሃም የትውልድ አገር ናኮር በምትባለው ከተማ ሊደርስ ከከተማዩቱ የውሃ ጉድጉድ አጠገብ ላይ አረፈ።

ከዚያም አንዲህ ሲል ጸለየ፤ የጌታዬ የአብርሃም አምላክ አግዚአብሔር ሆይ፤ በዛሬው ቀን ጉዳዩን አሳካልኝ። ለጌታዬ ለአብርሃም ፕርነትህን አሳየው። እነሆ እኔ በዚህ ምንጭ አጠገብ ቆሜያለሁ። የከተማዬቱ ሴቶች ልጆች ውሃ ለመቅዳት ወደዚህ ይመጣሉ። አንግዲህ እንሰራሽን አውርጂና ውሃ አጠጪኝ ሰላት እንካ ጠጣ፤ ግመሎችህንም ላጠጣልህ የምትለኝ ቆንጆ፤ አርሷ ለባሪያህ ለይለሃቅ የመረጥካት ትሁን፤ በዚህም ለጌታዬ ፕርነትህን እንዳሳየኸው አውቃለሁ። አርሱም ገና ጸሎቱን ሳይጨርስ እነሆ ርብቃ እንሰራዋን በትከሻዋ ላይ አድርጋ ብቅ አለች።

አርሷም ከአብርሃም ወንድም ከናኮርና ከሚስቱ ከሚልካ የተወለደው የባቱኤል ልጅ ነበረች። ልጃገረዲቱ እጅግ ውብና ወንድ ያልደረሰባት ድንግል ነበረች፤ ወደ ምንጭም ወርዳ ውሃ በእንስራዋ ሞልታ ተመለሰች። አገልጋዩም ሲገናኛት ርጠና ከእንሰራሽ ጥቂት ውሃ ታጠጪኝ ዘንድ እለምንሻለሁ አላት። አርሰዋም ጌታዬ ሆይ፤ ጠጣ አለችው። ፈጥኖም እንሰራዋን በእጅዋ አውርዳ አጠጣችው። አርሱንም ካጠጣች በኋላ "ለግመሎችህ ደግሞ ሁሉም እስኪረኩ ድረስ ውሃ አቀዳለሁ አለች" (ዘፍ 24፥ 12-19)።

እዚህ ላይ አገልጋዩ ጌታን አንድ ነገር እንዲያደርግለት፤ ማለትም ሰይሰሐቅ ሚስት እንድትሆን የመረጠለትን ሴት ቁርጥ አድርጎ እንዲነግረው ጠየቀው። እዚህ ላይ እግዚአብሔር "እንዲመርጥለት" መጠየቁ እውነት ቢሆንም፤ የመላው ታሪክ ዐውድ እንደሚጠቁመው ሰይሰሐቅ ሚስት የማግኘት ሂደቱን በመምራት እግዚአብሔር ቢሳተፍም፤ ምርጫውን የሚያደርጉት ተሳታፊዎቹ ሰዎች ነበሩ። እግዚአብሔር የአገልጋዩን ጸሎት ሰምቶ የአብርሃም ወንድም የናኮር የልጅ ልጅ ከሆነችው ከርብቃ ጋር በቀጥታ አገናኘው።

የርብቃ ቤተሰብ የአብርሃምን አገልጋይ ተቀብሰው ቤታቸው አስተናገዱት፤ ምግብ ሊያቀርቡለት ሊጠይቁት፤ አስቀድሞ የመጣበትን ጉዳይ ሊነግራቸው እንደሚፈልግ ገለጸላቸው። ሰይሰሐቅ ሚስት ፍለጋ ወደናኮር መምጣቱንና እግዚአብሔር ጸሎቱን ሰምቶ ርብቃን እንዳገናኘው በመናገር፤ ምን ምላሽ እንደሚሰጡት ጠየቃቸው።

አሁንም ፕርነትና አውነት ለጌታዬ ትሠሩ እንደሆነ ንገሩን፤ ይህም ባይሆን ንገሩን፤ ወደቀኝ ወይም ወደግራ እል ዘንድ። ላባና ባቱኤልም መለሱ፤ እንዲህም አሉ፤ ነገሩ ከእግዚአብሔር ዘንድ መጥቷል፤ ከፉም በጉም ልንመልስልህ እንችልም። ርብቃ ይኸው በፊትህ ናት ይዘሃት ሂድ። እግዚአብሔር እንደተናገረ ለጌታህ ልጅ ሚስት ትሁን። የአብርሃም አገልጋይም ነገራቸውን በሰማ ጊዜ ወደ ምድር ወድቆ ለእግዚአብሔር ለገደ። አገልጋዩም የብርና የወርቅ ጌጥ፤ ልብስም አወጣ፤ ለርብቃም ለጣት፤ የከበረ ስጦታንም ለወንድሟና

ለእናቷ አቀረበ። እርሱም ከእርሱም ጋር ያሉት በሱ፤ ጠጡም፤ እዚያም እደሩ። ማልደውም ተነሱና፤ ወደጌታዬ እሄድ ዘንድ አሰናብቱኝ አላቸው። ወንድሟና እናቷም ልጃገረዲቱ አንድ አስር ቀን ያህል ከእኛ ዘንድ ትቀመጥ፤ ከዚያም በኋላ ትሄዳለች አሉ። እርሱም እግዚአብሔር መንገዴን አቅንቶልኛልና አታዘግዩኝ፤ ወደ ጌታዬ እሄድ ዘንድ አሰናብቱኝ አላቸው። እነርሱም ልጃገረዲቱን እንጥራና ራሷን እንጠይቅ አሉ። ርብቃንም ጠርተው፤ ከዚህ ሰው ጋር ትሄዳለሽን? እሷት። እርሷም እሄዳለሁ አለች። እህታቸውን ርብቃን፤ ሞግዚቷንም፤ የእብርሃምን እገልጋይና ሰዎቹንም አሰናበቷቸው። . . . ርብቃም ተነሳች፤ እገልጋዬንም በግመሉች ላይ ተቀምጠው ያንን ሰው ተከተሉት፤ እገልጋዬም ርብቃን ተቀብሎ ሄደ። ይሰሃቅም በመሸ ጊዜ በልቡ እያሰላሰለ ወደሜዳ ወጥቶ ነበር። እይኖቹንም እቀና፤ እነሆም ግመሉች ሲመጡ አዩ። ርብቃም ዓይኖቿን አቀናች፤ ይስሐቅንም እየች፤ ከግመልም ወረደች። እገልጋዬንም ሊገናኝን በሜዳ የሚመጣ ይህ ሰው ማን ነው? አለችው። እገልጋዬም እርሱ ጌታዬ ነው አላት እርሰዋም መሸፈኛ ወሰዳ ተከናነበች። እገልጋዬም ያደረገውን ነገር ሁሉ ሰይሰሐቅ ነገረው። ይስሐቅም ወደ እናቱ ወደ ሣራ ድንኳን አሰገባት፤ ርብቃንም ወሰዳት፤ ሚስትም ሆነችው፤ ወደዳትም። ይስሐቅም ከእናቱ ሞት ተጽናና (ዘፍ 24:49-59:61:63-67)።

እነዚህ ጥቅሶች በግልፅ እንደሚያመለክቱት፤ ጌታ ለይስሐቅ ሚስት የመምረጥ ሂደቱን በበላይነት ሲመራውም፤ ምርጫው ያኔም ቢሆን በጉዳዩ ተሳታፊ፤ የነበሩት ሰዎች ነበር። በመጀመሪያ የርብቃ አባት ባቱኤልና ወንድሟ ሳባ፤ ርብቃ አብራሸው አንድትሄድ ይሁንታቸውን ሰጡ። በጥንታዊው ባህል ይህ የተለመደ ነበር።

ሁለተኛም፤ የእብርሃም እገልጋይ ርብቃን ይዞ ተመልሶ ሊሄድ በፈለገበት ወቅት፤ ወላጆቿ እርሷን ጠርተው በቀጥታ፤ “ከዚህ ሰው ጋር ለመሄድ ትፈቅዳለሽ?” ሲሉ ጠየቁት። እርሷም አዎን ብላ መለሰች። ሂደቱን የመራው እግዚአብሔር ቢሆንም፤

የርብቃ አባትና ወንድም ፈቃድ ቢሰጡም፤ መጨረሻ ላይ ምርጫውን ያደረገችው ራሷ ርብቃ ነበረች።

ሦስተኛ ርብቃን ይዞ ወደ አብርሃም ከተመለሰ በኋላ፤ የጉዞውን ሁኔታና ያጋጠመውን ሁሉ ለይስሐቅ ተረክለች፤ እርሱም ርብቃን ወደዳት፤ አገባትም ይስሐቅ ርብቃን መምረጡ በግልጽ ባይነገረንም፤ በውስጡ ተቀብሎ ተጠቅሟል። ማንም ሰው ርብቃን አንዲያገባ ጫና አላኖረበትም፤ እግዚአብሔር ይህን እንዲያደርግ የለጠውን ትእዛዝ መከተሉን የሚጠቁም ነገር አልተነገረንም። አዳም ሔዋንን ሲመርጥ እንደነበረው ሁሉ፤ ይስሐቅም ርብቃ ስትቀርብለት መረጣት።

የትዳር አጋር ለመምረጥ በምንሻበት ወቅት፤ እግዚአብሔርን ምሪት፤ ጥበብና አቅጣጫ እንዲያመላክትን ስንጠይቀው ይመራናል፤ እንዲያውም ለኛ የሚሆኑን ዓይነት ሰዎችን ወደ መንገዳችን ያመጣልናል። ሆኖም እርሱ እንዲያደርግልን መጠበቅ የሌለብን የትዳር አጋርን ለኛ መምረጥ ነው። ባለን መረጃ ላይ በመመርኮዝ ይህንን ውሳኔ ማድረግ የኛ ጎላፊነት ነው። እርሱ ሊመራን ይችላል፤ የመጨረሻው ምርጫ ግን የኛው ነው።

በዓለም መስኪያ ስትመራ

ለኔ ብቻ የተወሰነ አንድ ሰው የለም ከተባለና የትዳር አጋሪንም እግዚአብሔር የማይመርጥልኝ ከሆነ፤ የሚሆነኝን ሰው መምረጥ የምችለው አንዴት ነው? ምን ዓይነት መስፈርት መጠቀም አለብኝ? የሚያላዝነው ግን በርካታ አማኞች በሰፊው ማጎበረሰብ መለኪያዎች ይመራሉ፤ የማጎበረሰቡ የጋብቻ ስኬት እጅግም የሚያመረቃ ባልሆነበት ሁኔታ የነርሱን መስፈርት መጠቀሙ አስተዋይነት አይሆንም። በጠቅላላው ማጎበረሰብ ከተጋቢዎች ግማሽ ያህሉ በፍቺ የማለያዩ ሊሆኑ፤ በአንዳንድ የቤተክርስቲያን አካባቢዎች ቁጥሩ ከዚህ እምብዛም የተለየ አይደለም። አማኞች በቀላሉ የማይፈርሱ ግንኙነቶች ለመመሥረት ከሚቸገሩባቸው ምክንያቶች አንዱ የሚያውቁትና የለመዱት መለኪያ የዓለም ብቻ በመሆኑ ነው።

በጠቅላላው ስንመለከተው፤ በዓለም ያሉ ግንኙነቶች ከሚከተሉት ዐራት መስፈርቶች አይወጣም፤ ውበትና ተክለሰውነት፤ ማጎበራዊ ደረጃ፤ የእእምሮ ችሎታና የገንዘብ አቅም። ከነዚህ ሁሉ የሚልቀው መስፈርት ማለትም መንፈሳዊ ሁኔታ ብዙ ጊዜ ችላ ይባላል፤ ቢያንስ በግንኙነቱ ችግሮች ብቅ

ማለት አስከፊምሩ። በርካታ ተጋቢዎች ለመንፈሳዊ ጉዳዮች ትኩረት መስጠት የሚጀምሩት ችግሮች ተፈጥረው ካበቁና ማስተካከሉ አስቸጋሪ ከሆነ በኋላ ነው።

በርካታ ተጋቢዎች ለመንፈሳዊ ጉዳዮች ትኩረት መስጠት የሚጀምሩት ችግሮች ተፈጥረው ካበቁና ማስተካከሉ አስቸጋሪ ከሆነ በኋላ ነው።

አንድ ሰው፣ በዓለም መለኪያዎች የመመራቱ ችግር ምንድነው? ውበት፣ ማኅበራዊ ደረጃ፣ እውቀትና ገንዘብ ያለው/ያላት ብፊል ምናለበት? ሌል ይችላል። እነዚህ ነገሮች በራሳቸው ምንም ችግር የሰባቸውም፤ ሆኖም ብቻቸውን ጽኑና ዘለቂታ ያለው ግንኙነት ለመመሥረት የሚያበቁ አይደሉም። የዚህ ዓይነት ግንኙነት በዘላቂ ባህርያት ላይ መመሥረት አለባቸው፤ የዓለም መለኪያዎች ግን ጊዜአዊ ናቸው። እነዚህ ነገሮች በድንገት ሊለወጡ ይችላሉ።

በርካታ ሰዎች የትዳር አጋር ሊመርጡ ውበት ወይም ተክለለውነትን ይመለከታሉ። አንድ ሰው ውብ ነው ማለት ምን ማለት ነው? ለማግባት የምናለባት/የምናለበው በቂ አካላዊ መለሀብ እንዳላቸው ለመወለን የምንጠቀመው መስፍርት የማንን ነው? የውበት መለኪያችን መሠረቱ ምንድነው? የፋሽኑ ዓለም? የፊልም ተዋናዮች?

የዓለም የውበት መለኪያ የሞዴልና የመድረክ ቆነጃጅት መስህብ ነው፤ ይህ ዓይነቱን ውበት የታደሉ ሰዎች ግን በቁጥር ሊለላ ከዓለም ሕዝብ ከአንድ ከመቶ በታች ይሆናሉ። ይህን መለኪያ ማድረግ አንግዳ ይመስላል፤ ያም ሆኖ ንብረተሰቡ የሚያጸድቀው መለኪያ ነው። ሰዎች የትዳር ጓደኞቻቸውን ወይም ሊያገቧቸው የሚያስፈልጋቸውን የሚለኩት በዚህ ዓይነቱ በጣም ለጥቂቶች ብቻ በተሰጠ ተውህቦ ነው።

የአካላዊ መስህብ ብዙም ርቀት አያስኬደንም፤ ተጋቢዎች ግንኙነታቸውን በዚህ ዓይነቱ መለኪያ ላይ የሚመሠርቱ ከሆነ፣ ውበት ሊረግፍ ምን ሊሆኑ ነው? የሚያምረው ጸጉሩ ቢሸብት ወይም ቢሳሳ ወይም የተስተካከለ ቁመናው በበርጭ ቢበላሽ ሌላ ልትፈልግ ነው? ሽንቃጣ የነበረችው ልጅ ድፍድፍ መሆን ብትጀምር አትሆኗም ሊላት ነው? ስለዚህም ደስተኛና ዘላቂ ግንኙነት የሚሸከም ከአካላዊ ውበት ያለፈ ነገር አንደሚያሻቸው ግልጽ ነው።

ሌላው የትዳር ጓደኛ ለመምረጥ ሰዎች የሚመሩበት ሐላተኛ መለኪያ ማኅበራዊ ደረጃ ነው። በርካታ ሰዎች፣ በተለይም ሌቶች

በማኅበራዊ እርከን ክፍታ የሚያስገኝላቸው ወንድ ይፈልጋሉ። ገንዘብ ያለው፣ ለመጥርና የተከበረ ስም ተለሚነት ያለው ቤተሰብ ሰው ማግባት ይሻሉ። አንደኛው አካላዊ ውበት፣ ማኅበራዊ አቋምም ይለወጣል፤ ብዙ ጊዜ ከመቅጽበት ይለወጣል። የአገሩ የንግድ ሁኔታ ወይም የገንዘብ ልውውጥ ላይ አንድ ችግር ቢከሰት ሀብትም ሊዋሽቅ ይችላል።

አንዳንዶች ደግሞ ጭንቅላት ያለው ወይም በትምህርት ደረጃ ከፍ ያለ እርከን ላይ ያለ ሰው ለትዳር ጓደኝነት ይፈልጋሉ። የኮሌጅ ምሩቅ ናት? ምን ዓይነት የሙያ መስክ ውስጥ ናት? መሐንዲስ ነው? ዶክተር? ጠበቃ? ነጋዴ? የድርጅት ሥራ አስኪያጅ? ሰዎች እነዚህን ሊጠይቁ የገንዘብና የማኅበራዊ ደረጃ ጥያቄም ማንሳታቸው ነው። ለነገሩ ሰዎች ዶክተር/መሐንዲስ ባገባ ደስ ይለኛል አንጂ ዛፍ ቆራጭ ወይም የሰቅ ገንዘብ ተቀባይ ለማግባት አፈልጋለሁ ሊሉ ማን ለምቶ ያውቃል? አስተሳሰባችን በዓለም መለኪያ ተዛብቶ አንጂ ሥራ ሁሉ ክቡር አንደመሆኑ ዛፍ ቆራጭነት ችግር የለበትም።

ሌላው ሰዎች መለኪያ የሚያደርጉት ገንዘብና ሀብትን ነው። ሊያኖረኝ አቅም አለው? የሚያስፈልገኝን ታሚላልኛለች? በአንዳችን ደሞዝ መተዳደር እንችላለን ወይም ሀብታችንም መሥራት አለብን? እነዚህን ጥያቄዎች ማንሣቱ ተገቢና አስፈላጊ መሆኑ እንዳለ ሆኖ ትዳር አያሰቡ ያሉ ሰዎች አግብተው ኑሮ ሊጀምሩ ለሚገጥሙአቸው ጉዳዮችና የገንዘብ ጥያቄዎች በአግባቡ መዘጋጀታቸውን ከወዲህ በጥንቃቄ ማቀድ ይኖርባቸዋል። የገንዘብ አቅም በራሱ ግን አጋርን ለመምረጥም ሆነ ለማግባት አስተማማኝ መሠረት አይደለም።

ምዘናችሁ በእግዚአብሔር መለኪያ ይሁን

የትዳር አጋር ማግኘት የመሻታችን ሁሉ መደምደማያ የሚሆነንን በቃ ይሄ ነው የምንለው ዓይነት የማግኘት ወይም እግዚአብሔርን ምናለ እገሊትን በኔ ፍቅር ብትጥላት ብሎ የማግባባት ጉዳይ አይደለም። ትክክለኛ የትዳር አጋር የማግኘት ቁልፉ በመጀመሪያ ከአቋማችን ሳንሸራተት የምናምንላቸውን መለኪያዎችና ባህርያትን መለየት ከዚያም በነዚህ መለኪያዎች መሠረት ይሆነናል የምንለውን ሰው መመዘን ነው። ቀልባችንን የማረክቸው ሴት ይህ የሚባል የማይቀራት ውብ ሆናም የሚነቀፍ ባህርይ ሊኖራት ይችላል። ሰውየው የነካውን ሁሉ ወደ ገንዘብ መለወጥ የሚችል የንግድ አስማተኛ ሆኖ ለሌሎች ማሰብ፣ ርህራሄና መልካም ልብ ያልተፈጠረበት ሊሆን ይችላል።

ስለዚህም ቀዳሚው ትኩረታችን መልክ ወይም ሥራ ወይም ገንዘብ ሳይሆን ምን ዓይነት ሰው ነው/ናት? የሚለው መሆን አለበት። እፍኦዊ ገጽታ አሳሳች ነው። ተስጥእዎችና ተውህቦዎች ሁላችንም ስንወሰድ የምናገኛቸው ናቸው፤ ባህርይ ግን የምናገኝው፤ በጥንቃቄ የምንከተኩትና በጊዜ ሂደት የምናገኝለት ተው ነገር ነው። ለዚህም ነው በቁምነገር ግንኙነት ከመጀመሪያችን በፊት የሰውየውን/የሌትየዋን ማንነት ለማስተዋልና ለማጤን ጊዜ መውሰዱ እስፈላጊ የሚሆነው። ለተወለነ ጊዜ ትህትናቸው፤ ደግነታቸውና ፈገግታቸው ሊማርካችሁ የሚችሉ ሰዎች በየቀኑ እንደሚገጥሟችሁ ጥርጥር የለውም። ውሎ ሲያድር ግን የሰውየው እውነተኛ ማንነት በጉልህ መውጣት ይጀምራል። ስለዚህም እፍኦዊው ባህርዩ ከእውነተኛው ባህርዩ ጋር በእውነት የሚገናኝ መሆኑን ማገናዘብ ያስፈልጋችኋል። የተደላደለ ባህርይ በአዝልቆት በሚለጸና የማይለዋወጥ አካሄድ የሚገለጥ ሲሆን፤ የተወሽለሽለ ባህርይ ግን በአሳሳች ቃላትና ታይታዎች ጀርባ መሰወር ይቀናዋል።

ተስጥእዎችና ተውህቦዎች ሁላችንም ስንወሰድ የምናገኛቸው ናቸው፤ ባህርይ ግን ስኞ የምናገኝው፤ በጥንቃቄ የምንከተኩትና የምናገኝለት ተው ነገር ነው

የእግዚአብሔርን ቃል ሰናጠና፤ እግዚአብሔር ለራሱ ዓላማ ሰዎችን ሲመርጥ፤ ትኩረቱ ውጫዊና እካላዊ መገለጫዎች ላይ ሳይሆን የባህርይና የልብ ጉዳይ እንደሆነ እንመሰክታለን። ሙሴ ተብታባና እንደበተ ቆላፋ ሰው ነበር፤ ይሁንና ይህ አክል በፈርዖን ፊት ቀርቦ እስራኤላውያንን ከግብፅ ባርነት ነፃ ለማውጣት ሥራ እንዳይመርጠው እግዚአብሔርን አሳገደውም። እግዚአብሔር ሕዝቡን ከወረረ ምድያማውያን ለመታደግ ሲፈልግ፤ የመረጠው ሰው ራሱን ከአባቱ ቤተሰብ እጅግ ታናሽ፤ ከእስራኤል ነገድም እጅግ ታናሽ ከሆነ ወገን እንደተገኘ አድርጎ ራሱን የሚቆጥረውን ጌዴዎችን ነበር። እግዚአብሔር በተጨማሪም ለጌዴዎች ድል የሰጠው የእገሌ ልጅ ተብሰው በተለየ በሚታወቁ ሰዎች ሳይሆን ከኩሬ ውሃ በሚጠጡበት ሁኔታ በተመረጠ ሦስት መቶ ሰዎች እንደሆነ እናያለን። ዳዊት ከአሰይ ልጆች ትንሹ በመሆኑ፤ በሳሙኤል ፊት ሊያቀርቡት እንኳን የሚበቃ ተደርጎ አልተቆጠረም ነበር፤ እግዚአብሔር ግን ለንግሥና ያጨው ሰው ነበር። ይህም ሆኖ ልቡ ለእግዚአብሔር የተሰጠ ስለነበር እግዚአብሔር የመረጠው ሰው ነበር።

በሐዋርያት ሥራ፤ በኢየሩሳሌሚ ቤተክርስቲያን እገልጋዮች በተፈሰሱ ጊዜ ሐዋርያት በመንፈስ ቅዱስ ምራት፤ ቤተክርስቲያን በመንፈስ ቅዱስና በጥበብ የተሞሉ ለመሆናቸው የተመሰረኩላቸው ሰባት ሰዎች (የሐዋ ሥራ 6፥3) እንድትመርጥ አደረጉ። ሰዎቹ ምን ዓይነት መሆን እንዳለባቸው መንፈስ ቅዱስ ወሰነ፤ ሰዎቹንም የመረጠችው ቤተክርስቲያን ነበረች።

በ1ኛ ጢሞጥሶስ 3፤ ጳውሎስ ለጢሞጥሶስ የቤተክርስቲያን መሪዎችንና ዲያቆናትን ለመምረጥ የሚያስችሉትን መመሪያዎች ሲሰጠውም ተመሳሳይ ሁኔታ እናገኛለን።

እንግዲህ የቤተክርስቲያን ኤጲስቆጶስ የማይነቀፍ የአንዲት ሚስት ባል፤ ልከኛ ራሱን የሚገዛ፤ በሥርዓት የሚኖር፤ እንግዳ ተቀባይ፤ ማስተማር የሚችል፤ የማይሰክር፤ የማይጣላ ግን ጨዋ የሆነ የማይጨቃጨቅ ገንዘብንም የማይወድ ሲሆን ይገባዋል። ልጆቹን ታዛዥና አክባሪ አድርጎ በማሳደግ የገዛ ቤተሰቡን በአግባቡ የሚያስተዳድር ሲሆን ይገባል። በውጪ ባሉት ዘንድ መልካም ምስክርነት ሊኖረው ይገባል። ዲያቆናትም እንደዚሁ የተከበሩ፤ ቃላቸውን የማይሰውጡ፤ ሰብዙ የወይን ጠጅ የማይጎመጁ፤ ያስ አግባብ የሚገኝ ጥቅማጥቅምን የማያሳድዱ፤ ሰዎች መሆን ይገባቸዋል። የእምነትንም ጥልቅ ሚስጢር በንፁህ ህሊና መጠበቅ አለባቸው። ዲያቆናት የአንዲት ሚስት ባል መሆን ይገባቸዋል። ደግሞም ልጆቻቸውንና ቤተሰቦቻቸውን በአግባቡ የሚያስተዳድሩ መሆን አለባቸው (1ኛ ጢሞ 3፥2-4፤ 7-9፤12)።

እዚህም ላይ ትኩረት የተሰጠው ለባህርይና ለማንነት እንጂ እገሌ እገሊት ብሎ በሰም ለመለየት አይደለም። ጢሞጥሶስ ሰዎችን መምረጥ ያለበት በእዚህ መመሪያዎች መሠረት ነው። የሚፈለጉት ባህርያት ያሉት ሰው ለዚህ ዐደራ ብቁ ተደርጎ ሊታጭ ይችላል። ጳውሎስ በዚህ ክፍል ለኤጲስ ቆጶሳትና ሰዲያቆናት ምርጫ የሚያስቀምጣቸው መለያዎች ከትዳር አጋርም ልንፈልጋቸው የሚገቡ ናቸው፤ የማይነቀፍ ... ልከኛ ... ራሱን የሚገዛ፤ የተከበረ፤ እንግዳ ተቀባይ ... የማይሰክር፤ የማይጣላ ግን ጨዋ፤ የማይጨቃጨቅ፤ ገንዘብ የማይወድ። እግዚአብሔር

ከሚመርጣቸው ሰዎች አኒህን ባህርያት ይሻል። እርሱ ሰውን የሚመዝነው በነዚህ መለኪያዎች አንደሆነ ሁሉ የኛም መለኪያዎች ሊሆኑ ይገባል።

በዕለትተለት ኑሮአችን የዚህ ዓይነት ማንነት ያላቸው ሰዎች ሊገጥሙን ይችላሉ። በነዚህ መለኪያዎች መሠረት ሚስት ወይም ባል ሊሆኑን የሚችሉ ይሆናሉ፤ ይህን ማወቅ የምንችለው ተቀራርቦን ሰናውቃቸውና ወዳጅነት ስንመሠርት ነው። የዚህ ዓይነት ባህርያት እንዳላቸው ለማወቅ ከሰላምታ ትውውቅ ያለፈ ቅርርብ ያስፈልጋል። የአንድን ሰው እውነተኛ ማንነት ለይተን ለማወቅ ከርሱ/ክርሷ ጋር ዘለግ ያለ ጊዜ ማሳለፍ ይኖርብናል። ማንም ሰው ቢሆን ለጊዜውም ቢሆን አመሱን አላምሮ መቅረብ ይችላል። እውነተኛ ባህርዩ የሚታወቀው ለሚገጥሙት የተለያዩ ሁኔታዎች በሚለጠው ምላሽ ነው። ለትዳር የምንመኘው ሰው ሊኖሩት የሚገቡ ባህርያት አስቀድመን ሰናውቅ፤ ያ ሰው በመንገዳችን ሊያልፍ በቀላሉ ልንሰየው እንችላለን።

የኑሮ አጋር የሚሆነንን ሰው መፈለግ አንዳች ልብን የሚያስደነግጥ ምትሐታዊ ንዝረት ወይም “አሁን ተገኝ” የሚያለኝ የተለየ እውቀት ወይም ግልጠት ጉዳይ አይደለም። መንገዳችሁ ላይ የሚገጥሙአችሁን ሰዎች ቀርቦ ማወቅና አስቀድማችሁ በወሰናችኋቸው ቁርጠኛና ጽኑ መለኪያዎች መዘናችሁ መምረጥ ማለት ነው፤ ይህን ስታደርጉም እነዚህን መለኪያዎች የሚመጥን ሰው አንድ ብቻ እንዳልሆነ በልቡናችሁ አያኖራችሁ መሆን አለበት። የሕይወት አቻ ማግኘትን በትክክለኛ መንገድ የምርጫ ጉዳይ የሚያደርገውም ይህ ነው። ከምታውቁአቸው ሰዎች መካከል ሁሉ፤ ከመሠረታችኋቸው ወዳጅነቶች መካከል ሊሆኗችሁ ከሚችሉ ሰዎች መካከል፤ ቀሪ ዘመናችሁን አብራችሁ ለማሳለፍ የምትሹትን አንድ ሰው ትመርጣላችሁ። ይህ በነሊብ፤ በሰመመን መንፈስ ወይም ውል ብሎን የምናደርገው ሳይሆን ሆን ብለን አስበንበትና ተጨባጭ ሁኔታዎችን ፊት ለፊት በመጋፈጥ የምናደርገው ውሳኔ ነው። ይህ ያሳባችሁትን ሰው ቀርባችሁ በእርግጠኝነትና በልብ መሉነት ኑሮን አብረን እንድንካፈል መርጫሃለሁ ማለት የምትችሉበት ደረጃ ነው።

ምዕራፍ ሦስት

ጠርቦች

1. እግዚአብሔር ለኛ ለይቶ የወለነልን አንድ የትዳር አጋር የለም።
2. ከኛ ጋር ተመሳሳይ ስብዕና፤ ባህርይ፤ የአሌት ተመንና ዝንባሌ ያላቸውና በዚህም ምክንያት ለትዳር አጋርነት ምቹ ሊሆኑን የሚችሉ ሰዎች አሉ።
3. ልናገባቸው የምንችል በርካታ ምቹ እጩዎች ካሉ፤ ከነርሱ አንዱን ማግባት የኛ ምርጫ ጉዳይ ይሆናል።
4. አንድን ሰው የሚሆነኝ ሰው ነው ብለን ስንመርጠው፤ በታማኝነት ራሳችንን ክርሱ ጋር እንድናስተሳስር ይፈለግብናል።
5. ለማግባት የምንፈልገውን ሰው እግዚአብሔር አይመርጥልኝም።
6. እግዚአብሔር የመምረጥ አርነት ሰጥቶ ስለፈጠረን፤ እርሱ ይህን አርነት የሚገለስ ነገር አያደርግም።
7. እግዚአብሔር ለትዳር አቻ የሚሆነንን ሰው በመንገዳችን ሊያመጣ ይችላል፤ ሆኖም ያንን ሰው አይመርጥልንም። ስለሰውየው ባላችሁ እውቀትና በተመሠረተው ወዳጅነት መሠረት ምርጫውን የምታደርጉ እናንተው ናችሁ።
8. ዓለም ግንኙነት ለመመሥረት የሚጠቀማቸው መሰፈርቶች ከነዚህ አይወጡም፤ ውበትና ቁመና፤ ማኅበራዊ ደረጃ፤ የአእምሮ ብቃትና የገንዘብ አቅም።
9. ትክክለኛውን ሰው ለማግኘት ቁልፉ በመጀመሪያ ያለ በፅናት የያዝናቸው የባህርይና የማንነት መለኪያዎች መለየትና ቀጥሎም የሚገጥሙንን ሊሰማሙን የሚችሉ ሰዎች በመለኪያዎቹ መሠረት መመዘን ነው።
10. ከምናውቃቸው ሰዎች መካከል፤ ከምንመሠርታቸው ግንኙነቶችና ሊሰማሙን ከሚችሉ ሰዎች መካከል፤ ቀሪ ዘመናችንን አብረን ልናሳልፍ የምንፈልገውን ሰው እንመርጣለን።